
बाकीबाबांकडेन हांवें एकदां ऑटोग्राफ मागलो. १०-१०-१९७७ 
हो तो दीस. हांव तेन्ना वीस वर्सांचो. कॉलेजींत शिकतालों. कविता करतालों 
आनी कबी हे व्हड आसतात म्हणपाची भावना मनांत आशिल्लीच. पूण 
बाकीबाब he व्हड कवी हाची जाणविकाय नाशिल्ली. तांकां सगळे वळखतात, 
तांच्यो कविता हांव शाळेत आसतनासावन आतां कॉलेजींत वचूक लागमेरेन 
शिकतालों. बाकीच्याय कविंच्यो कविता आनी लेखकांचे धडे हांव शिकतालों. 
पूण तांचीं नांवां म्हाकाय लागींचीं नाशिल्लीं आनी गोंयांकडेंय तांचो संबंद 
नाशिल्लो. पूण बा. भ. बोरकर हें नांव तर सामकें लागीचें. म्हजेय आडनांव 
बोरकार देखून तर तें म्हजें घरचेंच अशें नांव. 

जेन्ना जेन्ना म्हजे शिक्षक बाकीबाबाच्यो म्हळ्यार बा. भ. बोरकर हाच्यो 
कविता शिकयताले तेन्ना अचूक म्हाका प्रस्न करताले, बा. भ. बोरकार तुजो 
कोण लागता? आठवेक शिकता आसतना बाकीबाबाची “माझा गांव ही पयली 
कविता हांव शिकलो. कविता वाचपाची आसता हें ते वेळार खबर नाशिल्लेंच. 
कविता ह्यो शिकपाच्यो आसतात आनी त्यो शिकप म्हळ्यार कटाळो असो त्या 
वेळा बयली म्हजी भावना. पयलीं कविता म्हळ्यार आमच्या खातीर गीतां. तीं 
शिकपाक मजा येताली. कारण कविता शिकोवन जाली म्हणटकच शिक्षक 
तांकां चाल लावन म्हणटालो आनी मागीर आमकांय म्हणपाक लायतालो. 
मोठ्यान आङ्डेवन म्हणूंक मेळटा आनी गांवकय मेळटा देखून तेन्ना कविता 
म्हणटकच म्हज्या सारख्याक एक पर्वणीच आसताली. पाठ केल्या उपरांत गोड 

आवाजांत ती म्हणून दाखोवपांत एक आगळीच खोस भोगताली. हो प्रकार . 
सातवीमेरेन चल्लो. जेन्ना हांव आठवेच्या वर्गांत पावलों तेन्ना गीतांचें रूपांतर 
कवितेत जालें आनी ह्यो आठवेक आशिल्ल्यो कविता वाकड्यो तिकड्यो, 
गावंक मेळना तसल्यो, चाल लावंक मेळना तसल्यो जाल्यो. शिक्षक शिकयतना 
लेगीत धडो शिकयल्ल्यावरी त्यो शिकयताले. तांचेवेल्या प्रस्नांच्यो जापो दितना 
लेगीत त्रास जाताले. धड्यांतल्या प्रस्नांच्यो जापो धड्यांतल्यान सहज सोदूं 
येताल्यो पूण न्हय कवितेंतल्यान. देखून कविता हो प्रकार कंटाळवाणो आसतालो.. 
पूण बाकीबाबांचे कवितेबाबतींत मात हो प्रकार घडनाशिल्लो. ताचें 
फाटले कारण बहुदा आसत की हो आमचो मनीस, हो गोंयकार मनीस, हो कितें 
बरयता तें कळटा, तेच खातीर शिक्षक शिकयतना ते कवितेचेर पुराय लक्ष 
लागिल्ल्यान ती कविता कळटाली. जेन्ना कविता वाचप्याक वा शिकयतल्याक 
ती आपलीशी दिसता तेन्ना ताका ती पुरायेन समजता. बाकीबाबांविशी आपलेपण 
आशिल्ल्यानूच तांची कविता म्हाका सहजतायेन समजताली आसुये! 
'बाकीबाब तुजो कोण लागता?” हो प्रस्न. आठवेक शिकता आसतना 
म्हाका मराठी शिकोवपी बाईन पयले फावट विचाल्लो. म्हाका अजून तो प्रस्न 
पुराय वातावरणासयत जशाक तसो याद जाता. दोळ्यांमुखार उबो रावता. वर्गांत 
बाई पुस्तक Sad करून बाकीबाबांची “माझा गांव” कविता शिकोवंक सुरवात 
करता. बा. भ. बोरकर हे गोंयचे बोरये गांवचे आनी त्या बोरी गांबचेर ताणीं ती 
कविता बरयल्या अशें सांगल्या उपरांत बोरकार तुजे कोण लागतात म्हूण म्हाका 
विचारिल्लो तो प्रस्न आनी वर्गातल्या सगळ्या भुरग्यांनी तोखणायेन म्हजेकडेन 
पळोवप हें सगळें अप्रूपच. आंगार मोरपाखां भोंवडायल्लेवरी. मागीर म्हजी जाप 
'तो म्हजो काका लागता. ' केदी व्हडली फट! खरें म्हळ्यार हांवें बाकीबाबांक 
केन्ना पळोवंकच नाशिल्लो. हेर विद्यार्थ्यांवरींच तांचेकडलें म्हर्जे नातें अनवळखी . 
फक्त साहित्यांतल्यान तांकां वळखतालों तितलोच. फक्त म्हज्या आडनांवाचो 
गैर फायदो घेवन हांव बाकीबाबांच्या नांवाचेर मोठेपण जोडटालों. तें जोडरना 
म्हाका मात लेगीत खाल्ल्या सारकें जायनाशिल्लें. म्हजीं हीं फटींगपणा तेन्ना 
सुरू जाल्लीं तीं आयज मेरेन तशींच चालू आसात. आयजूय म्हाका कोणूय 
विचारता, बाकीबाब तुजो कोण लागता? आनी हांव तीच जाप दितां. भुरगेपणार 
दिल्ली ती. ती दितना मनाक केन्ना 377 खंत भोगता. म्हजो इगो दुखावता. 

अजून म्हजी वळख हेरांचेर अवलंबून आसा? म्हजें खाशेंलें अस्तित्व अजून 
निर्माण जावंक ना? तरी लेगीत बाकीबाबांचो हांव कोणतरी लागतां, वा लागतां 
अशें म्हाका सांगूक कमीपणा दिसना हातुंतूच बाकीबाबांचें व्हडपण म्हाका 
दिसता. 

मागीर बाकीबाब म्हाका मेळळो. हांव कॉलेजींत वचूंक लागिल्लों. 
नागेश करमली हाणीं कोंकणीच्या कंपूत ओडिल्लो. कविसंमेलनाक बी वचूंक 
लागिल्लों. हांबूय कोंकणी कविता बी रचतालों. त्यावेळार एका संमेलनाक 
बाकीबाब मेळळे. पूण तातूंत व्हडलेंशें कांय दिसनाशिल्ले. बाकीचे कवी मेळटात 
तशे होय कवी. तातूंत fed? पूण ह्या कविची लकब वेगळीच. तांचें हांसप 
म्हळ्यार भन्नाट. जाय जायशें दिसपी. उलोवपाची लकबय तशीच. तांची सिगार 
ओडपाची स्टायलूच मनभुलवणी. शिवाय बाकीबाब लागशिल्लो दिसपाचें मुखेल 
कारण म्हळ्यार म्हजीं फटींगपणा, जीं हांव पयलीं सावन तो म्हजो काका म्हण 
सांगून करीत आयला. म्हजी पयली कविता तर तांच्याच माझा गांव हे कवितेच्या 
आदारान “माझी शाळा' म्हूण केल्ली ती. 

बाकीबाबांक उपरांत 3160741 VSI मेळप जातालें. पूण उलोवप 
बी जायनाशिल्लें. म्हजो सभाव तसो मात्सो लाजरो, मूखदुर्बळ. पूण एक दीस 
बाकीबाबांचे तावडींत सापडलो. बाकीबाब भगवान बुध्दाचेर बरयताले. तांकां 
एक लेखक जाय आशिल्लो. उदय भेंब्रो हांणी म्हाका तांचे सुवादीन केलो. म्हर्जे 
अक्षर सुंदर आनी बरोवपाचीय स्पीड चड. बाकीबाब आनी हांव मडगांवच्या 
3535 हॉटेलांत बस्तान ठोकून रावले. त्या उपरांत पर्वरी. जेवप-खावप बाकीबाबां 
बांगडाच. हालीं हालीं कवितेची गोडी चाखूक येताली म्हाका. Ba म्हज्योय 
कविता बाकीबाबांक वाचून दाखोवंक सोदी. पूण धाडस जायनाशिल्लें. शिवाय 
तसो वेळ मेळनाशिल्लो. बाकीबाब भगवान बुध्दांचेर जें कितें सांगतात तें मोन्यानी 
बरोवन घेवंचें पडटालें. केन्ना केन्ना बाकीबाब इतले ल्हवू उलयताले, उलयताले 
म्हणचे परस वोठांतल्या वोठांत पुटपुट्टाले की ताणीं कितें सांगलां आनी हावें 
कितें बरोवपाचें तेंच कळनाशिल्लें. म्हजेर कलकल येतालो. बाकीबाब 6 
सांग म्हणपाचें लेगीत धाडस म्हाका जायनाशिल्लें. शिवाय म्हजी ती पिराय 
भायर धुमशेणां कांडपाची. चलयांचीं फकाणां करीत कॉलेजच्या कठड्यार 
बसपाची. तें सोडून हांव बंद रूमांत तत्वगिन्यान आयकतालों. कितली 

कंटाळवाणी ती गजाल ते पिरायेचेर. वाजेबन ती गजाल करता आसतना मन 
कितलें म्हण केंद्रीत जावपाचें? तातूंत बाकीबाबांचें तें सांगप! 

असोच एकदीस बाकीबाब सांगतात आनी हांव बरयतां. हांव वाक्य 
पुराय करीसर बाकीबाब रावले. तें पुराय करून फुडली वाट पळयत हांव रावलों 
बाकीबाब उलयनात. हावें मान वयर काडून बाकीबाबांक THIS. बाकीबाब 
जनेलांतल्यान पयस खंयतरी पळयताले. 
'बाकीबाब जालें. Bla red तशे बाकीबाब भानार आयले. 
'वाचून दाखय fad सांगिल्लें तें' बाकीबाबान म्हळें. 
‘SS आलतडी लाय, म्हाका पलतडीं wa’. हांबें बरयल्ली ओळ 
वाचली. | 

आयकून बाकीबाब तापले. हांवें हें सांगला?” _ 

हांव ओगीच Tae. ताणीं जें सांगलां तेंच तर हांबें बरयल्लें. भगवान 
बुध्दावेले लिखाण आनी ह्यो वळी हाचो मात लेगीत संबंद ना हें म्हाका खंय 
खबर आशिल्ले? तकलेक ताण दिनासतना, ते fed सांगतात हेंच कागदार 
उतरावपाचें तर म्हजें काम. 

बाकीबाब तिडकून उठले. मेजावेलें सिगरेट उखल्लें. तें पेटोबन पासयो 
मारूक लागले. म्हजीय तकली सणकली. हो सांगता एक आनी आपणें सांगुकूच 
ना म्हण बासता! म्हाका जाय तें बरोबंक म्हाका थोडेंच पिशें लागिल्लें! परती 
जाप दिवपाचीय तांक म्हज्यांत नाशिल्ली. बाकीबांब म्हाका वचय म्हण सांगना 
जालो. हांव मोन्यानी थंयच बसून रावलों. बाकीबाब पुटपुटत, शिगार ओडीत 
पासयो मारूंक लागले. हळूहळू पुटपुटप मोठ्यान जावंक लागलें. तिरकस नदरेन 
म्हजेकडेन पळयत मोठ्यान म्हणूंक लागले. 


व्हडें आलतडी लाय म्हाका पलतडी पाय 
जंय सूख थंडाय पांडुरंगा... 


कितलो वेळ तरी बाकीबाब त्योच त्योच ओळी परतून परतून म्हणटाले. 
हाव बाकीबाबांक पळयत आशिल्लों. बर्‍या वेळान बाकीबाब थांबले. म्हजेर 
नदर मारून हासले... 

“दीपक तूं जेव बी आनी चार वरांचेर यो. परते TET.” 

हांव तीच वाट पळयतालों. हांवें थंयच्यान कूस माल्ली. पूण म्हाका 
पुराय कविता पाठ जाल्ली. बाकीबाबांचें गावप म्हज्या काळजार कवितेच्यो 
ओळी रिकॉर्ड करून ted. उपरांतचे सगळे दीस खेळीमेळीन, मित्रत्वाच्या 
-नात्यान सल्ले. म्हजी उबगण खंयचे खंय नाच्च जाली. बाकीबाबान डिक्टेट 
केल्ल्या भगवान बुध्दांतली एकूय ओळ म्हाका आज याद जायना. याद जाता 
त्यो बाकीबाबाल्या कवितेच्यो ओळी ज्यो बाकीबाब मदीं मदीं उठून गुणगुणटाले 
त्यो. 

बाकीबाबान म्हाका दिलीप ह्या नांवान केन्नाच उलो माल्लो ना. हांवें 
कितलेदां तरी म्हर्जे नांव दिलीप म्हण सांगलें. पूण ताणीं उलो मारप तें दीपक' 
म्हण. उपरांत हांवेंय चूक सुदारप सोडलें. बाकीबाबांखातीर हांव दीपकूच उल्लों 
उपरांत म्हाका कळळें की बाकीबाबांच्या एका चल्याचें नांव दीपक म्हूण. म्हणचे 
बाकीबाब सारके आशिल्ले. म्हजेंच चुकतालें आनी हांव बाकीबाबांची चूक 
सुदारूक बतालों. 

असोच एकदां बाकीबाबाकडेन हावे ऑटोग्राफ मागलो. बाकीबाबांन 
पेन घेतलें आनी आपल्या सुंदर अक्षरान ताणीं बरयलें 


खैंचेय तरी एके गजालीक 

अशी निष्ठा दी की तिचे खातीर 
प्राणय दिवपांत तुका 

धन्यताय दिसत 


वीस वर्साचे ते पिरायेर हेर भुरगे ऑटोग्राफ घेतात देखून हांवेंय घेतलो. 
ते संदेश, तांचो अर्थ कळनाशिल्लो. फक्त आपूण त्या मनशाक मेळळां हाचो 
पुराबो म्हण तो संदेश उपकारा पडटालो. तातुंतलो अर्थ कोणाक जाय आशिल्लो? 

आज “बाकी-विशेश' जेन्ना तयार करतां तेन्ना बाकीबाबान feat हो 
संदेश पुरायेन होलमता. ताचो अर्थ खरेपणी कळटा. तो कळ्ळा देखुनूच थारायलें, 
बाकीबाबांचे कवितेचेर म्हजेपरीन कितेंतरी बरोवंक जाय. ती कवितेची समिक्षा 
न्हय, कवितेवेले भाश्य न्हय. पूण म्हाका बाकीबाबांच्यो कविता कश्यो भावल्यो 

हाचेर एक टिपणी कशी करची आनी ह्या म्हज्या उद्देशाक बाकीबाबांन दिल्ल्या 
संदेशाची जोड मेळ्ळी. तांचेर वावर चाळू आसतना त्या वांवराक निष्ठा दिवपाची 
एक आंतरीक जाणविकाय सतत जायत रावली आनी आयज हें पुस्तक उत्कृश्ट 
म्हणना तरी दर्जेदार जावंक हीच गजाल जापसालदार आसा. 

आयज कोंकणी आठवे वळेरेंत पावल्या. बाकीबाबांचें हेय एक सपन 
आशिल्ले. तांचें सपन पुराय जाल्ले जरी आसलें तरी हे घडणुकेन एक मोठी 
जापसालदारकी कोंकणीच्या वावुरप्यांचेर येवन पडल्या. कोंकणी हेर भासांचे 
पंगतीक वचून बसल्या, तिका हेर भासांचो मान फावो जाला. पूण तांचे पंगतीक 
बसपाखातीर जितले अलंकार जाय तितले कोंकणीकडेन नांत. तांत्रीक नदरेन 
कोंकणीक हो मानाचो पाट घेवपाचो अधिकार आसत पूण वावराचे नदरेन 
कोंकणीच्या मळार खूब उणेपणां आसात. हेर भासांचे उदरगतीक लागिल्लो 
काळ आनी कोंकणीच्या वावराचो काळ हांची तुळा केल्यार कोंकणी खूब 
फार्टी आसा आनी तितलो काळ सल्लो म्हणटकच हेर भासांवरीं तिच्या वाबरांत 
भर पडटली हें जरी खरें आसलें तरी तितलो काळ रावप शक्य ना. युद्धपातळीचेर 
काम करून हो काळ जाता तितले वेगीं भरून काडपाची गरज आसा. त्या 
खातीर सगळो वावर दरेक मनशान आनी दरेक संस्थेन वाटून घेवंक जाय. तेच 
खातीर दिवाळी अंक काडून कथा-कविता छापचे बदलाक, वर्साक एक तरी 
टिकात्मक आनी समिक्षात्मक पुस्तक आनी अंकाची भर कोंकणीच्या मळार 
पडची देखून ही कटकटीची जापसालदारकी बिम्ब प्रकाशनान घेतल्या. त्या 
निमतान हो काळ उणो करूंक थोडोतरी हातभार लागतलो . 

गोंय विद्यापिठांत कोंकणीतल्यान पदव्युत्तर अभ्यासक्रम सुरू जाला. 
शिक्षणीक मळार ज्या पुस्तकांची गरज आसा तां पुस्तकां कोंकणींत नांत. 
विद्यार्थ्यांक हेर भासांच्या पुस्तकांच्या भाशांतरांचेर अवलंबून राविल्ल्यान तांचो ` 
वेळ होगडावता. कांय विद्यार्थी म्हज्या सारख्यांकडेन वचून मदत घेतात. एका 
दुकल्याची गरज भागता. पूण खूबशीं जाणां फाव त्या प्रकारचें साहित्य हाताकडेन 
न मेळिल्ल्यान चिंतेस्त जातात. तांची हीच गरज वळखून एक खाशेलो अंक 
` सर्गेस्त शंकर भांडारीच्या साहित्याचेर आनी जिविताचेर काडलो. खूबशा जाणांक 
ताचो फायदो जालो. 

उपरांत एक अंक बाकीबाबांचेर काडपाचो निर्णय घेवन वावराक सुरवात 

केली. बाकीबाबांचें साहित्य आनी जीण हाचेर आतां कोंकणींतल्यान संशोधन 
जावपाचें आसा. विद्यार्थी तशी तयारी करतात. बि. ए., एम. ए. क बाकीबाबांच्यो 
कविता लागल्यात. तांचेर समिक्षा तांका बरोबंची लागता. ही समिक्षा तेन्नाच 
बरोबप शक्‍य जाता 371 एखाद्र्या कविची जीण आनी साहित्य वेगवेगळ्या 
. आयामांनी तांचे मुखार येता. तांची गरज लक्षांत घेवन 'बाकी-विशेश' सारको 

वावर तांचे मुखार दवरपाखातीरूच हे असले प्रकल्प संस्थेन हातांत घेतल्यात. 

'बाकी-विशेश' खातीर खूबशा साहित्यिकांकडेन, टिकाकारांकडेन, 
संशोधकांकडेन, बाकीबाबांच्या sxe मित्रांकडेन, बाकीबाबांचें साहित्य शिकोवपी 
शिक्षकांकडेन व्यक्तिशा मेळून आनी पत्रां धाडून वेगवेगळय़ा साहित्याची मागणी 
केल्ली. कांय जाणांनी विनवणेक मान दिवन लेख धाडले. पूण चडशा लेखांत 
बाकीबाबांचेर बरयतना आपूण कसो व्हड हेंच बरोवन ताणीं धाडलें. ताचो ह्या 
बिशेशांकाक फायदो नाशिल्ल्यान गरज आसा तीच गजाल संपादीत करून 
बाकीविशेश ह्या विशेशांकांत उजवाडाक हाडिल्ली. गरज ना अशे दिसले ते 
लेख परत केले. ह्याच विशेशांकांत म्हजे स्वताचे तीन-चार लेख आयिल्ले ते 
लेख घेवन एक पुस्तक तयार करपाचो हावेस आशिल्लो तो हेर व्यापाक लागून 
तसोच उल्लो. आयज बाकीबाबांची जन्मशताब्दी चलता आनी ह्या शताब्दी 
सुवाळ्यांत बाकीबाबांवेलें पुस्तक येवप हाचे सारको दुसरो योग ना. 

बाकीबाबांचें मराठी काव्यसाहित्य विपूल प्रमाणांत आसा. आमची 
पिळगी जेन्ना साहित्याचो अभ्यास करताली तेन्ना आमचेकडेन साहित्य सोडल्यार 
आयचेवरी मनोरंजनाचे दुसरें कसलेंच साधन ABIES. ताकाच लागून आमी 
भाग्यवान लोक. त्या निमतान आमी भरपूर वाचन करूंक पावले. जाका लागून 
आमची जिणेकडेन पळोवपाची नदर सुदारूक पावली. 

आयचे पिळगेकडेन सगळें आसा. पूण वाचनसस्कृताय ना. आयची 
पिळगी वाचनाबगर यंत्रवत जावन गेल्या. तातूंत मराठी वाचप तर कमीच जालां. 
गोंयचे विद्यार्थी मराठीकडल्यान कोंकणीकडेन पाविल्ल्यान तांचो आमचे पिळगेवरी 
मराठीकडलो संपर्क उरूक ना. म्हणटकच मराठीचो अभ्यास नासतना हे 
पिळगेकडल्यान बाकीबाबांच्या मराठी कवितांचो आस्वाद घेवपाची अपेक्षा 
बाळगप म्हळ्यार आमी आमचीच फटवण करून घेवप. तेच पासत 
बाकीबाबांच्या मराठी कवितेची हयन्हयशी वळख ह्याच पुस्तकांत हे पिळगेखातीर 

करून दिवपाच्या उद्देशान एक लेख बरोवन केल्या. बाकीबाबांच्यो 6-777 
हिन्दी कविता आसात. तांचीय वळख एका वेगळ्या लेखांत केल्या. कोंकणी 
कवितांची धांवती वळख वेगळ्या लेखांत आसा. ह्या सगळ्या लेखांचो हो एक 
संग्रह बाकीविशेश नांवान काडून बाकीबाब जन्मशताब्दी वर्सांतले म्हजे 
लागणुकींतल्यान हांव म्हाका मुक्‍त करतां. 

ह्या पुस्तकांतले लेख बरयतना हांवें समिक्षकाची वा टिकाकाराची 
भुमिका घेवंक ना. तसलीं पुस्तकां मराठींत पायलेक पंचवीस आसात आनी 
आतां कोंकणींतूय नवे नवे बरोवपी विद्वानाचो आव हाडून असलीं पुस्तकां बरोवंक 
लागल्यात. हांव ह्या विद्वानांमदीं खंयच बसना. जेन्ना हांबें म्हाका शिक्षण 
377377 अळंग पयस काडून दवल्लो तेन्नाच्यान हांव त्या मळार लुडबूड 
करिना आनी जे कोण करतात तांचे पंगतीकूय बसना. तरी लेगीत एका काळार 
जे कितें बरोवन जाल्ले तें ह्या शताब्दीवर्सा निमतान पुस्तक रुपांत येबचें इतलोच 
हावेस आसा. तातूंत पयलेच फावट जागतीक बोरयेकार संमेलन बाकीबाबांच्या 
बोरी गांवांत बाकीबाबांच्याच जन्मशताब्दी वर्सांत घडून येता.त्या संमेलनांत हें 
पुस्तक उजवाडाक येवंचें अशेंय दिसलें आनी हें पुस्तक तयार जालें. ताका कसो 
येवकार दिवप हें वाचप्यांचेर निंबून आसा. तो कसो आसतलो हाचो म्हाका 
हुस्को ना. 


HEEE 

नाकीनानांचे 
कानितेंतली ARIS 


TAET आनी बायलमनीस हांचो तांच्या चाहत्यांनी, तांच्या इश्ट- 


मित्रांनी सामको दाट संबंद लायल्लो आसा. हांगा बायल म्हळ्यार अस्तुरी हे 
व्यापक नदरेन म्हाका बायल ह्या उतराचो वापर करपाचो आसा. मागीर ती 
बाकीबाबांची घरकान्न जावं, लग्न न जाल्ली खंयचीय आंकवार चली जावं वा 
बाकीबाबांकडेन संपर्क आयिल्ली खंयचीय लग्न जाल्ली बायल जावं! चली वा 
बायल हीं स्थित्यंतरां हांगा गौण थरतात आनी बायल हीच एक काव्यमय प्रतिमा 
म्हत्वाची उरता. 

बाकीबाबांच्यो बायलां विशींच्यो आख्यायिका आनी वदंता तांका 
लागशिल्ल्यान पळयल्ल्यांनी, तशेंच तांकां केन्नाच पळोवंक वा मेळूंक 
नाशिल्ल्या, पूण फक्त तांचे कवितेंतल्यान वळखतल्या खूबशा लोकांनी 
पिकयल्यात. बाकीबाबांच्यो प्रेम कविता वाचून बाकीबाब म्हळ्यार एक रोमँटीक 
मनीस अशी कल्पना रंगोवन, आपलेपरीन बायलेक जल्माक घालून, आपले ते 
मानसकन्येकडेन बाकीबाबांचे प्रेमसंबंद जुळोवपी अशे आमचे मदीं आसात 
तशेच कोणाकडल्यान मातशें कितें आयकून, पराचो कावळो करपीय लोक 
बाकीबाबांविशीं उलयतना आमकां गावतात. जाणीं जाणीं बाकीबाबांच्यो बायल 
प्रेमाच्यो काणयो रचल्यात आनी बाकीबाबांक त्यो जोडल्यात त्यो सगळ्यो 
तांचे कुवती प्रमाण आनी बायलांकडेन पळोवपाचे तांचे नदरेवेल्यान. 
बाकीबाबांविशीं रचिल्ल्यो ह्यो काणयो आयकतना रूचीक लागतात आसत, 
घडयतल्यांक तातूंत मीठ-मसालो घालूंक खोस भोगता आसत, पूण बाकीबाबांचे 

नदरेन बायलेचें रूप कितें आशिल्ले? लोकांचे नदरेंतलें? काय बाकीबाबांचे 
खास बाकी नदरेंतलें? हाचेर आयज विचार करपाची गरज आसा. 

बाकीबाबांविशीं एक सर्वश्रूत गजाल आसा ती म्हळ्यार बाकीबाब ` 
सपनांत लोळत माळयेर गेल्ल्याची. बाकीबाब आपल्या एका इश्टागेर खंय राबंक 
ted. थंय तांचे नदरेक त्या घरांतली तरणी बायल पडली. कोणाच्या 
सांगण्याप्रमाण ती त्या घरांतली वावराडी आशिल्ली. ती खरी कोण आशिल्ली 
हो जरी वादाचो प्रस्न आसा तरी तुर्ताक ती एक बायल आशिल्ली इतलेंच गृहीत 
धरया. 

जेवण जाल्या उपरांत बाकीबाब न्हिदूंक गेले. वयर माळयेर काकणाची 
किणकीण जाताली. तीच बाकीबाबांक न्हीद पडूंक दिनाशिल्ली. मद्यानरातीर 
बाकीबाब काळखांतल्यान माळी चडून वयर गेले. पूण कित्याक तरी आडखळून 
आवाज जालोच. आवाजान घरकाराक जाग आयली. ताणें चिमणी पेटोबन 
उजवाड केलो. पळयल्यार बाकीबाब माळयेच्या वयल्या सोंपणार न्हिदिल्ले 
आसात. तांकां ताच्या इश्टान थंयच्यान उठयले तेन्ना बाकीबाबांन आपल्याक 
न्हिदेत लोळपाची संवय आसा म्हणपाचें सांगलें. 

सपनात जमनीचेर लोळून वचपी खूब लोकांचीं उदारणां खूब जाणांनी 
पळयल्यांत आसतलीं. सोंपणावेल्यान लोळून सकयल येवपी खूब जाणांनी 
पळयल्यात आसतले. पूण सकयल्यान लोळत सोंपणां चडून माळयेर वचपी 
बाकीबाब हे भौतेक संवासारांतले पयलेच मनीस आसतले! 

तांची ही आख्यायिका कोणे रचल्या आनी तातूंत कोणें भर घाल्या हें 
कोणाक खबर ना. पूण ती गजाल जर खरी आसत जाल्यार तातूंत बाकीबाबांची 
चूक निखालूस ना. ती सगळी शक्त त्या किणकिणपी कांकणाच्या सुरांची आनी 
बायलमनशेचे ओडीची. बायलमनशेच्या कांकणाच्या किणकीण आवाजान ` 
अरसीक अशा सामान्य मनशाच्या मनांत प्रेमरस स्रवता. बायलमनशेच्या 
पावलांच्या तालार विश्वमित्रांसारको तपस्वी तपभंग जावन उठ्ठा. मागीर 

बाकीबाब तर एक रसीक. एक सृजनशील आनी सर्जनशील महाकवी. ताणीं 

` घडयल्ल्या दर एका उतरांतल्यान बांयलांच्या कांकणाची किणकीण सुरावता, 
ताणीं केळयल्ल्या दरएक शद्वकळेंतल्यान रंभा, उर्वशी जल्मतात. अशें आसतना 
बाकीबाब माळयेर पावलो हातूंत अजाप कितें? घरांत सुंदर बायल मनीस आसतना, 

बाकीबाबाक शांत न्हीद लागली जाल्यारच अजाप म्हणपाचें! 

बाकीबाबांची बायलांकडेन पळोवपाची नदर कितें आशिल्ली हाची 
कल्पना सामान्य मनशांनी करपा भायली आसा. बाकीबाबांची काव्यप्रतिभा 
आनी तांची सौंदर्याची नदर, हाका लागून बायलांची तांचेवेली नदर समजू येता. 
"जर अशा एका म्हान कवीचेर खंयचेय बायलेची नदर गेलीना जाल्यार तिका 
निर्मणेचें म्हत्व कळूंक नासतलें. ती वांझ जरी नासली तरीय तिका प्रसववेदनेची 
अश्रेकणी उमगलिना आसतली. समाजाक भिवून आपल्या मनांतल्यो भावना 
कोणेंय चिङ्डील्यात आसू येतात. पूण ताचो अर्थ निर्मणेच्या महामानवाक 
पळोवन, तांच्या मनांतली वीणा झंकारूक ना असो जावंक शकना. खंयच्याय 
कविच्या काळजांतले हे सूर एकांगी, एकतर्फी आसुंकच शकनांत. त्या सुरांक 
जेन्ना बायलमनशेच्या काळजाच्या सुरांचो प्रतिसाद गावता तेन्ना प्रेमकाव्य, 
श्रृंगाररस स्रवता. | 

आयजवेर हे धर्तरेर जितले कवी जावन गेल्यात तांच्या काव्यप्रवासाची 
सुरात बायलांच्या काळजाकडल्यान जाल्या. मागीर ती खंयच्याय दादल्याच्या 
प्रेमाक उत्कंठ प्रतिसाद मेळिल्ल्यान स्फुरण पावून जल्माक आयिल्ली प्रेमकविता 
आसूं वा प्रेमाची आंकरी फुटून, फुलतां फुलता, अचकीत बाविल्ल्यान वेदनेन 
भरिल्ल्या काळजाचे, प्रेमभंग जाल्ल्या कविचें विरहगान आसूं, ताचें मूळ हें 
बायलूच आसता. ह्याच मूळ विशयाक, हेच मूळ भावनेक मागीर कोणूय देवत्व 
दिवं, ताका एके उंचायेर व्हरू! 

बाकीबाबांच्यो कविता जेन्ना हेच नंदरेन हांव पळयतां तेन्ना 
बाकीबाबांची बायलांकडेन पळोवपाची नदर आपशींच सुटावी जावन उसवत 
वता. मागीर बाकीबाबांविशीं, तांच्यो बायलांसंबंदी आख्यायिका जाणी 
घडयल्यात त्या, फक्त बोंबलेसकयल जांचो मेंदू चलता अशा पामरांची किळस 
येत रावता आनी बाकीबाबांचें काव्य सोडून ह्याच गजालींचेर वरांचींवरां चर्चा 
करपी ह्या रसिकांक देवा क्षमा कर अशेंच म्हणचें पडटा. 

बाकीबाबांचे कवितेंत बायल आयल्या ती वेगवेगळ्या रूपांनी, 
वेगवेगळ्या आयामानी आनी वेगवेगळ्या कळांनी. ईश्वरान बायल मनीस निर्माण 
करतना आपली पुराय शक्त खर्चिल्या अशें म्हणटात. पूण बाकीबाबान बायलांक 
निर्मिता आसतना ईश्वरापरस चड तकालस घेवन आपली कल्पना शक्त खर्चिल्या. 

बाकीबाबांची ही तपश्चर्याच पळोवन ईश्वरान तांच्या उतार पिरायेर लेगीत ही 
शक्त Soff जांवची न्हय म्हूण तांका वर दिला आसतलो. ह्याच वराचो उपेग 
बाकीबाबान कितलो मेरेन केला हाचो हिशोब लायंतना हांगा हांव फक्त 
बाकीबाबांचें कोंकणी काव्यच घेतां. मराठी कवितांचो आसपाव करप म्हजे 
शक्तिभायलें म्हणना, पूण खंयच्याय विशयाक एक मर्यादा आसपच चड उचीत 
थारतलें आनी मराठी कवितेतली बायल एक वेगळो विशय म्हणूनय घेवप समा 
जातलें. 
बाकीबाबांचो कोंकणींतलो पयलो काव्यसंग्रह उजवाडाक आयलो तो 
१९६० वर्सा, 'पांयजणां' ह्या नांवान. 'पांयजणां' हीच कविता काव्यसंग्रहाचे 
सुर्वेकच आसा. कविता वाचचे पयलींच, पुस्तक उगडचे पयलींच फक्त नांबांनूच 
आमच्या कानार पडटात ते पायजणांचे छमछम आवाज. त्या आवाजाचेर ताल 
धरता तें आमचें काळीज आनी आमचे नदरेच्या वाटेवेल्यान पावली मारीत येतात 
तीं गोरीपिट्ट, नाजूक पावलां, पांयजणां घाल्लीं. हीं पांयजणां काळ्याकिटूट 
बुरशा पायांतय आसू येतात. पांयजणां कोणें घालचीं तीं आमी थारावंक शकनांत. 
पूण आमची कल्पना असल्या पांयांक पांयजणां आशिल्लीं स्वीकार करिनांत. 
आमचें श्रृंगारी मन पांयजणांचेर जाल्लो अन्याय सोंसूक तयार जायना. पांयजणांक 
न्याय दिवपाखातीर आमच्यो नदरो आंवडेतात त्यो तसल्याच तोलामोलाच्या 
सुंदर नाजूक पांयांक. 

मागीर कविता एके एके ओळीन मुखार येता तशी ती पांयजणां घालून 
चलपी सुंदर, गोऱ्या पायांची धणीन आपलें रूप आमचे मुखार उसयत येता. 
ताच्या रूपाक पुराय वातावरण, काळ, नाद, सैम सगळें म्हळ्यार सगळें तेको 
दिता आनी मनशाची भावुकता जागत रावता, जागत रावता आनी सपनांत लेगीत 
असल्या अप्सरेची जोड जावप जाच्या नशिबांत ना ताका लेगीत ही आपली 
प्रेयसी दिसूंक लागता आनी तो ते पांयजणांचे मालकिणी वांगडा सर्गसूख भोगता. 
ताच्या मुखार तिनसांजच्या पारावेलो तो वड रावता. हो वड फक्त बाकीबाबालो 
. बोरयेचो उरना तर तो भौगोलीक शीम हुपून सगळ्या वडां भितर भरसून वता. ही 
पायजणांची मालकीण बडाचें लेगीत उदात्तीकरण करता आनी तेंय बी आपल्या 
पांयजणांच्या मंद नादान. 

पांयजणांचो हो मंद आवाज रानाक लेगीत सोडिना. तो आयकूक रान _ 

मोने जावन रावता. पानां थांबतात आनी तण लेगीत झेम दोळ्यांवयळी फाफडून 
तो नाद आयकूंक जागें जाता. पांयजणांच्या आवाजाचो हो सैमार जाल्लो 


` परिणाम. भागीर पांयजणांचे मालकिणीच्या दर्शनान मळबांत फुलिल्ल्यो 


चंद्रज्योती, रंध्रांनी पेटिल्ल्यो वाती, मागीर वडाच्या died तें मीलन, वेल्यान 
पडपी qerd फळां आनी मागीर त्या मिलनांतले तें सर्गसूख! 
हैं सगळें तरणे पिरायेर भोगून जाल्या उपरांत जाणटेपणार ताची याद 

जातकच लेगीत यादींतलें तरणेंपण आनी परतून ते खीण ताजे जावन येवप ह्यो 
सगळ्यो भावना, हें सगळें तें अणभवपी मनशाकूच भावता. वर्णन वाचून ताचो 
अणभव घेवप कठीण. हो अणभव जणएकल्या प्रियकरान घेतिल्लो आसा. 
आपली प्रेयसी ही हेरांचे नदरेन सुंदर आसूं वा नासू. ती दरएकल्याक पांयजणांतली 
पांयजणांची मालकीण आसता. 

अशी ही सगळ्या प्रेयशींक अप्सराचें रूप दिवपी पायजणांची धनीण 
कितली सुंदर आसूंक जाय! ती सुंदर इतल्याच खातीर दिसता की तिका वडाकडे 
तिनसांजचे कातरेर एकटी पळयतांच आड घालून मस्तुवचीं अशें विदूवाट्यांतल्या 
विद्बाट्याक लेगीत दिसना. बायलांचो तिरस्कार, घृणा करपी दैतवृत्तीचो दादलो 
लेगीत हे पांयजणांचे मालकिणीक पळोवन लोणयापरस मोव जातलो. ताच्यांतली 
FA नाच्च जातली. तो तरल भावनेन प्रेममय जातलो. ताच्या कानसुलांनी 
WIR भोंबतले. आंगार चंवर फुलतलो. तो चंद्रलोक आनी 55467 हुपतलो. 
चुकून लेगीत वासनेच्या कोंडांत लोळपाचो विचार ताच्या मनांत येवचोना. 

अशी ही पांयजणांची धनीण आनी तिचीं तीं पांयजणां दरएकल्याक 
जाय जाय दिसतात, फक्त प्रेम करूंक, उदात्त प्रेम HEH. 

ह्याच संग्रहांतली विनवणी हे कवितेतली ती तर आंगार पुराय सैम 
मिरयत येता. पूण तिका ह्या सैमसुंदरायेच्या धनाची स्वताकूय पर्वा ना आनी 
ताचो हेरांचेर कितें असर जातलो हाचीय चिंता ना. चिंता भोगता ती कबीक. 
तेच चिंतेन कवी तिका “विनवणी' करून मुखार येवपी घडितां चुकोवपाचो यत्न 
करता. कविची 0 दाळमेच्या ताळयेवरी धोलता. सब्दुलेचो झेत घेवन सांजची 
चलता. ती जेन्ना रूसता तेन्ना तिचे पोले सामके तांबड्या गूंज जांबावरी जातात. 
तिचो हांसो म्हळ्यार हात्यान आपल्यो पाकळ्यो उसयत फुलप. तिचे दांत म्हळ्यार 
मोतयां, तिचें उलोवप म्हळ्यार wen फुटिल्ले भशेन फसफसून उलोबप. मागीर 

तें दर्यात फुटपी आसूं वा देगेर. ती कवीक आपले वागणूकेन भुलयता. जशें 
चान्न्यांतले सावळेंत थंय कोण तरी आसा असो भास जावन मनीस भुलता. तिचे _ 
पांय म्हळ्यार सारक्यो साखरीच्यो बडयो. कवीक भ॑य दिसता की तिणें ते पांय 
उदकांत बुडयल्यार त्या उदकांत ते विरगळटले. अशे हे नाजूक गोड आनी 
सोबीत पांय. कविची 'ही' आपल्या दोळ्यांत उदक हाडून ताचेकडेन पळयता. 
इतल्या सुंदर दोळ्यांत आयिल्लीं तीं gat कविच्यान पळोबं नज. ती कितें तरी 
सांगपाखातीर, आपली चूक उक्तावपाखातीर कवीकडेन आयल्या. देखुनच 
तिच्या हळव्या मनाक लागून तिच्या दोळ्यांत दुकां भल्ल्यांत. इतले हे सुंदर 
बायलेक दोळ्यांत दुकां हाडून उबी राविल्ली पळोवप क्रोणाक आवडटलें?. 
कवीकय न्हय आनी वाचप्यांकय न्हय. पूण तिच्या दोळ्यांत हीं दुकां कसली? 
कविचो दुबाव आयला म्हण ती खंती जाल्या आनी ताची जाप विचारता? 
हय कविचीं जीं फाटलीं कवनां आसात तातूंत जीं मुळां आसात, तातूंत 
जांचें वर्णन आयलां ती ही कोण? ह्या मत्सरान ती जळटा आनी ताचीच जाप 
विचारूक ती खंती जावन आयल्या. ती विचारून आपलें मन गरजेभायर म्हेळयता 
अशें कवीक दिसता. frat हो मत्सर जागो जाला हें कवी जाणां. फाटल्या 
कवनांतलें जें मूळ आसा तें हेंच हाची जाणविकाय तिका ना. इतली ती सादी 
आनी भोळी. तिच्याच वरान तर कवी सामको निर्मणेच्या भारार आसा. तिकाच 
लागून ताजी काव्यनिर्मिती रसरसल्या. अशा वेळार ह्या नसत्या दुबावांनीं कबिचें 
मन खंती जावन ताका स्त्राप थरपाची शक्‍्यताय आसा. 
कविची ही विनवणी म्हळ्यार कविचें पुराय मन, जें हांगा Sad जाता. 
हे कवितेतली 'ती' म्हळ्यार ताची स्फूर्त. ताचें पुराय काव्य तिचेरूच अवलंबून 
आसा. अशे वेळार ही निर्मितीची देवता कोणाक आपलिशी दिसचीना? निर्मितिचे 
हे स्फूती देवतेक आपली म्हणपाक निर्मितिची भावना वळखपी दरेकाक केन्नाच 
उणेंपण दिसपाचें ना. उरफाटो अभिमान भोगतलो. 
तुजे हात' कवितेतली “ती' तर कवीक तिचे भोंबतणी सात जल्म 
हुंबाळून उडोवपाक लेगीत तयार करता. तीय आपल्या आंगा-पांगार, तना-मनार 
_ पुराय सैम घेवन येता. 
तिचे हात सामके हात्यावरी गोरे. तिचीं बोटां म्हळ्यार हात्याच्यो 
पाकळ्यो. हात्याचो धूंद करपी परमळ, हातो नासतनाय हे हात्यावरी हात घरांत 

भोंबता तेन्ना घरभर परमळ पातळायतात. 

तिचीं बचकां साळकावरीं, नाखटां माणकां वरी. तें धन पळोवन कविची 
तान-भूक न्हिवता. 

ती घरांत आसा देखून तिचेंच रूप घेवन घर लेगीत व्हंकल जाता. 
जमनीर - वणटीर तिचोच उजवाड चान्नें जावन पडटा. पोरसूं हांसता, गोरवां- 
-पाडकां, झाडां सगळीं खुशालभरीत जातात. तिचे हात लागून सादें जेवण लेगीत 
पंचपक्वानाची रूच घेवन तयार जाता. तिच्या हातचें जेवण खावंक घरांत सोयरे 
दायरे गर्दी करतात. खासा देव लेगीत सवण्यांचीं रूपां घेवन येतात. 

तिचे हातचे उदक लेगीत घेतल्यार सगळ्यांक जैत मेळोवपाची शक्त 
आंगात येता. तिच्या हातचें उदक मेळचें म्हण घरांत वाटसरू लायनी करून 
रावतात. असले हे पुण्यवंत हात रातभर काळजार (फक्त काळजार आनीक खंय ` 
न्हय. कारण ही सगळी वळख फकत काळजाकूच जाल्ली आसता) घेवंक कवी 
आपली कूड आनी प्राण सात जल्म लेगीत झरोवंक तयार आसा. 

त्या हातांची ही मालकीण, तिचो सभाव, तिचे गूण हें सगळें हे कवितेत 
53 वर्णन जावन आयलां तें पळयत जाल्यार त्या हातांचे मालकिणीखातीर 
कोणूय आपली जीण झरयतलो हातूत दुबाव ना. कोणाकय दिसतलें की असल्या 
हातांची बायल फकत आपल्याच घरांत आसची. ती आसत जाल्यार पुराय घर 
सर्ग जावन वतलें. 

बाकीबाबांन कोंकणी कवितेंत जावं मराठी कवितेंत वा भाविण हे 
कादंबरींत जावं, जे जे बायलेचें वर्णन केलां तें उदात्त. तातूंत खंयच कामुकता 
दिसना. खंयच ते बायलेक भोगची अशें दिसना. दिसता तें तिचेर ल्हवपीक, 


ged प्रेम करचें. मनीस खंयचेय बायलेक, मागीर ती कितलीय सुंदर आनी 


कामूक आसूं, तिका चोवीस वरांतल्यान कितले फावट भोगतलो? फक्त दिसांतले 
कांय खीण. मागीर ते बायलेचें fad करप? कामुकता ही खिणयाळी आसता 
हाची जेन्ना पुरायेन खात्री जाता तेन्ना ती गजाल मनशाखातीर गौण थरता. मागीर 
उरता तें बायलेचें अशें रूप जें दरखिणाक मनशाक भुलयत रावता. हीच भूल, 
हीच दशा श्रेश्ठ आसता. बाकीबाब बायलेचें हेंच रूप एका कुशळ चित्रिका वरी 
30141 चितारता. तिचेर उदात्त प्रेम करूक वाचकाक तयार करता. 
बाकीबाब बायलेचें नखशीख वर्णन करता तेन्ना तो कवी बिहारीक 

लेगीत फार्टी घालता. तांच्या वर्णनांत खंयच कामूक भाव दिसनांत. तें वर्णन 
वाचून कोणाचीच कामभावना उद्दीपन जावपाचो रस न जागोवंक दिवपाचें भान 
बाळगुपी हो कवी आपल्या मनार कितलो ताबो दवरता आसतलो हाची कल्पनाच 
केल्ली बरी. हें फक्त त्याच मनशाक शक्‍य आसा जो आत्मिकप्रेम करता आनी 
शारिरीक प्रेमाक तुच्छ लेखता. बाकीबाबांक हें जमलां. ताचें कारण म्हळ्यार 
बाकीबाबांचे नदरेन बायल म्हळ्यार देवी, बायल म्हळ्यार सुंदरायेचें प्रतीक. 
बायल म्हळ्यार हे धर्तरेर जें जें कितें सुंदर, सत्यं, शिवं, सुंदरम आसा ताचें 
प्रतीक. बाकीबाब ताचोच पुजारी. ताचोच उपासक. 

बाकीबाबांची ही एक उपासकाची नदर वळखूंक तितलोच ताकदिचो 
मनीस जाय. तें वासनाकांडांत वळवळपी किड्यांचें काम न्हय. बायल ही फक्त 
भोगपाची वस्त अशें मानपी, कातीचेर प्रेम करपी आनी फक्त मोठेपण मिरोवंक, 
कळनासतना कवितां तोखेवन आपल्याक रसीक म्हण मिरोवपी उथळ लोकांचेंय 
काम न्हय. तें कळटलें जाल्यार एक तपश्चर्या जाय. अशी तपश्चर्या आसल्यारच 
ही गजाल वळखूंक येता. ना तर हे सगळे बाकीबाबांचीं आंगवस्त्रांच सोदीत 
आनी वळवळत उरतले. 


2 چ 3 

7 1 
अध्यात्मा विद्या विद्यानाम्‌' म्हणून भगवान श्रीकृष्णान अद्यात्म 


1898 म्हत्व सांगलां. अध्यात्मांत आत्मो, परमात्मो, मोक्ष, सृश्ट, विकास, 
माया आदी विशयांची चर्चा जाता. 

भारतीय साहित्याची बुन्याद ही अध्यात्माचेरूच आदारून आसा. 
अध्यात्माचो आसपाव ना अर्शे साहित्य सापडप कठीण. अध्यात्मवाद होच 
भारतीय साहित्य आनी कला हांचो मुखेल विशय म्हळ्यार अतिताय जावपाची 
ना. अध्यात्म ही अशी एक विद्या जावन आसा, जातूंत अनुभूती तत्वाचो 
मुखेलपणान विचार जाता. 

बाकीबाबांची काव्यसृश्ट आनी हेर गद्य साहित्य पळयत जाल्यार तांची 
अनुभुती अशीच अध्यात्मवादी म्हणपांची दिसून येता. ताणीं ब्रह्माचो अणभव 
खोलायेन घेतला देखुनूच ते 'काव्य म्हळ्यारूच अध्यात्म' असो विचार मांडूक 
पावले. 

सत्याची अनुभुती केन्नाच पुस्तकी गिन्यान जावंक शकना. त्या खातीर 
सैमातली दरेक गजाल अणभवची पडटा. खासा दर एकल्यान भोगची पडटा 
म्हणपाची गजाल कळून आयिल्ल्यान काव्याकडेन अध्यात्मीक नदरेन पळोवपाचो 
तांचो कल दिसता 

बाकीबाबांच्यो कविता वाचतना बाकीबाब हे कबीरांची मिरास सांगपी 
एक उच्च कोटींतले भक्त कवी आसात म्हणपाची सुलूस लागता. हांगा तांच्या 
काव्यांतल्या अध्यात्मवादाची विस्कटावणी करतना जरी कोंकणी कविताचोच 

आसपाव केल्लो आसलो तरी अध्यात्माक भाशेची वणत लागना. बाकीबाबांची 
कोंकणी, मराठी वा हिंदी काव्यसृश्ट आसूं, तांचो अध्यात्मबाद हो वेदांती आसा 
म्हणपाची जाणविकाय जाता. तांचें काव्य जीवनसाधनेंतल्यान सभाविकपणान 
जल्माक आयिल्लें काव्य. ज्ञानेश्‍वर, तुकाराम आनी नामदेवांच्या संप्रदायाची 
भाववृत्ती ताणीं आपले कवितेंत सांबाळून दवल्ल्या म्हणपाचें कळटा. ताणीं 
कबीर, ज्ञानेश्‍वर, नामदेव सारक्या संप्रदायाचे काव्यपरंपरेक आधुनिकताय 
हाडल्या. | 
बाकीबाबांची कविता द्विधुवीय भावुकतायेन भरिल्ली आसा. तांतलो 
एक धुव म्हळ्यार अध्यात्मीक आवृत्ती आनी दुसरो रंग, गंध, रूप आनी रूपवती 
हांची ओढ. बाकीबाबांचें ब्रह्म विशयक काव्य आसूंवा रंग, गंध, रूप, रूपबतीची 
ओढ हाणें भरून eê काव्य आसूं तातूंत खंयच उतळपण, feet दिसचें 
ना. खंयचोय विशय आसूं तो बाकीबाबांचे आध्यात्मीक साधनेंतल्यानूच, तांच्या 
काळजांतल्यान देंबला. आध्यात्मीक व्यक्तिमत्व लाबिल्ल्यान ही गजाल घडूक 
पावल्या. | 
खंयचेय व्यक्तिचें व्यक्तीत्व ast एकदम घडना. ताचेर जावपी 
तरांतरांच्या संस्कारांक लागून तें हळुहळू आकार घेत रावता. बाकीबाबांचो 
आध्यात्मवाद हो असोच ह्याच संस्कारांक लागून घडला. आपलें व्यक्तिमत्व 
Ugh आपल्याचेर कशेप्रकार संस्कार जाले हें सांगतना खासा बाकीबाब सांगतात, 
... म्हज्या भुरगेपणावेलो संवसार आठूय पार आनी बाराय म्हयने कवितेन भरिल्लो 
आसतालो. नागपंचमी सावन भजनी सप्ताह सुरू जातालो. सदांच रातचे चित्रांचे 
पार भायर सरताले. दिंडेंत भजनांची गर्दी जाताली. 'बारियानें कुंडल हाले डोळे 
मोडीत राधा चाले” ह्या गाण्यावांगडाच राधा अक्षरशा दोळ्यांमुखार उबी 
रावताली. 491311 नाटकां आनी किर्तनां, शिगम्यांत शिगम्यांची गीतां अशे 
बाराय म्हयने गांवांत कितें ना कितें चलत आसतालें. चवथ लागीं आयली 
म्हणटकच चडांत चड आरत्यो पाठ करपाची सर्त लागताली. दीस सुरू जातालो 
तो भूपाळ्यांनी आनी सोंपतालो तो रातच्या भजनान. हें भजन आमगेर सदांच 
'तीन तीन वरां चलतालें. आमचे कडली ही भजनी परंपरा सात पिळम्यांची, 
तांतलीं भजनां, पदां सामकीं वेंचीक. तीं अशीं रंगून म्हणटाले की “नाचता नाचतां 
देवाचा गळला पितांबर' ह्या कडव्या वांगडाच देवाऱयांतली Ted जिवी जावन 

म्हज्या दोळ्यांमुखार नाचूंक लागताली 
चातुर्मासांत घरचे पडबेर 'भक्तिविजय' बी ग्रंथांचे पठण चलतालें 


पिकेच्या दिसांनी कानफाटे, वारकरी, वासुदेव असले तरातरांचे लोक दारांत 
कितें ना कितें गाबन बताले. पुराय जग पदां- कवितांनी 757776. स्पंजा सारको 
हांव तातूंत बुडून गेल्लों 

आमच्या घरांतली आनी वेव्हारांतली भास कोंकणी. ताका लागून 
सुरवेक पाठांतराचो अर्थ सारको कळनाशिल्लो. पूण मुखार तो आपसूक कळत 
गेलो आनी तातुंतल्या भावभावनांतल्यान हांव हेलावून TIF लागलों. केन्ना 
केन्नाय भजनां म्हणटना दोळ्यांतल्यान दुकां देंबतालीं. एकदां हांवें ते खातीर 
मारूय खाल्ला. येदोसो पोर भजनांतल्या भावान सदगदीत जावंक शकता हें 
घरच्या जाण्ट्या मनशांक कशें पटतलें? 

म्हजे हे असाधारण भावशक्तीक लागून सुखापरस दुख्खच म्हजे 
वांट्याक चड आयले. जाका ताका म्हाका रडोवपांत HAS सूख दिसतालें, 
देवाक खबर ! अशा दुख्खानीं हांव बेजार जालों म्हणटकच चंद्राकडेन, कुपांकडेन, 
झाडांपेडांकडेन, शेवण्या-पाख्यांकडेन आनी 5341074 देवाकडेन उलोवन 
जीव cela करतालों. 

म्हजी आजी घरचे गायेकडेन, सुण्या -मांजराकडेन आंगणांतले 
तुळशीकडेन आनी अवेळार रडपी कावळ्यांकडेन मनशांकडेन उलयिल्ल्या प्रमाण 
उलयताली आनी तांचेर राग काडटाली. देवाकडेन तर ती तिरीमिरी जावन 
झगडटाली आनी ताची लज काडटाली. हांव तिचो लाडको आशिल्लो. वरभर 
लेगीत हांव तिच्या दोळ्यांआड जाल्यार तिका आवडनाशिल्लें. तिचें हें वागप 
पळोवन सैमांतल्या पुराय घटकांक आपलीं सुख-दुख्खां समजतात अशें म्हज्या 
मनाक दिसलां आसुरे. ..- 

भुरगेपणार असो हो संस्कार जाचेर जायत रावता ताचें व्यक्तीत्व जर 
अशें अध्यात्मीक जायना तर अजापूच म्हणपाचें. काव्य ही अध्यात्मा प्रमाणेच 
तरल अशी वस्त आसा. अध्यात्मशास्त्रांत आत्मवंचना करपी कर्मकांडात्मक 
पंथ निर्माण जाले तशे ते काव्यमळारूय जाले. अध्यात्माचे आनी काव्याचें नातें 
खूब दाट. अध्यात्मशास्त्राचे परिभाशेंतूच काव्यशास्त्र उलयता. देखूनच 
बाकीबाबांचें अध्यात्मीक जिवीत काव्य जावन स्रवत रावले. पुराय 

अध्यात्मवादाकूच तांच्या काव्याच्या रूपान वेगवेगळे आयाम लाबले 

बाकीबाबांचे कवितेंत जायते कडेन ब्रह्माचो विचार येता. ब्रह्म समजून 
घेवप हो कठीण असो विचार. खासा ज्ञानेश्वरान लेगीत ब्रह्म हाचो अर्थ आनी 
गिन्यान आपल्याक खबर ना अशें म्हणिल्लें. उपनिषदांनी ब्रह्मगिन्यानाच्या 
दुर्लभतायेचो संकेत परतून परतून केल्लो आसा. हें आत्मगिन्यान सगळ्यांकूच 
जावंक शकना. जाचेर भगवंताची कुरपा आसा ताचेच भितर ब्रह्म जाणा जावन 
घेवपाची उमळशीक रिगता. जाचे भितर ही उमळशीक रिगता ताकाच ब्रह्मानुभुती 
गावता. हाकाच लागून अध्यात्मशास्त्राचो सर्वश्रेश्ठ ग्रंथ ब्रह्मसुत्राचो आरंभ 
ब्रह्म-जिज्ञासा न जाला. हे ब्रह्म-जिज्ञाशेची उमळशीक लागतनाच ब्रह्म जाणा जावन 
घेवपा खातीर मनीस तळमळता. ताका संवसाराविशीं वैराग्य आनी उबगण येवंक 
लागता. तो गुरूचे सोदीक भायर सरता. हे अवस्तेंत तो सर्वस्व त्यागपाक तयार 
जाता. देखून तो भगवंताच्या पांयार उडी घेता. आपल्याक पुरायेन ताचे सुवादीन 
करता. 

'तुजी गोडी लाय' कवितेंत कवीक अशीच संवसाराची उबगण 
आयिल्ली आसा. ताका भगवंताची ओड लागता. 


भगवंता तुजी गोडी लाय 
तुज्या गोडयेविण आस्त तुंटचिना हाड व्हर हें तें जाय 
व्हगडटकच तें मात पट्टलें जिवाक मिचमिच घाय. 


सर्वसामान्य मनशाक अध्यात्म, ब्रह्म हाचें कसलेच सोयरसुतक 
लागिल्लें नासता. जेन्ना तो त्रासांत पडटा तेन्नाच तो हाचेकडेन वोडटा. देव हो 
ताचे खातीर भौतिक तारण दिवपी एक तारक इतलेच पुरतो मर्यादीत आसता. 
पूण हांगा प्रकार वेगळोच. हांगा भगवंताची गोडी लावन घेवंक कबी आशेला 
तो भगवंताची खरेली वळख जाल्ल्यान. कवीन दीस रात संवसाराचो हुस्को 
करून आपलें जिवीत घालयलां तातूंत तांका कसलेंच सूख आतां दिसना. जर तें 
लाबतलें जाल्यार एक उपाय म्हळ्यार त्या भगवंताचे चिंतन करप. - 


२० बादी-विशेश 


दीसरात सोंशीत घाय हे सोंपत आयली पिराय 
तुज्या चिंतनाशिवाय ना रे अंतिम TEE उपाय 


कविची ही अवतिकाय इतल्यार सोंपना तर कवीन आयजवेर जें कितें 


“केलां तितलेय भगवंताचे इत्से भायलें म्हणपाची तांकां जाणविकाय आसा. खरें 


म्हळ्यार हीं कविचीं पिशेषणां हें त्या भगवताक खबर आसा म्हणपाचें भान 
कवीक आसा. 

भगवताचेर प्रेम करपी, ताच्या मोगाकडेन ओडपी कवीक खबर आसा 
की भगवंताकडेन लक्ष लागपाची जी शक्त अंतरीत उप्रासता तीय भगवंताचेच 
कुरपेन. हे कुरपेक जर पात्र जावंक जाय जाल्यार ब्रह्माचेर, भगवंताचेर वयलेचाराक 
मोग दाखोवंक फावना. भगवंताचें काळीज ओलें करूंक स्वताक क्षुद्र लेखून 
भगवंताक म्हान करपाचें प्रदर्शन करचें पडटा हाचो विसर ताका पडूक ना. हाकाच 
लागून कवी आपल्याक कमी लेखून भगवंताक व्हड करता. आपूण म्हळ्यार ह्या 
संबसारांतलो क्षुद्रांतलो क्षुद्र म्हणपाचें उक्तें करून हे म्हान शक्तीचे पांयार कवी 
स्वताक घालून घेता. 


तुज्या पांयार Bia घाली उडी 
बुडय ना जाल्यार पाय रे तडी 
जायतो तळफेलो, जायलो वळपेलो 
तापत्रयिं या लासलों, हुल्पलों 
थकलों आतां, Tat सोंपैल्यो 
संबसाराच्यो अडी नडी 


सुख हांगाचें हारशांची माया 
अदृड ही कंवचेची काया 
कित्याचोच ना हांगा भरबंसो 
HOUT केन्ना बसत बड़ी 
तुजविणें जग व्यर्थ समर्था 
निव्वळ जळ दुख्खाक अनर्था 

घाय हुलप हे लाय सार्थका 
तुज्या दयेची घालून घडी. 





निराकाराकडेन आपल्याक पुरायेन सोंपवपाची, समर्पण करपाची ही | 
भावना फक्त अध्यात्माची जाण आशिल्ल्याकूच उक्तावंक येता. तरी “तुजी ` 
गोडी लाय' आनी “तुज्या पांयांर' हे कवितेंत कवी फक्त याचक जावन रावता. | 
तो आपलें मनीचें कवन तुजे स्तवन करून उडय वा ह्या संबसारांतलें कांयच खरें 
न्हय, ताचो भरवंसो आपल्याक ना. केन्नाय कितेंय घडूं येता. तेन्ना म्हजो सांबाळ 
तूंच कर. fad बरें वायट करपाचें आसा तें तूंच करून उडय असली परावलंबी 
भुमिका आपणायता. देखून तातूंत निराकाराकडेन म्हणा वा साकाराकडेन 
वचपाची उमळशीक जिवीताकडलो संबंद तोडूंक तयार ना. तो ह्या माया म्हणपी 
संवसारांतल्यान मुक्त जावंक सोदिना तर ताची आस मनांत दवरून, तातुंतले 
ताप आनी कश्ट 'ताचेर' सोंपोवन स्वता शरणागती पत्करता. हांगा कवी 
भक्तिभावान विनम्र जरी जाता, नम्रतायेचें सुंदर, श्रध्देन भरिल्लें, प्रेममय चित्रण 
करता तरी तातुतल्यान जिविताची ओड कमी जावंक ना म्हणपाचें आनी तक्रार 
करूनय जियेवपाचो सोस सुटना म्हणपाचें दिसून येता. हो वास्तववादी 
अध्यात्मवाद कवीचें जिवनावेलें प्रेम, जगपाची आसक्ती उक्तायता. 

पूण ही आसक्ती म्हळ्यार शाश्‍वत न्हय हाचीय जाणविकाय कवी मनाक 
आसा. जिविताचेर आपलो मोग आसा, थंयचे ताप उपद्र काडूनय जिवीत भोगूंक 
जाय हें जशें बाकीबाबांक खबर आसा तशेंच आतां तुजे बगर दुसरें 6 
नाका. आपलें शरीर जडांतल्यान मुक्त जाल्ल्याचीय गवाय ते दितात. म्हाका 
पल्तडिं पाय, कविता हाचीच गवाय आसा. 

आपलो आतां वचपाचो वेळ जाल्लो आसा हाची याद तो TATE, 
पांडुरंगाक करून दिता. हांगा भगवंत, पांडुरंग हीं नांवा जरी कविच्या तोंडांतल्यान 
येतात तरी कवी ब्रह्माच्या साकार, व्यक्त रूपाकडेन आपलो विस्वास उक्तो 
करिना. मुखेलपणान ब्रह्माचीं व्यक्त आनी अव्यक्त अशीं दोन रूपां आसात. 
. अव्यक्त रूपांतल्या ब्रह्माची भावना चड करून अध्यात्मीक आसता. बाकीबाब 
जेन्ना काव्य म्हळ्यारूच अध्यात्म म्हणटा वा तांचे कवितेत अध्यात्म दिसून 
येता तरी कांय सुवातेर व्यक्त रूपांतल्यो घडणुको पळोवन बाकिबाबांच्या 


- | बाकी-विशेश 


अध्यात्मवादी व्यक्तित्वाविशीं दुबाव घेवं येता. 

तरी लेगीत गीतेंत म्हळां - अव्यक्त गजालींत मन एकाग्र करप्याक खुबूच 
त्रास पडटात. कारण अव्यक्त गतीक धरप देह-इंद्रीय धारण करपी मनशाक कठीण 
पडटा. ह्याच खातीर अध्यात्मवादी साधक अव्यक्ता परस व्यक्ता कडेन चड़ 
'ओडटात. 


Oe आलतडी लाय म्हाका पलतछी पाय 
ज॑य सुख थंडाय पांडुरंगा 


हे ओळींत पांडुरंगा आयलां तें फक्त ह्याच कारणाक लागून. पांडुरंगा 
ही कल्पना आमचे मुखार व्यक्त स्वरूपांत आयल्या ती एका काव्यात्मक तंत्राक 
लागून. कवितेचो आशय एके उच्च पातळीचेर व्हरपाखातीर. नादमय, अभंगीय 
रचणुकेखातीर. बाकीबाबांचें काव्य खोलायेन पळोवंक गेल्यार ते साकाराचें बोट 
धरून निराकार आनी सगुणाच्या आदारान निर्गुणाकडेन वचपी आसात हाची 
जाणविकाय जाता. 

“म्हाका पलतडी पाय” हे कवितेंत बाकीबाबांची जिवनावेली आसक्ती 
उणी जाल्या अशें कोणाकूय दिसतलें. खरें पळोवंक गेल्यार बाकीबाबांन 
जिविताचेर जितलें प्रेम केलां 006 म्हाका दिसता आनी खंयच्याच 6 
करूक ना. जाका जीवन म्हळ्यार कितें कळटा तोच त्या जिवनाकडेन 
अलिम्ततायेन पळोवंक शकता. जो ह्या द्वैत संसाराचेर प्रेम करूक शकता तितलेंच 
प्रेम अद्वैताकडेन वतना ताचेर करता. जो मनीस स्वताचेर प्रेम करूंक शकना तो 
GATT करप शक्य ना हें सत्य जाणी मानून घेतलां तातुंतले बाकीबाब हे एक. 
स्वप्रेम होलमलां देखुनच ते हेरांचेर प्रेम करूंक पावले. ह्या जिविताचेर प्रेम करताले 
देखून ह्या जिविताभायल्या गजालींचेर ते तितलेंच उत्कट प्रेम करूक शकले. 
देखून ते म्हणटात- 


हांगा कांय खरें न्हय मना भोवतणी वय 
सुख दुःख पिसाय पांडुरंगा 

आपूण ज्या जिविताचेर उप्पाट प्रेम करतां, ताची गोडसाण चाखतां तें 
जिवीत म्हळ्यार कांयच खरें न्हय. त्या जिवितांत येवपी सगळीं सुखां, सगळीं 
दुखां म्हळ्यार मनांचे खेळ मानपी हो कवी आपणें जिवितांत काडिल्ले कश्ट 
दगदग आनी भोगिल्लीं सुखां सगळीं त्या पांडुरंगाची सासाय मानून आपूण म्हळ्यार 
कोणच न्हय BAL नम्रतायेन मान्य करता. | 


जड न्हय रे म्हजे तुका जावचें बजें 
शरीरय TET ल्हाय पांडुरंगा 


अशें म्हणत सगळें जिवीत ताकून भोगून सोपलां. सगळें भोंगून आतां 
कांयच उरूक ना. ल्हाय जशी तव्यार तापून त्रास भोगून मागिरूच देवाचे भेटेक 
वता तसोच आपूण आतां तुजे भेटेक येतां. आपलें तुका ast जावपाचें ना 
म्हणपाचेय सांगून आपलें अद्वैता HSS नातें हांगा कवी दाखयता. 

बाकीबाबांची गुरू शिटकायता कुरवानी' हीय कविता अशीच 
कबीरांच्या वेदांती अध्यात्माची याद करून दिता. गुरू शिटकायता कुरवानी 
हातुंतलो विचार संत कबीरान ह्या पयलीं आपल्या काव्यांतल्यान मांडला. पूण 
बाकीबाबान त्याच विचारांक हे कवितेत आधुनीक रूप दिवन आपले खाशेले 
दाटणेंत तो काव्यात्मक रितीन मांडला. 

गुरू शिटकायता कुरवानी' ही कविता बाकीबाबांच्या अध्यात्मीक 
तत्वमिन्याचो एक एक उत्कृश्ट नमुनो म्हणचो पडटलो. हे कवितेंतल्यान बाकीबाब 
जिवितांतल्यो वेगवेगळ्यो कुरवो सांगून ह्यो सगळ्यो कुरवो, गुरू म्हळ्यार सैम, 
आमच्या मुखार दवरून, त्या कुरवानीं तो कसो उलयता तें सांगता. हे कबितेंतलो ` 
गुरू म्हळ्यार कबीराच्या काव्यांतलो, वा कबीराक अभिप्रेत आशिल्लो गुरू 
न्हय. हो गुरू खासा बाकीबाबांचो पांडुरंगय न्हय. तर सैमांतल्यो वेगवेगळ्यो 
घडणुको आसात त्यो सगळ्यो घडणुको. सैमाचोच वांटो जावन आशिल्ल्या 
. मनशाक शादूर करपा खातीर घडपी घडणुको स्वताक कुरवो जावन एकमेकांक 
सांबाळटात. पूण मनीस मात तांचेकडेन आडनदर करून, ती कुरवांची भास 
समजून घेनासतना भलत्याच गजालीं फाटल्यान लागता आनी आपल्याचें नाशें 
करून घेता म्हणपाची गजाल हांगा कवी वेगवेगळी उदारणा दिवन सांगता. 

मनीस हो हे धर्तरेर जियेता. मनशान आपूण जावन आपली निर्मिती हे 
धर्तरेर मागूंक ना तर ती गजाल सैमाची देण. सैमाचो वांटो. सैमान निर्मिल्ल्या ह्या 
घटकाक सरक्षण मेळचें देखून सैमानूच आपली अशी वेवस्ता केल्ली आसा. ती 
समजून घेवन मनशान आपली राखण करची देखून ताका मेंदू ही गजाल सैमानूच 


दिल्ली आसा. पूण मनीस हो आपल्याकूच Ae मानून सैमांतल्यो सगळ्यो गजाली 


आपणे रचल्यात असो समज करून घेता. पूण ती समजूत चुकीची आसता. हेच 
चुकीक लागून मनीस आपले लुकसाण करून घेता. जर मनशान आपूण होच 
सगळ्यांपरस AVS म्हणपाची करून घेतिल्ली समजूत जर पयस केली आनी 
आपूण ह्या सैमाचो घटक अशें मानून सैमाचे चाली प्रमाण वागूंक लागलो जाल्यार 
ताका कसलोच त्रास जावपाचो ना हें सत्य कवी सांगूक सोदता. पूण मनीस तशें 
करिना. सगळ्यो गजाली ताचेचकडेन आसतना तो आलायत्या गजालीं फाटल्यान 
लागून आपली खुशालकाय, शांतीकाय होगडावन बसता. तें सांगपाखातीर कवीन 
हांगा सैमांतल्यो वा दिसपट्ट्या घडणुकांतल्यो वेगवेगळ्यो गजाली सांगल्यात. 

शेताची राखण करपा खातीर शेताचे मेरेर शेतकार आसता. ताणें खरें 
म्हळ्यार जागरूक रावन शेताची राखण करूक जाय. पूण ताणेंच जर मेरेर झेमूक 
सुरवात केली जाल्यार तें शेत आनी तातुंतले पीक गोरवां खावन उडयतात. ही 
घडणूक मनीस दिसपट्टो उदारणा सयत पळयता. पूण ताची देख मात घेना. ही 
कुरू मनशान समजून घेतली जाल्यार तो आपले जिणेंत सदांच जागरूक रावंक 
शकता आनी आपले Side सूख कोणूच व्हरूक शकना हाची खबरदारी 
घेवंक पावता. 

दर्यात नुस्ते पेबता. ताणीं पेवता आसतना उदकांतली Glas खावन 
आपली जीण सारप हें आसताच. पूण पेंबतना काय TÎ घाळ रावतात. कश्ट 
काडिनासतना आयतें मेळटा तें खाबंक पळयतात. तांचेच खातीर हांयस लावन 
कांय जाण गरयतात. गरोवप आनी नुस्त्याक फारावप हो सैमांतल्या दुसऱ्या 
घटकाचो नेम. जण एकलो आपलें आपलें काम करताच. आनी हो असलो 
प्रकार चलता म्हणपाचें सैम लिपोवन दवरना. पूण जो कोण तें समजून घेना तो 
नुस्त्या सारको गरयेक फारावता. हांगा दोश त्या घाळ नुस्त्याक दिवपाचो . 
कित्याक तर तें त्या गरयेच्या हांयसाक भाळळें. मनशान ही जिवितांतली कुरू 
समजून ताची देख घेतली जाल्यार मनीस आपली जीण बरे तरेन घालोवंक शकता. 

हें सांगता आसतनाच मनीस हो कुरवो सोडून भलत्याच देवाक कसो फसता 
म्हणपार्चेय कवी सांगता. देव आसत तर तो ह्या कुरवांच्या रूपान आसा. 
देवळांतल्यो मुर्त्यो म्हळ्यार देव न्हय. तो देव म्हळ्यार हांयस. गरी घाळून बशिल्ल्या 
गुरवांचें ते हांयस. मनशाक भाळोवपा खातीर, फटोवपा खातीर केल्ली ती तजवीज. 
मनीस सैमरूपी देवाक, खऱ्या देख दिवपी कुरवांक समजून घेवपा बदला ह्या 
अडेच्या गजालींक चड म्हत्व दिवन स्वताचेंच लुकसाण करून घेवप्यांक हांगा 
शेडायता. कुरवांच्या रूपान देवान मनशाक सगळी देख दिल्ली आसता. पूण 
कस्तूरमेरू जशें आपले बोंबलेंत कस्तूरी आसून लेगीत ती सोदपा खातीर 
जळामळाक धांवता आनी आपलो जीव होगडायता तसोच मनीस ह्यो कुरवो 
समजून घेना आसतना भलत्याच गजालीं फाटल्यान धावून आपलो जीव 
होगडायता. 

ल्हानशेच हे कवितेंत अचूक उदारणा सयत मनशाच्या जिविताचें 
तत्वगिन्यान, अध्यात्मीक तत्वगिन्यान बाकीबाबांन अत्यंत सोपेपणी सांगिल्ले 
आसा. 
'पणटी' हीय एक अशीच कविता. अंतरात्म्याक पणटेची उपमा दिवन, 
हीच पणटी मनशाक कशी वाट दाखयता म्हणपाचें हांगा सांगलां. देव ही कल्पना 
मनशाक आपल्या चित्तशुद्धीकरणा खातीर, मनशांतिकाये खातीर केल्ली आसा. 
पूण देव सोदपांत कांयच अर्थ नासता. मूर्तिच्या रूपांत तो नासता. स्वर्ग--नर्क ही 
कल्पना फट. देव वसता तो दर एकल्याच्या काळजांत. मनीस जेन्ना जिविताच्या 
काळखांत अडचता तेन्ना होच देव पणटी कसो ताका उजवाड दाखयता, ही 
पणटी जागोवप, सांबाळप म्हत्वाची आसा. मनशाक शेवट मेरेन होच अंतरात्मो 
उजू देख दिता. ताच्याच भरवंशाचेर चलत जाल्यार मनशाक जैत मेळटा. 

बाकीबाबांच्यो कविता शांत, विचार करूंक लावपी. आत्मसंशोधन 
करूक लावपी, अंतर्मुख करून उडोबपी, जिणेचो सार्थ अर्थ सांगून मनाक थाकाय 
दिवपी जावन आशिल्ल्यान अध्यात्माकडेन संबंद आशिल्ल्या अणभवाची 

आगळीच अभिव्यक्ती करता. 

बाकीबाबांच्या 'तुज्याबगर', “आत्मो आनी परमात्मो', केन्ना केन्ना', 
'सूख', येतना qd हाडलें 877 “दीस अशें E आसात'. “एकटूक्यान', 
'दुख्ख कोणा चुकना', 'तुजी गोडी ora’, “जग हें जगम', “fed सवणें', ह्या 

सारक्यो कितल्यो तरी कविता अध्यात्मवादाची नादमय, गेय भाववृत्ती घेवन. 
येता. 

बाकीबाबांच्या ह्या निवडक कवितांच्या आदारान तांचो अध्यात्मवाद 
सोदप म्हळ्यार पिशेपणां हाचें भान म्हजे सारख्या खूबशा जाणांक आसा. देखूनच 


. जाणीं जाणी बाकीबाबांच्या काव्याचेर समिक्षा बरयल्या ताणीं बाकीबाबांच्या 
अध्यात्मीक विचारांचेर व्हडलीशी चर्चा करूंक ना. कोणे तांका निसर्ग कवी, 


कोणें प्रेमकवी तर कोणें आनी कसलो कवी म्हणून तांची वळख दिल्या. पूण 
तांच्यो प्रेमकविता जावं, निसर्ग कविता जावं वा तरल भावतत्व आशिल्ल्यो 
कविता जावं. प्रत्येक कवितेत तांचो अध्यात्मवाद आसाच. तांचो निसर्ग 
अध्यात्मीक, ताचें प्रेमतत्व अध्यात्मीक. आपले कवितेंतलो आशय आनी विशय 
ताणीं अध्यात्मीक उचायेर पावयिल्लो आसा. तांचो अध्यात्मवाद हो एक खास 
संशोधनाचो विशय. लहानशा SEM तो असो उकतो जावपाचो ना. बाकीबाबाचे 
समग्र कवितेचेर खोलायेन अभ्यास करपी संशोधकांक तांचे Gada 6 
अध्यात्म दिसतलेंच कारण बाकीबाबांची घडणूच अध्यात्मीक वातावरणांत 
जाल्ली आसा. ताचें व्यक्तित्वच अध्यात्मीक! 

नाकीनानांचे कनितेंतली 
सामालीक लाणनिक्काय 


बाकीबाबांचें साहित्य आनी तांचो गोंयावेलो मोग ह्यो दोनूय गजाली 
वेगळ्यो काडूंक नज. तांच्या मराठी काव्यांतल्यान ते “माझया गोव्याच्या भूमीत 
गड्या नारळ मधाचे/कड्याकपारी मधून घट फुटती दुधाचे-/माझ्या गोव्याच्या 
भूमीत येते चांदणे माहेरा-' म्हणत आपलो गोंयचेवेलो मोग उक्तायतात 6 
सात लाख गोंयकार आमी युग नवें फुलयतले' वा “गोंय आमचें मूळपिठ' म्हणत 
कोंकणी काव्यांतल्यान गोंयचो मोग, गोंयचे विशींची आपली लागणूक ते उक्ते 
करतात. मराठी कवितेंतल्यान गोंयचें निसर्गवर्णन ताणी जशें नकसूदपणान केलां 
आनी आपलो गोंयावेलो मोग उक्तो केला तसो अलीप्त मोग मात तांचे कोंकणी 
कवितेत दिसना. कोंकणी कवितेंतल्यान बाकीबाब गोंयच्या सैमा वांगडाच, 
गोंयच्या समाजाभितर भरसून वतात. गोंयकारांच्या समस्यांक आपल्यो समस्या 
मानतात. गोंयच्या लोकांचे प्रस्न आपले प्रस्न मानतात. निखरें सैमाचें, सुंदरायेचें 
वर्णन करीत बसनासतना, आपली गोंयाविशींची लागणूक कितें ही जाणविकाय 
TET समाजाची दुख्खां होलमून घेता. त्या दुख्खांक, गोंयकारांचे 
जापसालदारकेक उतरांनी तोंड फोडटा. गोंयकारांनी अशें करूंक जाय असो 
सल्लो दिवपा बदला “आमी गोंयकार, आमीच ह्या गोंयचें नवें युग फुलयतले? 
अशे SSS मुखार काडून बाकीबाब सांगतात. 

गोंयचे प्रस्न, गोंयचीं दुख्खां, गोंयची समाजजीण पुरायेन आनी खोलायेन 
जाणा जावन घेतिल्ल्यानूच बाकीबाबांच्या सामाजीक जाणविकायेन भरिल्ल्या 
कोंकणी कवितांक एक जिवंत रूप गाबलां. | 

गोंयकार जो मेरेन गोंयाभायर वचना तो मेरेन त्या गोंयकाराक गोंय 
म्हळ्यार किते? गोंयचो मनीस म्हळ्यार fed? हाची सारकी वळख जायना. 
एकदां तो गोंय सोडून भायर गेलो Gara ताका गोंयची सारकी वळख जाता. 
गोयचो मनीस आनी गोंयचे सैम हांच्या मोगान तो खासावीस जाता. बाकीबाब 
गोया भायर राविल्ल्यानूच गोंयचें प्रेम तांकां होलमले. गोंयचो समाज तांकां 
कळळो. गोंयची सैम Fats, माड-माडयो तांचेकडेन उलोवंक पावल्यो. 

गोंयचेर उप्पाट मोग करपी मनशाक जेन्ना विरह सोसचो पडटा तेन्ना तो 
मनीस जर कवी मनाचो आसलो जाल्यार मागीर विचारूकच नाका. बाकीबाबांक 
गोंय सोडून सतत वनवास भोगचो पडला. ह्या वनवासी जिविताचो परिणाम 
म्हण बाकीबाबांचो जीव गोंयांखातीर तडफडूंक लागलो. गोंयची स्वतंत्रताय, 
कोंकणी भास, गोंयचे सुटके उपरांत गोंयचें स्वतंत्र अस्तीत्व तिगोवन दवरप, 
स्वतंत्र गोंयची जाल्ली अवतिकाय हाका लागून तांचें मन सामकें व्यथीत जावन 
गेलें आनी हातुंतल्यानूच तांच्या काव्याचेर गोंयचो सामाजीक, राजकीय, 
आर्थिक, सांस्कृतीक प्रभाव पडत गेलो. गोंयची सामाजीक जीण तांच्या 
काव्यांतल्यान उलोवंक लागली. 

कवी हो केन्नाच भौसा पासून वेगळो रावंक शकना. कवीक स्फूर्त मेळटा 
ती सामाजीक जिवितातल्यान. भौसाचे पडसाद सदांच कविच्या काळजाचेर 
उमटतात. म्हणुनच व्हिक्टर ह्युगो सारको कवी म्हणटा कवी हो सदांच भौसाचीं 
उतरां संगीतमय रितीन काळजांतल्यान उलयता. जाचेर भौसाचो प्रभाव पडना 
तो कवी न्हयच. ताच्या काव्यांत प्राण नासता. तें काव्य चड काळ तिगना.' 
बाकीबाबांच्या काळजाचेर गोंयच्या समाजाचो प्रभाव पडलो आनी तेच पडसाद 
बाकीबाबांच्या गीतांतल्यान भायर सल्ले. | 

'घरचो प्रपंच चलोवपा खातीर मनशाक नोकरी जावं हेर कसलीय वेवस्ता 
ही करचीच पडटा. मागीर तो कवी आसूं बा हेर कोणूय. बाकीबाबान ते खातीर 
शिक्षकाची नोकरी धल्ली. १९४६ वर्साच्या १५ तारकेक तांचे सरकारी नोकरेचीं 
पांच वर्सा सोपलीं आनी कायम स्वरूपाची नोकरी जाली. तेन्नाच १८ जुनाक 
डॉ. राममनोहर लोहियांनी गोंयच्या स्वातंत्र्याचे चळवळीची नांदी केली. तो दीस 
मंगळार आशिल्लो. नोकरी कायम जावन दोनूच दीस जाल्ले. बाकीबाब ती 
. नोकरी सोडून हे चळवळींत पडले. भुरगीं आतां सुखान चार घास खातलीं. 

संवसाराची आस्थिरताय सोंपली म्हण खुशालभरीत जाल्ले बाकीबाब एका 
खिणांत ती नोकरी सोडून भायर सरतात आनी सुटके चळवळींत घालून घेतात. 
हाचेवेल्यान आपल्या घरच्या सुखा परस गोंयचें सूख, गोंयची स्वतंत्रताय कितली 
म्हत्वाची आशिल्ली हें कळटा. चळवळींत वांटो घेवपाचो तांचो विचार 
खिणयाळो नाशिल्लो. ती ओढ तांच्या मनांत पयलीं पासून आशिल्ली. ते वाट 
पळयताले ते योग्य संधीची. मंगळारा डॉ.. लोहियांनी उलो माल्लो आनी ते 
सगळें सोडून तांचे वांगडा गेले. तांच्या मनांत स्वतंत्रतायेचो पेटिल्लो उजो 
काव्यांतल्यान भायर ओतपाक लागलो. 


पवित्र हो मंगळार |  आयचो पवित्र हो मंगळार 
आज गाजतलो धेंक शिंवाचो हांगाच ह्या म्हुर्तार 
दुधसागरच्या दोंग्रा ! दर्या ! उबारून हात 

लाख जिबांनी सबा wart दिया दिया साथ 
आनि सत्रिंच्या उठा शिळानो लाया लाल तिळे 
या वाऱ्यांनो फुलया आमच्या काळजांतले अिंगळे 
कुळ देवतांनो ल्हंवेल्हंबेतल्यान करा बेगी संचार 
पवित्र हो मंगळार 


खरें म्हळ्यार १५ जूनाक तांची नोकरी कायम जाल्ली आनी तो दीस 
तांच्या खुशालकायेचो दीस आशिल्लो. त्याच दिसा तांचें मन खोसयेन गावंक 
जाय आशिल्ले. ताणीं पवित्र हो शेनवार म्हणत गावपाचें. पूण ती गजाल तांची 
व्यक्तिगत आशिल्ली. त्या खोसयेपरस गोंय सुटके चळवळीची खुशालकाय 
चड आशिल्ली. त्याखातीर आख्खो भौस उचंबळून आयिल्लो. ह्या भौसाक 
आनीक पेटोवन घालपाचें काम खऱ्या क्रांतिकारी कविचें,सामाजीक जाणविकाय 
दवरून जियेवपी कविचें आसता. हीच गजाल आमकां पवित्र मंगळार हे 
. कवितेंतल्यान दिश्टी पडटा. 


वळी बरैल्यो ह्यो ज्यो तांची सुकचे पैलिं शाय 
भरून दोळे Bla पळेली उसळलेली چاچ‎ 

धन्य लोहिया, धन्य भूंय ही, धन्य तिचे पूत 
धन्य तांगेलो त्याग पळेल्ली दोळ्यांतली जोत 
धन्य हांवय बी बरैलेल्याचो जियेवन साक्षात्कार 
पवित्र हो मंगळार 


` वसंत येवपाचो आसता हाची सुलूस पयलीं कोगळेक लागता आनी 
वसंताक सुरवात जावंचे पयलींच ती गावंक लागता अशें म्हणटात. तशेंच 
समाजांत जो बदल जावपाचो आसता ताची सुलूस पयलीं कवीक लागता आनी 
तो कवितेंतल्यान गावक लागता. वसंत आनी कोगूळ जशीं एकमेकांक पूरक 
आसतात तशेंच कवी आनी समाजांतलो बदल एकमेकांक पूरक आसता. कोगूळ 
गायता म्हणून जसो वसंत येना तर तो येवपाचोच आसता. तसोच कवी काव्य 
करता देखून सामाजीक बदल जायना तर तो जावपाचोच आसता अशें जरी 
मानलें तरी कोगूळेक एक आंतरीक शक्त आसता HSK पारखुपाची तशीच ती 
कवीकय आसता. मागीर कविचें हें काव्य त्या वसंताक फुलार हाडपाखातीर 
आदार जाता. 
सासाय पुस्तकाचे प्रस्तावनेत लोककवी मनोहरराय सरदेसाय म्हणटात- 
-इतिहासी तुफानी दिसाचो दिस्टावो कवीक आदींच जाल्लो. कवीक फुडल्या 
क्रांतीची सुलूस आदींच लागता ती अशी. बाकीबाबांच्यो ह्यो वयल्यो कवितेंच्यो 
ओळी वाचीत जाल्यार तें खरें दिसता. मागीर एक प्रस्न उप्रासता तो हो की कवी 
फक्त वसंताची वाट पळयत रावलो? खासा वसंत जावपाची ताची तांक 
नाशिल्ली? लोहियांची वाट पळयत बाकीबाब कशे रावले? खासा आपुणूच 
लोहिया कित्याक जाले नांत? हाची जाप एकूच आसूं येता की भौसांमदलो हो 
क्रांतीचो दग कवीक जाणवल्लो. ह्या दगदगपी उज्याक वाट करून दिवपी कोण 
तरी एक निमित्त जाय आसता. तें निमित्त लोहिया थाल्ले. शक्तिशाली बाँम्ब 
फोडपीय शक्तिशाली मनीस जाय पडटा. हो शक्तिशाली मनीस येतलो आनी 
गोंयच्या क्रांतिकारी लोकांचो शक्तिशाली बॉम्ब फुट्टलो ह्या एकंदर वातावरणाक 
लागून ताची सुलूस लागिल्ल्यानूच बाकीबाब बरोवन गेले... 


धन्य हांबय बी बरैलेल्याचो जियेवन साक्षात्कार 

“दोतोर बोस, दोतोर ata’, हीय एक बाकीबाबांची कविता समाजाचे 
पडसाद उठिल्ली. ती लोकांनी उखलून धल्ली. जाण्ट्या नेण्ट्याच्या ओंठार ती 
खेळूंक लागली. खंयचीय गजाल जी भौसाच्या मनांत आसता आनी तीच गजाल 
खंयच्याय कवीन जर आपल्या उतरांनी सांगली जाल्यार भौसाक ती चड लागींची 
दिसता. आपल्या मनांतलेंच हो उलयलो म्हूण ते कवितेक ते मंत्र कशे 
आपणायतात. दोतोर बोस, दोतोर बोस, हे समाजाचे उत्फर्के बाकीबाबांच्या 
तोंडांतल्यान भायर सल्ले. 

डॉ. लोहीयांच्या रूपान गोंयकारांक मुक्‍तीचो मंत्र मेळळो. गोंयच्या 
मुक्तीचें ak व्हावंक लागलें. सगळो भंय विसरून गोंयकार ह्या मुक्तियागांत 
वांटेकार जावंक लागले. त्या पयलीं गोंयकार स्वतंत्रताये खातीर कसो आशेला 
हें बाकीबाबांक भावतालें. लोहियान गोंयकारांक दिल्लो मंत्र गोंयकारांच्या मनां 
भितर अंदला म्हणपाचें ते जाणा आशिल्ले. तेच खातीर नवें युग' हे कवितेंतल्यान 
हो गोंयकार नव्या युगाची वाट पळयता म्हणपाचें कळून येता. तर तो वाट 
पळयनाशिल्लो जाल्यार ती पळोवंची आसता हाची जाणविकाय हे कवितेंतल्यान 
गोंयकारांक जेरूल जावपाची. 

नवें qT हे कवितेंत बाकीबाबान त्या काळची सामाजीक परिस्थिती 
सामकी जिवी तट्तटीत करून रंगयल्या. तातूंत त्या काळचे गोंयकारांचे हावेस 
आनी फुडाराचीं भांगरा सपनां आमकां पळोवंक मेळटात. आज जरी आमी 
पारतंत्र्यात आसात तरी फाल्यां थंय स्वतंत्रताय येतलीच म्हणपाचो गोयकारांचो 
आशावाद ताणीं उकतो केला. जो आयज फळाक आयिल्लो आसा. 

ध्वजाची जागवण' हे कवितेंतूय बी परक्यांच्या शेकातळा कश्टतलो 
भौस आमचे मुखार येता. . 

गोंयकार हो पयलीं पासून ताकदीचो. माड-माडयांवरी. पूण तो चारशीं 
वर्सा परकी सत्तेखाला उरिल्ल्यान दैना जावन गेल्लो आसा. पयलीं हे भुंयेर दुदा-धंया 
न्हंयो व्हांवताल्यो, थंय एक वेगळी संस्कृताय आयली. फिरंगी संस्कृताय, सोऱया 
मासाची. हे सगळे घडणुकेक लागून खूबशे गोंयकार गोंयाभायरे जाले. त्या 
लोकांचो हावेस आसलो की हे भुंयेर भारताचो ध्वज येवंचो. ते खातीर हे गोंयाभायरे 
जाल्ले गोंयकार वावुरताले. हो ध्वज गोंयांत येबंचो, गोंयाक सुटका लाबची 

देखून गोंयकार आपलो प्राण लेगीत दिवंक तयार आशिल्लो. तांचे ते उत्फर्के 
सांगतना कवी सांगता- 


अंत आतां West नाका मार रे बेगीं दांग 
ते खातीर उखलासाक प्राणय जाल्यार माग 
जाग रे बेगी जाग 


गोयचे सुटके खातीर गोंयकार कशे तयार जाल्यात, तांची निर्शेणी कशी 
सोंपली Sra वर्णन बाकी बाब सोंपली रात' हे कवितेंत करतात. 

पुर्तुगेज सरकार गोंयकारांचेर शस्त्रांच्या बळार शेक चलयताले. ह्या 
दडपणाक लागून गोंयकार आपले उमाळे दामून दवरून भितल्ले भितर घुसमटताले, 
अन्याय सोंसताले. पूण हो काळ सारो तेंप उरना. मनीस हो केन्ना ना केन्ना पेटून 
उठ्ठाच. कितलीय बळीश्ट शक्त जावं ती ह्या अन्यायाविरूद्ध पेटून उठपाच्या 
हावेसामुखार तग धरून रावंक शकना. भारतीय संस्कृताय आनी इतिहास हाका 
गवाय आसा. 


' मातले जरि लक्ष बळी 
खिणांत वेतले रसातळी 
तीन पावलां भितर जातले ना नपच्छात 


हो आमचो इतिहास 


पातकांचे भल्ले घडे 
घालया पितरांक वडे 
घालतलो रे कृष्ण आतां सुदर्शना हात 


असली परिस्थिती, अशी पाळी समाजांत येताच. 
घडे भल्ले म्हणटकच वडे मेळटात ही म्हणणी हाचेवेल्यान आयल्या. 
पुर्तुगेजांनी जो अत्याचार चलयल्लो ताचे घडे भरिल्ले आनी तांकां ना नपच्छात 

करूंक गोंयचो पूत बळी, कृष्ण, परशुराम हांचे रूपान तयार जावंक लागिल्लो 
तांची गुलामपणाची रात सोंपून एकवटाची फांतोड येवंक लागिल्ली 


'बाकीबाबांचो पयलो कोंकणी कविता संग्रह गोंयचे सुटके पयलीं एक य 


वर्स आसतना म्हळ्यार १९६० त आयलो. गोंय अजून ATT शेकातळा 
आसा. गोंय हें आतां मुक्त जावंक जाय. तें मुक्‍त जावंचें हो हावेस दरेका 
गोंयकाराच्या मनांत आसा, भौसाचे हेच उमाळे, गोंयच्या रासवळ जिणेचे पडसाद 
बाकीबाबांच्या ह्याच पांयजणां कविता संग्रहांतल्या कवितेंतल्यान दिश्टी 
पडटात. गोंयच्या गुलामपणाची खंत तांच्या मनाक तोंपत आसा. पुराय 
गोंयकारांचेच हे उमाळे. 

गोंय १९६१त मुक्त जालें. 73391 भारताचो ध्वज लागलो. 
बाकीबाबांचें “नवें युग' आयले अशें कोणाकूय दिसपाचें. पूण सात लाख 
गोंयकार आमी युग नवें फुलयतले' असो आशावाद घेवन भौसाच्या गळ्यान 
गावपी ह्या कवीक गोंय मुक्तताये उपरांत आपणें येवजिल्लें तें युग आयलां अशें 
दिसलेंना. जें स्वातंत्र्य म्हणटाले तें हेंच काय? जाणीं ज्या स्वतंत्रताये खातीर 
आपली जीण झरयली, घरा-दाराची होळी केली आनी परकी सत्तेक धांवडावन 
घालून जें नवें युग हाडलें तें युग अशेंच आसता काय? हो प्रस्न गोंय मुक्‍त जाल्या 
उपरांत कांय दिसांनीच कवीक पडलो . 

गोंयाक राजकीय स्वातंत्र्य 352. सत्ता बदलली. परकी बावटो वचून 
देशी बावटो आयलो. पूण परिस्थिती बदलली ना. भायले पातशाय गेले आनी 
भितल्ले सुलतान गोंयचेर राज्य करूंक लागले. जे भायल्या पातशाय वांगडा 
गोंय काबार करूंक उठिल्ले तेच एका रातयां आपल्यो तोपयो बदलून भारतीय 
जाले. सत्ता भोगूंक लागले. हे आपले आशिल्ले पूण तांची नीत भायल्यांचीच 
आशिल्ली. हें सगळें पळोवन कवी खंती जावन आपले वितराग उक्तावंक लागले. 


प्राणाक क्षय बुध्दीक भंय फाल्यांक जंय कालचीच बंय 
आयलां थंय स्वातंत्र्य तें स्वातंत्र्य न्हय, स्वातंत्र्य न्हय. 


जाणी 773 सदांच वायट चितलें, जे पुर्तुगेजांची मखलाशी करूंकच 
वावुल्ले तेच मुक्‍त गोंयांत सन्मानीत जाले, जांचो सभाव 7551377 

कुवाळ्यावरी रंग बदलपी आसा तेच प्रजेचे म्हुणयारी जाल्ले पळोवन हें आयलां 
तें स्वातंत्र्य काय कितें असो दुबाब येवपा वांगडाच तें स्वातंत्र्य न्हय अशें हड्डे 
मुखार काडून स्पश्टपणान सांगपाचें धाडस ह्या म्हाकवीन केलें. “स्वातंत्रय न्हय 
स्वातंत्र्य न्हय' हे कवितेत बाकीबाबान स्वतंत्र गोंयचें जें वर्णन केलां तें आयज 
चार.दशकां उपरांत लेगीत आमकां तेंच पळोवंक मेळटा. गोंयची मुक्‍त जनता तें 
बातावरण आयज लेगीत अणभवतात. | 

गोंय हें वेगवेगळ्या स्थित्यंतरांतल्यान वचत आशिल्लें. पयली गजाल 
म्हळ्यार गोंय गुलामपणांतल्यान मुक्‍त जावप. गोंयांत हें स्थित्यंतर आयलें आनी 
गोंयकारांचे 8577033 आंबवडे पुराय जाता थंयच आसात, दुसरें सामाजीक 
स्थित्यंतर जावपाचो प्रसंग गोंयचेर आयलो. गोंयचेवेली पुर्तुगेज सत्ता गेली आनी 
ताचे धनीपण गोंयकारांकडेन आसचें काय महाराष्ट्राकडेन आसचें हो प्रस्न 
उप्रासलो. खरें म्हळ्यार ह्या वेळार बाकीबाब पुरायेन महाराष्ट्राचे जाल्ले. 
महाराष्ट्रातले एक नामनेचे मराठी कवी म्हण तांची नामना जाल्ली. अशे वेळार 
आनी कोणय आशिल्लो जाल्यार आपल्याचेर मराठी आनी महाराष्ट्र हांचे उपकार 
आसात म्हण मराठीचो पाखो घेवपाचो. गोंयचें महाराष्ट्रात विलिनीकरण जावचें 
देखून आपली पुराय शक्त वापरपाचो. पूण बाकीबाब म्हळ्यार निखटे कवनां 
घड़ोबपी कवनी नाशिल्ले. कल्पर्नेतल्यान कवनां घडोवप आनी ताळयो घेवप 
ह्या कबींमदले बाकीबाब नाशिल्ले. कोंकणी आनी गोंय हाची शक्त तांका खबर 
आशिल्ली. गोंयकारांचो Her कित्यांत आसा हाची पुराय जाणविकाय तांका 
आशिल्ली. निखटे भावनेच्या भारार नाकां जाल्लीं पिशेपणां करून आपूण जावन 
गोंयकारांनी आपल्या घराच्यो वणटी खणच्यो न्हय ह्या मताचे ते आशिल्ले. 
PSR पारखुपी कवी आशिल्ल्यानूच गोंयकारांचे विचार तांका होलमले. गोंयचो 
फुडार तांच्या उतरांनी भायर सरूक लागलो. 

Tad महाराष्ट्रांत विलिनीकरण जावप म्हळ्यार गोंयचे अस्तीत्व 
संवसाराच्या नकाशावेल्यान ना जावप. हें अस्तीत्व तिगयतलो जाल्यार ओपिनियन 
पोल विलिनीकरणाविरूद्ध वचूंक जाय म्हणपाचें तांकां पटलें. हो गोंयकारांचो 
जिवनमरणाचो प्रस्न म्हणपाचें तांकां होलमलें. हेच खातीर विलिनीकरणा आड 
ते उबे रावले. बेभान जावन गावंक लागले. 

जागी जाल्या गोंयची सासाय 
येतलो भार, येतलो भार 
धोल ताशे बडय बडय | 
मार शेंसार, मार शेंसार 





म्हणत कवी गोंयकारांचेर भार हाडपाक मुखार सल्ले. हो भार मुळांत | 
गोंयकारां भितर आशिल्लो. पूण रथ नाचयता आसतना तरंग झोमून घेवपाखातीर 
धोल ताशे नेटानेटार बडोवंचे पडटात. हांगा होच भार पेटोवन घालपा खातीर ` 
जिवाच्या आकांतान गोंयकारांक कोमार काडपाची गरज आशिल्ली. | 

गोंयचें महाराष्ट्रांत विलिनीकरण जावंचें न्हय म्हूण जशे गोंयकार पोट 
तिडकेन वावुरताले तशेच तें जावंचें देखून कांय पिशे गोंयकार वावुरताले. आपूण 
कितें करतां हें तांका खबर नाशिल्लें. समाजांतल्या असल्या घटकां पासून कवी 
कसो पयस रावतलो? ह्या चुकिल्ल्या भावांक जाग हाडूंक कवी तांकांय आपल्या 
उतरांचो मार दिता. ا‎ 

'घरची पिशीं' म्हणत तांका भायर साकून आयिल्ल्या भुतांची बळख 
करता. गोंयांत हीं भायलीं भुतां येवन म्हळ्यार विलिनीकरणवादी येवन गोंयकारांक 
नाडपाक सोदतात, पिशे करपाक सोदतात हाची जाणविकाय दिवन शादूर करपाक 
सोदता. गोंय मेकळें जातकच गोंयचे उदरगतीक सगळे गोंयकार एक जावन, 
सगळे भेदभाव विसरून, जात पात विसरून हात लायतले असो समज केल्ल्या 
कवीक AAT घरचे भेदी? दोळ्यांमुखार दिसतात तेन्ना पोटतिडकेन, किंवाट्यान 
कवी म्हणटा. 


TE आमी पावणेर काडलां 
घालात तुमी लांस 

म्हणशात तुमी तीच आमी 
म्हणूं आमची भास 


लाता. इतलीं वर्सा गुलामपणांत जियेबपी, ह्या नाख पावणेर काडपी कांय 
क मेकळेपणाचे जोखमे परस बंदपास बरे दिसतात देखून कवी खंती 

5 
. जाता. तांका शिटकायता 


> ! घांटार सावन आयला जोगी 
घेवन भगवी घुडी 
घराक चुड लावन सोदता 
ओडूंक आपली विडी 


घांटार सावन आयला जोगी 

वण्टी खणुंक सांगता 
सावधान भावा देवाऱ्यांतलो ` 
साळिग्राम मागता 


अशें गायत तांच्या धनिपणाची याद करता 


बांग घालित लागला उठुंक 
कबरितलो पीर 


अशें म्हणत ओपिनियन पोल जिखतलो जाल्यार दोन पानांक मत दिवंक 
जाय हाची जाणविकाय गोंयच्या भौसाक जाल्या हें दाखोवक कवी मुखार म्हणटा 


कुदुंक लागला गांवचो मुळी 
वाजूंक लागल्या घांट 

दिसता ताका पांचबिचार 
जुंबळी पानां ate 


ओपिनियन पोलाच्या वेळार जागृताय हाडपी ह्यो कविता आनी मागीर 

आयिल्ली सोळा तारीक. सोळा जानेर १९६७ दिसा ओपिनियन पोलाचो निर्णय 

_ थरपाचो आशिल्लो. मोठे उमळशिकेन ह्या दिसाची वाट गोंयकार पळयताले. 
कांय गोंयकारांनी पिशेपणां करून चूड दाखोवन हो ओपिनियन पोलाचो म्हारू 

घरांत हाडिल्लो तेन्ना धार्मिक फूट गोंयकारांमदीं घालपाचो यत्न जाल्लो. जाणी 
घराक उजो लायिल्लो तांकां खबर नाशिल्लें की ह्या उज्यांत घर लासलें जाल्यार 
दोगांयचोय संवसार काबार जातलो. 'फूल” हें चिन्ह विलिनीकरणवादयांचें 
आशिल्लें. त्या फुलाक खूब लोक भुलून Nes. अशा लोकांक हे सोळा तारकेर 
'वेळार फुडार पळे' हें कवितेंतल्यान गोंयच्या ह्या चुकिल्ल्या भावांक फटवूं नाकात 
म्हण सांगता 


सूर्य feat, चंद्र दितां, म्हणत भायळिं म्होवीं 
रूवरूवती. गोंयांत आमच्या घालुंक आमकां दावी 
गोंयचें नांव पुसुंक हाडल्या भवानिचो बुको 
शिवाजिचें घेवन नांव फळार aie सुको 


ह्या सारक्यो कविता आनी त्योय नादमय कोंकणीतल्यान रचून गोंयच्या 
समाजाक जाग हाडपाचें काम बाकीबाबांन केलें. | 


मुयांक पसून फुटलीं पाखां 

सोरोप जाले जार | 
शिळेन शिळा लागलि हालूं 
सांतेरेचेर भार 


ह्यो ओळी गोंयकारांमदीं आयिल्ली जागृताय तांच्या तोडांतल्यान 
उलयतना दिश्टी पडटा. गोंयचो एकान एक मनीस मागीर तो दुबळो आसूं वा 
सबळ आसूं गोंयची राखण करूंक कसो पेटून उठलो. आपले मदले धार्मिक भेद 
कुशीक सारून एक जावन ओपिनियन पोल जिखचे खातीर ते कशे एक जाले हें 
वर्णन फक्त बाकीबाबांचे कवितेंत पळोवंक मेळटा. 


तुळस जाल्या आगटें आतां 
खुरीस जाला तीर 

सोळा तारकेक जागृत रावपाक आनी दोन पानांक मत दिल्यार तांचोय 
आनी आमच्या सगळ्यांचो HER सुगूर जातलो म्हणपाचें कवीन सांगलां. 

आवय म्हजी तीच तुजी राख तिजो frat‏ ط 

सादुर भावा फुलांत आसा लिपून काळो व्हिळो 
काचे पानान रूक्मिणीन देव जिखून घेतलो 


दोन पानां घाल्यार पोल आमच्या वाटेन जातलो. 


बाकीबाबांच्यो ह्यो सगळ्यो कविता पळोवंक प्रचारात्मक दिसतात. 
मुद्दाम पाडिल्लेवरी दिसतात तरी लेगीत तांका एक इतिहास आसा. त्या काळाची 
सामाजीक परिस्थिती तांच्या कवितांनी दिसून येता. समाजांतले पडसाद कवीच्या 
TAR उठिल्ल्यानूच असल्यो कविता घडूक पावल्यो. गोयचें गुलामपण, गोंयची 
मुकतताय, गोंयचे विलिनीकरण, कोंकणी भाशेचो दुस्वास ह्यो सगळ्यो गजाली 
बाकीबाब खासा अणभवताले म्हणपाचें कळटा. 

गोंयकार कविंच्या खूबश्या कवितांनी गोंयचो मोग दिसता. पूण गोंय 
- सांबाळपाखातीर गोंयकारांक शादूर करप, तांका सतत उतरांचे कांटे तोपून तांचे 
भितर जागृताय 5157 आनी समाजांतलीं हीं स्थित्यंतर आपल्या कवितेत उतरांनी 
बांदून दवरप हें काम बाकीबाबांन केल्लें आसा. तांचे कवितेत पुराय गोयचो 
समाज, तांचो इतिहास, आनी ते वेळचो काळ बंदिस्त आसा. 

नाकीनानांची 
मराठी कान्यसृश्ट 


बांकीबाबांचे मराठी कवितेकडेन म्हजो पयलो संबंद आयलो तो हांव 
मराठी शाळेंत आठवेच्या वर्गांत शिकतना. सवी यत्ते मेरेन आमचें कविता 
गीतांच्या रूपान गावपाचें वय सरिल्लें आनी सातवेक सावन कविता, कविता 
म्हूण शिकपाची पिराय सुरू जाल्ली. आमचे भाशा शिक्षक आमकां कविता, 
कविता म्हूण कितली शिकयतात, तिचें रसग्रहण आनी हेर सौंदर्यथळां हाची 
म्हायती कितली दितात हाची कल्पना म्हाका नाशिल्ली. कवितेचे होलमप हें 
परिक्षेत गूण मेळोवपा इतलेंच मर्यादीत आशिल्ले. तेन्ना कविता आवडपाचो 
प्रस्नूच नाशिल्लो. 

पाठ्यपुस्तकांतल्यो त्यो कविता आमी शिकताले तेन्ना पुस्तकांतले 
धडे, कविता हें बी जें कितें आसता तें सगळें कोणेतरी भायल्यानीच बरोवपाचें 
असो Test तेन्ना समज आशिल्लो. कित्याक हें सगळें जें چچ‎ अशिंल्ले ते 
बरोवपी आमकां आपले दिसच नाशिल्ले. तांची नांवां परकी आशिल्लीं, तांचीं 
उतरा आमकां उमगना तसलीं आशिल्लीं. आनी परिक्षेत पास जावंक जाय, ते 
पासत तीं याद करूंक जाय म्हूण घोकमपट्टी करून आमी सगळे लक्षांत दवरताले. 
तातूंत आपलेपण अशें नाशिल्लेंच. जेन्ना आपलेपण नासता तेन्ना खंयचीच 
गजाल काळजांत सुवात घेना. 
त्या आदी आमी दामोदर अच्युत कारे हांची 'स्मरूनी गोमन्त भूमीस' 
ही कविता आनी दा. अ. कारे हे गोंयचे कवी बी म्हणपाचें आयकल्लें. “स्मरूनी 
गोमन्त भूमीस” ही कविता सुर्वेक म्हज्या कानार पडिल्ली ती प्रार्थनेच्या स्वरूपांत. 

देखून ती प्रार्थना असोच कितें तरी म्हजो समज जाल्लो. कविता ह्यो 6 
बरोवपाच्यो आसतात असोय म्हजो समज जाल्लो 

आठवेच्या वर्गांत पावतकच 'माझा 73 ही बा.भ. बोरकर हांची 
कविता जेन्ना आमचे मुखार शिकोवणेक आयली तेन्ना पयलेच खेप आपलो, 
आमचो बोरकार म्हण गोंयकार कोण तरी तांबे, मर्ढेकार, बालकवी बी हांचे 
वरींच कविता बरयता आनी त्योय पुस्तकांत आसतात हें कळटकच म्हर्जे SES 
फुलून आयलें आनी आमचो मनीस जेन्ना आसता ताचेर चड लक्ष वता, आनी 
तांचे कसलेंय काम काळजात घर करून रावता. तशेंच माझा गांव' ही कविता 
बाई शिकयतना पयलेच खेप सारकी कळळी. कविता शिकतयतना लक्ष दिवंक 
जाय म्हणपाचें तेन्नाच कळून आयलें. आनी “माझा गांव कवितेंतलीं सगळीं 
उतरा हीं आमचीं, म्हज्याच संवकळीचीं अशें शें fed उमगल्ल्यान कवितेकडेन 
पळोवपाची म्हजी नदर बदलली. 

म्हाका पयलेच खेप कविता कळ्ळी अशें म्हणपाचें कारण म्हळ्यार 
माझा गांव ही कबिता शिकयतना म्हजे तकलेंत तेच धर्तेची कविता शिजताली. 
कविता शिकोवन सोपली तरी हांव तेच Hada आशिल्लो आनी हांवेंय मागीर 
“माझी शाळा' ही कविता बरोवन वर्गात वाचून दाखयली. हेच घडणुकेवेल्यान ` 
म्हाका कविता समजुपाचो श्री गणेशा म्हजेभितर जालो अशें म्हळें जाल्यार 
अतिताय जावचीना. 

बाकीबाबांचे कवितेन प्रभावीत जावन म्हणा वो म्हज्या वांगडच्यांक 
प्रभावीत Heh म्हणा, म्हजे कडल्यान एक कविता जाली ती मागीर खय पडली 
ती म्हाका खबर ना. मॅट्रीक जावकूच जाय ह्या एकाच हावेसान हांव वावुरतालो 
पूण वाचना बगर जायनाशिल्लें. तातूंत कवितेर्चे वाचन म्हळ्यार फकत 
अभ्यासांतल्या कवितां पुरतें. एखाद्रो कविता संग्रह हाडून तो वाचपाचो आसता 
हें अजून म्हाका होलमूंक नाशिल्ले 

मॅट्रीक जाली. कॉलेजींत पावलों. कविमनाचे मित्र मेळळे. कांय कबीय 
मेळ्ळे. काव्याची गोडी समजूंक लागली. प्रेमाची तरल अनुभूती स्पर्शून वचूंक 
लागली. कबिता म्हळ्यार कितें, कबिता कशी वाचपाची आसता, कविता 
कशी समजून घेवपाची आसता, कविता कशी जपचाची आसता हीं सगळीं 

तासां एकएक करून उसवत वचूंक लागलीं. कवितेंत जगतां जगतां कविता 
जन्मूक लागली : 

अश्याच ह्या प्रवासांत मागीर es बाकीबाब. कवी जेन्ना आत्रिया 
पयऱ्यान मेळटा तेन्ना निदान ताका बरें दिसचें म्हूण तांचें कितेंय तरी वाचूंक जाय 
आसता. म्हाका कवितेची गोडी लागिल्लीच. तातूंत ज्या कवीक लागशिल्ल्यान 
वळखतां ताच्यो कविता वाचपांत एक आगळी गोडी आसता. कविता वाचनू 
ताचेर निदान प्रश्‍न तरी विचारूक मेळटात | 

साहित्याचो अभ्यासक आशिल्ल्यान आनी साहित्याकडेन ओड 
आशिल्ल्यान जें कितें मेळटा तें फकत वाचपूच न्हय तर अभ्यासू नदरेन वाचप 
आनी तातुंतल्यान समजप हो एक जीवनाचो भागूच जावन गेलो. 

कॉलेजांतलें जिवीत म्हळ्यार एकवटेन प्रेम आनी दुसरे वटेन क्रांती. 
विवेकानंदाचें साहित्य, भगतसिंगाचें जीवन, चेराबंडाराजूचें काव्य अशें तरांतरांचें 
मिश्रण म्हज्या व्यक्तीमत्त्वांत भरसल्लें. तरी प्रेमाची अनुभूतीच चड खर थरताली. 
बाकीबाब तर काव्यांतल्यान प्रेम आनी सैम हाची उधळण आमच्या सारख्या 
तरनाट्यांचेर करीतूच आशिल्ले. तेच पासत तांच्या काव्याकडेन ओडप हैं 
साहजिकच आशिल्ले. 

बाकीबाबान विपूल अशें काव्य रचलें. बाकीबाबांच्या काव्याचेर 
कितल्या तरी विद्वानानी भाश्य केलां. कांय जाणांनी भाश्य करतां करतां विद्वानाचे 
पंगतीक बसका घेतली. हांव तातूंत खंयच बसना. तरी लेगीत म्हजेय भितर एक 
कविता समजुपाची प्रक्रिया चलताली. म्हजेंय मन कवितेकडेन उलयतालें. 

कविता जेन्ना कवीक स्फुरता तेन्ना ती एक वेगळी प्रक्रिया आसता. ती 
कविता वाचकाक होलमता तेन्ना तीय एक वेगळी प्रक्रिया आसता. हें समजप 
वेगवेगळ्या आयामानी चलता 

बाकीबाब म्हाका मेळटालेच. जेन्ना व्यक्तीशा मेळटाले तेन्ना तांचें 
मेळप वेगळें आसतालें आनी जेन्ना कवितेंतल्यान मेळटाले तेन्ना तेंच मेळप 
वेगळें आसतालें. कवितेंतल्यान म्हाका मेळिल्ले बाकीबाब एक प्रेमकवी 
आशिल्ले. एक सौंदर्यवादी आशिल्ले. निसर्गवादी आशिल्ले. म्हज्या सारख्याक 
घडपा खातीर हाचे परस आनी वेगळें किते जाय आशिल्ले? 

कॉलेजांतलें शिक्षण हें म्हज्या सारख्याक सरकारी नोकरेकडेन नदर. 
लावन डिग्री घेवपा खातीर Sara नाशिल्लें. कॉलेजांतलें शिक्षण हें घडपा 
खातीर आशिल्ले आनी त्या घडपाक आदार करताले तें साहित्य. 

कॉलेज म्हळ्यार रोमँटिसिझमाचो स्त्रोत. रोमँटिसिझम खऱ्या अर्थान 


- होलमता तो कॉलेज जीवनातूच. कवितेंतलो रोमँटिसिझम आमचे खातीर नवो 


नाशिल्लो. १८ व्या शेकड्याचो शेवट हो रोमँटिसिझमचो प्रारंभ मानताले. 
वर्डस्वर्थ, शेले, कीट्स, टेनिसन ह्या सारख्या कवीनी रोमँटिसिझम तेंगशेर व्हेलो. 
पूण हो रोमँटिसिझम पचोवपाची तांक म्हज्या सारख्या मराठी माध्यमांतल्यान ` 
मॅट्रीक मेरेन शिक्षण घेतिल्ल्याक पुरायेन कळपा सारकी नाशिल्ली. तेच पासत 
रोमंटिसिझम, सौंदर्यवाद जावन म्हजे मेरेन पावपाची गरज आशिल्ली. 

मराठींत केशवसुतांच्यो कविता आमी वाचताले. पूण ज्या 
रोमॅटिसिझमाचीं तत्वां आमी समजून घेतिल्लीं तीं केशवसुतांचे कवितेत आमकां 
सापडनाशिल्लीं. फकत स्पर्शून वतालीं. बाकीबाबांचेर जांचो प्रभाव पडला अशें 
त्या काळार जे कोण उलयताले तांचे आयकून आमी भा.रा. तांबे हांच्योय 
कविता पारायणा खातीर घेतिल्ल्यो. 

तांबेच्यो कविता मराठी कवितेतल्या रोमँटिसिझमांचें- सौंदर्यवादाचें 
मुळावण घालपी अशें जरी सगळ्यांनी मानून घेतिल्लें आनी तांबे हांकांच 
अर्विल्ल्या मराठी काव्यांतल्या सौंदर्यवादाचे जनक अशें जरी समिक्षकांचें मत 
जाल्लें तरी मराठी कवितेक खऱ्या अर्थान सौंदर्यवादाची बैठक दिली ती 
बाकीबाबांचे कवितेन. 


स्वर्ग नको सुरलोक नको मज लोभस हा इहलोक हवा 
तृप्ती नको मज मुक्‍ती नको पण येथिल हर्ष नि शोक हवा 


अशें म्हणत आयिल्ले बाकीबाब म्हज्या सारख्या तरनाट्यांक जीवनाचे 
सत्य सांगताले. 'रम्यता गती ही प्रेमाची' म्हणपी तांबे सौंदर्यवादी कवी अशें 
भोवतेक लोक मानताले तरी जीवनाचो खरो अर्थ उसयत दाखोवपी बाकीबाबांच्यो 
कविता ह्यो खऱ्या अर्थान आमकां सत्त्याकडेन व्हरताले. बाकीबाबांचो सौंदर्यवाद 
फकत 5644651 नाशिल्लो. तातूंत वास्तववाद आशिल्ल्यानूच ह्या 

सौंदर्यवादाकडेन म्हजे पिरायेचे तरनाटे तेन्ना आकर्शीत जाल्ले आनी अजूनय 
त्या सौंदर्यवादांत आमचीं मनां घोळटात. 

अशें जावपाचें कारणं कितें? 

बाकीबाब गोंयचे आद्य कवी सोयरोबा आनी पुर्तुगेज संस्कृतायेंतलो 
रोमँटिसिझम हांचें दायज घेवन, आपलें तारू फकत मराठीच्याच न्हय तर पुराय 
संवसांरातल्या rere समदिरांत घेवन देविल्लो. हाकाच लागून बाकीबाबांचो 
सौंदर्यवाद हेर मराठी कवीं परस वेगळ्या धर्तेचो, सरस असो दिसूंक पावलो. 
रोमटिसिझमाच्या भक्तांक आपलो सो दिसूंक पावलो. बाकीबाबांची कविता 
अशी अश्टांगानी फुलपाचें कारण म्हळ्यार बाकीबाब जीवन सुंदरपणान जियेले. 
जीवनाचो alg गोड अणभव घेत जीवन जगत राबले. तांच्या वांट्याक 
जीवनांतल्यो सगळ्या तरांच्यो भुमिका आयल्यो. कल्पनेच्या भंवसागरांत विचरचे 
परस बाकीबाब संवसारांतल्या झंझाळांत वाबुरले. आनी दरेक अणभवाक जोखून 
माखून ताचें काव्यथीक करून शारदेच्या मंदिरांत मांडीत गेले. 

पुतुंगेज शाळेंत प्राथमिक शिक्षक, स्वातंत्र्यसैनिक, वृत्तपत्रकार, 
आकाशवाणीचे कार्यावळ अधिकारी, कोंकणी चळवळींतलो एक फोलेर अशीं 
हीं तांची सगळीं कामां अणभव संपन्न करपा सारकींच आशिल्लीं. जीं खंयच्याय 
समर्थ कवीच्या वांस्याक क्वचीत येतात. 

खंयच्याच कलाकाराक फुलपाखातीर ताच्या भुरगेपणाचो परिसर 
पोशक आसूंक जाय आसता. हेंच वातावरण कलाकार म्हण ताका 6 
आसता. बाकीबाबांचें पुराय भुरगेपण ह्याच वातावरणांत सल्लें. तांच्या भितल्ल्या 
कवी गुणांक पोसवण दीत राबलें, जें मराठी हेर कवींच्या वांट्याक केन्ना आयलें 
ना. बाकीबाबांच्या वांट्याक तें आयलें आनी ताचो बेसबरो उपेग बाकीबाबांन 
करून घेतलो. | 

बाकीबाबांचो जल्म कुडचड्यार तांच्या आजोळाक जालो. ३० नोव्हेंबर 
१८१० हो तो दीस. बाकीबाबांचो गांव बोरये फोंड्या म्हालांत. बाकीबाबांच्या 
घराब्याचे आडनांव वर्दे. पूण हें कुटुंब बोरये गांवांत राबतालें देखून बोरकार हेंच 
एक आडनाव वर्दे मुखार लागलें आनी वर्दे बोरकार जालें. पूण बाकीबाबांन 
आपल्या नांवांमुखार वर्दे बोरकार हें आडनांव केन्नाच लायलेंना. फकत बोरकार 
ह्याच नांवान बाकीबाबांन आपली काव्यसृष्टी संवसारार व्हेली. ज्या MA गांवांत 

बाकीबाब ल्हानाचे व्हड जाले त्या बोरये गांवचें नांव बाकीबाबांन दिगंताक 
पावयलें. 

बोरये गांव सैमीक सुंदरायेन भरिल्लो. न्हंयचे देगेवयलीं ऐसपैस शेतां, 
सिद्धनाथ आनी हेर दोंगरांची माळ, पांचवीचार कुळागरां, देवळांचें धार्मिक 
बातावरण. 

ह्या असल्या परिसरांत जो कोण वाडटा ताचें भुरगेपण समृद्ध जाताच. 
तातूंत तो जर जल्मतांच कवितेचो वसो घेवन आयिल्लो आसत जाल्यार ताका 
घडयत वचपाचें काम हो परिसर आनी थंयचें वातावरण अदीक नेटान करीत 
आसता. 1 

बाकीबाबांच्या घरांतलें वातावरणूय सोज्वळ. एक कल्पना करात, 
कल्पना इतलेच खातीर म्हणटां की हें वातावरण आता केन्नाच खंयच दिसपाचें 
ना. आयज घरांत दोन भुरगीं आनी तांचो आवय- बापूय. RA निमतान आवय 
बापूय चडांतचड वेळ घराभायर सारतात. भुरगी एक तर ट्युशनाक नातर खंयच्या 
तरी वर्गाक. ताणीं पळयलां तें हें फास्ट लायफ. वेव्हारीक, गतीमान. तांकां 
सांस्कृतीक गतीमान आयुश्याची कल्पना करून लेगीत कांयच उमगपाचें ना. 
कारण कल्पनेतल्यान लेगीत हें चित्र रंगवप शक्‍य ना. 

BSS चोवकेचें घर. घरांत आजी, चुलतो, चुलती, चुलत भावंडां, 
आवय-बापूय असो हो व्हडलो पसारो. सगळीं एकमेकांकडेन मायेमोगान 
वागतात. घरांतलीं जाणटीं मनशां भुपाळ्यो म्हणटात. स्तोत्रां म्हणटात. दरेक 
बायल मनीस काम करतना, वावुरतना तोंडांतल्यानूय कितें ना कितें गायत 
आसतात. 

सांजवेळार आमोरेचेर घरांतले दादले दिवलेच्या उजवाडांत 
“पांडवप्रताप', “हरिविजय' बी ग्रंथांचे पारायण करतात. भुरगीं भजन, श्लोक 
म्हणटात. तेन्ना टिवी सारकीं साधना नाशिल्ली. भुरग्यांचो, जाण्ट्यांचो एकूच 
खेळ म्हळ्यार कोणेतरी एक श्लोक म्हणप, ताचो फुडलो चरण कोणें तरी 5-6 
पुराय करप. म्हणटकच अशें तिनूय काळ ज्या घरांत चलत आयिल्ले, त्या 
घरांत 5181771, खेळटना, बागडटना, कानार हें सगळें पडटकच कोणाचो पिंड 
काव्यात्मक जावचोना? तातूंत तर बाकीबाब जात्याच कवितेचें काळीज आनी 
कवीचें मन घेवन जल्माक आयिल्ले. 

घरांत हें असलें वातावरण आनी घराभायर सकाळ, दनपार आनी 
सांजवेळार रेंदेर पात्रिसाचें गायन. माडार चडटा देंवतना, माडाच्या कळबांत 
आसतना पात्रीस रेंदेर कातारां घडटालो आनी गायतालो. ताचे लगाडीक लागून 
म्हणा वो ताच्या प्रभावानूच बाकीबाबां भितल्लो कबी आकाराक येवंक लागलो. 

पात्रीस रेदेंर माड काडूंक वतना बाकीबाबांल्या घराकडेन रावतालो 
खीणभर आनी आपणें रचिल्लीं कोंकणी कातारां ताका म्हणन दाखयतालो. 
कातारां, गीतां आमच्या सारख्याच मनशांनीं रचपाचीं आसतात हें बाकीबाबांक 
रेंदेर पात्रीसा कडल्यानूच सगळ्यांत पयलीं कळळें. 

बाकीबाब आपल्यो यादी सांगतना रेंदेर पात्रीसाची खबर सांगले बगर 
para रावले नात. एकदां बाकीबाबांच्या शेजराक किरिस्तांव घराब्यांत कोणाचें 
तरी काजार आशिल्ले. थय बाकीबाबांचे बापूय बाकीबाबांक घेवन गेल्ले. थंय 
जमिल्ल्या लोकांनी रेंदेर पात्रिसाक श्लोक' म्हणूंक आग्रो केलो. पात्रिस हो 
शिघ्रकाव्य रचपी कातारीस्त. ताणें काजराच्या माखबांतल्या घडणुकांचेर एक 
कातार रचलें आनी थंयचे थंय गावन दाखयलें. बाकीबाब तेन्ना आठ-णव 
वर्सांचे. तांचे खातीर हो एक चमत्कार आशिल्लो. आपुणूय अशें काव्य रचूंक 
शकतां हाचो तांकां तेन्नाच साक्षात्कार जालो. 

घरांत भजनां, अभंग चलतालेच. त्या अभंगानी शेवटाक जो कोण तो 
रचता ताचें नांव येतालें. “नामा म्हणे, तुका म्हणें बी. बाकीबाबान तेच धर्तीचेर 
अभंग रचलो आनी तुका म्हणे हे सुवातेर बाकी म्हणे आशें घालें. हाचे विशीं 
सांगतना बाकीबाब म्हणटात- घरांत अभंग आनी भजनां म्हणपाची पद्धत 
आशिल्ली बाकीबाबांन ते वेळार आपलो अभंग रचलो आनी त्याच 6 
एका महाकवीन काव्य सागरांत पेवपाक उडी माल्ली . 

बाकीबाबांच्या घरचो सोज्वळ, अध्यात्मीक प्रभाव आनी घराभायल्या 
रैंदेर पात्रिसाचीं' अस्तंत धर्तेवेलीं कातारां हाच्या एकवटीत प्रभावांतल्यानूच 
बाकीबाबांच्या रोमँटिसिझमाक आपसूक उंचाय मेळळी, जी त्या काळच्या हेर 
सौंदर्यवादी 72 भितर नाशिल्ली. बाकीबाबांचो सौंदर्यवाद आनी भा.रा. तांबेचो 
सौंदर्यवाद हातूंत मुळावो फरक जाणवता तो हाकाच लागून. बाकीबाबांचो 
सौंदर्यवाद उदात्त आनी तरल जाल्यार तांबे हांचो प्रेमानुभवान रंगल्लो आसा. 

बाकीबाबांचो पयलो मराटी काव्यसंग्रह “प्रतिभा? १९३० वर्सा मडगांव 

हांगा भरिल्ल्या महाराष्ट्र साहित्य संमेलनाच्या अधिवेशनांत उजंवाडाक आयलो. 
काशिनाथ श्रीधर नायक हे ह्या कविता संग्रहाचे प्रकाशक आशिल्ले 

माझी आगबोट चालली दरयात ग, दरयात ग 

मन धावत तरी तव हृदयात ग 

हळुहळु पाण्यामधी जुने जग बुडे. 

निळ्या काळ्या दर्यावर दैव स्वैर उडे 

तुझ्या चिंतनाने दील तरी धडधडे 

बर खाली लाटेवरी हेलकावे खात ग 

माझी आगबोट चालली दरयात ग, दरयात ग 


अशें म्हणत बाकीबाबांन कवितेच्या म्हासमदिरांत आपली कवितेची 
आगबोट सोडली आनी काव्य संग्रहाच्या रूपान पयलें बंदर गाठलें. 

'प्रतिभा' हो १९३० सालांत तांचो पयलो काव्यसंग्रह आयलो तर 
दुसरो कवितासंग्रह येवपाक सात वर्सा लागलीं. १९३६ वर्सा जीवन संगीत” हो 
संग्रह प्रकाशीत जालो. उप्रांत धा वर्सांनी १९४७ सालांत “दूधसागर” प्रकाशीत 
जालो. १९५०त आनंद भैरवी' १९६० वर्सा Sar ताणीं पिरायेचीं ५० वर्सा 
हुपलीं तेन्ना 'चित्रविणा' उजवाडाक आयलो. १९६५ त ‘Fran’ आयलो. 
१९७०त चैत्रपुनव' आयलो. १९७२ त 'चांदणवेल' हो वेंचीक कवितांचो 
संग्रह उजवाडाक आयलो. १९८१ त कांचनसंध्या' प्रकाशीत जालो. १९८२ 
वर्सा अनुरागिणी हो काव्यसंग्रह उजवाडाक आयलो आनी १९८४ वर्सा तांच्या 
मरणाउप्रांत पुणेच्या सुरेश एजन्सीन चिन्मयी” हो धाववो काव्यसंग्रह प्रकाशीत 
केलो. 

१९६०त तांकां पिरायेचीं पन्नास वर्सा पुराय जालीं तेन्ना मंगेश 
पाडगांवकार हाणीं संपादीत केल्लो वेंचीक कवितांचो संग्रह बोरकरांची प्रेम 
कविता" ह्या नांवान उजवाडाक आयलो. रा.चिं. ढेरे हाणीं बाकीबाबांच्या कांय 
खोशेल्या प्रेमकवितांचेंय संपादन केलां. 

ह्या सगळ्या तांच्या काव्य संबसारा मुखार बाकीबाबांन बरयल्ल्या गद्य 
साहित्याकडेन तशें कोणाचें खाशेलें लक्ष गेलें ना. बाकीबाबांनी उत्कट प्रीतीच्या 
आनी भक्तीच्या अनुरागांतल्यान काव्यनिर्मणी केली आनी तिचेर काव्यरसिक 

धोलत उल्ले. हाकाच लागून गद्य साहित्याचेर आडनदर जाल्या आसूं येता वो 
कविते मुखार हें गद्यसाहित्य रसिकांचीं मनां ओडून घेवंक पावलेंना आसूं येता 

बाकीबाब कविता रचतां रचतां सामके सुरवेच्या काळार खांडेकरांचें ه‎ | 
'ज्योत्स्ना' म्हूण 3 मासिक येतालें तातुंतल्यान ललित लेखन करताले. ताणी 
कांय कथाय बरयल्यात “मावळता चंद्र', “अंधाराची वाट , भावीण', 'प्रियकामा' 
ह्यो नवलिका, “आनंदयात्री रवींद्रनाथ” हें टागोरावेलें चरित्र, “जळते रहस्य , 
“काचेची किमया', “बापूंजींची ओझरती दर्शने', आम्ही पाहिलेले गांधीजी , 
“माझी जीवनयात्रा' आदी अणकारीत लेखनूय TT आसा. पूण बाकीबाब 
सगळ्यां मुखार आयले ते कवी म्हणूनच आनी आयज तांची वळख उल्ल्या ती 
फकत कवी म्हण्णूच. | 

बाकीबाबांचें मराठी काव्य म्हळ्यार मराठी काव्यशारदेक पडिल्लें एक 
सुंदर सपनूच म्हळ्यार जाता. तरल संवेदना उक्तावपी, एकवटेन अध्यात्म आनी 
दुसरे वटेन मुक्त कलंदर वृत्ती हाका लागून बाकीबाबांचें काव्य म्हळ्यार एक 
Ra जीबनसंगीतूच आसा. 

बाकीबाबांचो पयलो कविता संग्रह १९३० सालांत आयिल्लो तो 
'प्रतिभा'. हातुंतल्यो कविता बालकवींच्या कवितेचो प्रभाव घेवन आयल्यात 
अशें बऱ्याचश्या समिक्षकांचें मत आसा. प्रतिभेंतल्यो कविता भावानुभवांतल्यान 
आयिल्ल्यो कविता न्हय तर बालकवींच्या कवितेची सावळी पडिल्ल्यो त्यो 
कविता अशीच चर्चा ह्या काव्यसंग्रहांविशीं जाताली. तरी लेगीत माझी आगबोट 
चालली दरयात ग' ही कविता प्रतिभा” काव्यसंग्रहाक वेगळेच उंचायेर घेवन 
गेल्या हेय समिक्षकांनी मान्य केलां. तरल संवेदनशील शक्तीचो सुक्षीम असो 
प्रत्यय दिवपी ही कविता फकत बाकीबाबांसारके “प्रतिभा'वंत कवीच बरोबंक 
शकतात हैं मान्य करूक जाय. 

'जीवनसंगीत' हो दुसरो काव्यसंग्रह जेन्ना रसिक वाचप्यांमुखार आयलो 
तेन्ना बाकीबाबांचे कवितेकडेन जाणकारांचे खाशेलें लक्ष गेलें. बोरकर हे आपली 
स्वतःची खाशेली शैली घेवन येतात हाची दखल समिक्षकांक घेवंचीच पडली. 
जीवनसंगीतांतल्या कवितेंतल्यान येवपी खाशेलो भावानुभव नदरेक पडूंक 
लागलो. कवितेंतल्यान आयिल्ल्यो प्रतिमा आशयाकडेन एकरूप जावन 
आयिल्ल्यो. त्यो फकत अलंकरण रूपान येवंक नाशिल्ल्यान काव्यरसिकांक 

ह्या कवितेंतलें Tê मान्य करचेंच पडलें. 

'दूधसागर' १९४७ सालांत आयलो आनी बाकीबाबांचो कलंदरपणा 
सगळ्या जगाक दिपकावन गेलो. तांच्या प्रेमगीतांतल्यान प्रणयानुभवांतलो 
मुक्तपणा खाशेल्या रुपान दिसूंक लागलो. 


हिरवे झुंबर हळूच हालवू 

सुमगंधी स्वर गोड कालवू 
निळे रुपेरी मीन चालवू 
करू फेनाचा सुबक तुरा 


ह्यो 'दूधसागरां तल्या घरातले चांदणे” हे कवितेंतल्यो ओळी, एक 
उत्कट, धुंद बातावरण घेवन आयलेबगर रावनांत. तांचे कवितेंतली सगळ्यांत 
व्हड, प्रेरक शक्त म्हळ्यार कवितेंतलें संगीत. तांच्या व्यक्तिमत्वांत आशिल्ल्या 
संगीतमय पिंडाचो प्रभाव ह्या कवितांचेर आपसूक पडिल्लो दिसता. संगीताच्या 
ह्या तालार गायत गायत बाकीबाबांच्यो कविता जल्माक आयिल्ल्याचें सहजपणान 
होलता. 

बाकीबाबांचे कवितेत एखाद्रें खाशेलें जीवनसूत्र सापडटलें वो Wars 


` प्रवृत्तीचे तत्त्वगिन्यान सापडटलेंच अशें सांगू येना. तांचे कवितेंत एकाच वांगडा 


रती आनी विरक्ती, भोग आनी त्याग असो विरोधाभास नदरेक पडटा. बाकीबाब 
दरेक गजालींत दंगून जीवनाचो आस्वाद घेता पूण तातूंत गुंतून रावना म्हणपाचें 
कवितेंतले दर ओळींतल्यान आनी ओळींतल्या दर उतरांतल्यान आमकां दिसून 
येता. तांचे कवितेंतले संदर्भ हे संस्कृतायेचे, अध्यात्माचे, परंपरागत धर्माचे अशे 
दिसतात. तांचेर जाल्ल्या पूर्व संचिताचे संस्कार हागा दिसून येतात. 

बाकीबाबांची मराठी कविता म्हळ्यार सैम, अध्यात्म आनी प्रेम हाचें 
एक आगळे वेगळें रसायनूच म्हळ्यार जाता. प्रतिभा' काव्यसंग्रहा उप्रांत फुडलीं 
५४ वर्सा बाकीबाब अविरत काव्य निर्मिती करीत रावले. तांची ही 
काव्यनिर्मितीची गती पळयत जाल्यार बाकीबाबां भितर निर्मिती क्षमतेचो एक 
दैवी स्रोत आशिल्लो. बहुप्रसवा म्हणचो न्हय पूण जें कितें तांचे कडल्यान आयलें 
ते प्रत्येक रचनेन आपली खाशेली सुवात मराठी काव्यजगतांत सुगूर केली. 

तांच्यो कविता वाचतना एक गजाल सतत जाणवत रावता ती म्हळ्यार 
बाकीबाब सुंदरायेचे पूजक आशिल्ले. सत्य आनी शीव हाची जी कितें संकल्पना 
आसा ताचो अर्थ बाकीबाबांन आपले कवितेंतल्यान सातत्यान उक्तायला. मरण 
हें तांचे नदरेन पुनर्जल्माची नांदी आनी वेदना ही सुखाक भांगराळें करून उडोवपी 
एक सया. 

` बाकीबाबांन प्रेम म्हळ्यार जिवितांतलें एक सर्वव्यापी 6 

अशें आंग मानलें. बाकीबाब हेर मराठी कवीं परस भाग्यवान थारले. ताचें कारण 
म्हळ्यार बाकीबाबांच्या वाट्याक गोंयचो धुंद करून सोडपी सैम आयलो. मुक्‍त 
लॅटीन संस्कृतायेचे मांडयेर खेळपाचें भाग्य तांकां लाबलें. दॉना प्रॉपेर्सिय "7 
आफोंसो इ फिगरेद $ शिक्षिकेन दिल्ली सौंदर्याची दीक्षा लाबली. ताच्या 
वर्गातल्या १४ वर्सा पिरायेचे ते चलयेच्या पयल्या वयल्या उम्याची जोड मेळळी. 
बाकीबाबांन तांबेचे गुरुत्व जरी मानलें तरी नामदेव, तुकाराम ह्या संतांचे संस्कारूयं 
भुरगेपणा सावन तांचेर जायत रावले. अस्तंतेची सौंदर्यदृष्टी आनी भारतीयांचे 
आत्मदर्शन ह्या संयोगाक लागून बाकीबाबांचें काव्यजीवन समृद्ध जायत गेलें. 

बाकीबाब खासा म्हणटालेय बी, आपल्याक समृद्ध अशें प्रेमजीवन 
लाबलें. जिवितांत मेळिल्ल्या दर एक मोडणाबेल्या प्रेमांक बाकीबाबांन न्हयकारलें 
ना. तर ताका वेंगायलें. हाका लागून बाकीबाबांचें सगळेंच काव्य खंयच 3755 
RES दिसना तर तातुंतली सहजताय वाचतल्याक सजहपणान होलमता. 
बाकीबाबांच्यो प्रेम कविता म्हळ्यार आसक्ती आनी विरक्तीचो एक दैवदुर्मिळ 
संगम. बाकीबाबांची दरेक कविता जितले खेप वाचता तितलेय खेप ती 
वेगवेगळ्या आयामानी मेळत वता. बाकीबाबांक परीपूर्ण प्रेममय जीवन मेळळें, 
प्रेमाचे एक समृद्ध जीवन 752 हाची उवेखणी भोवतेक लोक करीत आयल्यात. 
तातूंत मत्सर नासतूय बी पूण बाकीबाबांक आनीक एक समृद्ध जीवन मेळळे तें 
म्हळ्यार देशाच्या स्वतंत्रतायेच्या आंदोलनांत आनी गोंयच्या मुक्‍तीलढ्यांत 
वाटेकार जावपाचें. 

देशांतल्या सामाजिक जीवनांत १९४० च्या सुमाराक गांधीजींच्या 
फुडारपणाखाल चालू आशिल्ल्या राजकी आंदोलनाक लागून एक चैतन्य शें 
संचारिल्ले. एक उत्साह जनमानसांत व्हांवतालो. 777 मुक्‍ती लढोय नेटान 
फुडें सरतालो. बाकीबाबांन त्या होमखणांत उडी घेतली. गांधीजीच्या प्रभावान 

बाकीबाब कितले भारावन गेल्ले हाची सुलूस आमकां तांच्या आनंद भैरवी 
ह्या काव्यसंग्रहांतल्या कवितांनी दिसता. भंग्याच्या घरी', 'साबरमतीच्या काठी 
स्वातंत्र्यांची सिंहगर्जना' अश्यो कितल्योश्योच कविता त्या संग्रहांत आसात 
डॉ. राममनोहर लोहिया गोंयांत आयिल्ले तेन्ना केल्ली “त्रिवार मंगळवार' ही 
कविता म्हळ्यार बाकीबाबांचें कवीमन मुक्तीच्या उत्फर्क्यानी कशें खतखत्तालें 
तें दिसून येता 
कवी हो तरल आसता. कवी म्हळ्यार संवेदनशील आसता. कवीक 
कविता सोडून दुसरें कांयच लागना असो एक विचार वो कल्पना कवीविशीं 
जाल्ली आसा. कवीन कविता करपाची ती फुलांचेर, प्रेमाचेर असोच कितें तरी 
समज अजून जनमानसांत आसा. कवी भितर 57538 नासता. झुंजपाची शक्त 
नासता असोच कितें तरी तो समज. पूण बाकीबाबान क्रांतीच्यो कविता केल्यो 
त्यो केल्योच, त्यो करतां करतां ह्या क्रांतीच्या होमखणांत उडी घेवन बंदखणूय 
भोगली. हो समर्थ अणभव बाकीबाबांची काव्यसृश्ट समर्थ जावंक तितलोच 
म्हत्वाचो आशिल्लो. 

बाकीबाबांक गुरूतुल्य मानपी मंगेश पाडगांवकार अशेच फुलांचेर, 
प्रेमाचेर कविता, गीतां रचताले. ते खातीर ते सप्नाळे कवी शे दिसताले. पूण 
जेन्ना तांचो सलाम हो कविता संग्रह आयलो आनी 'सलाम' सारकी कविता ` 
वाचकांमुखार आयली तेन्ना आतां पाडगांवकर जीवनाच्या पूर्णत्त्वाकडेन पावले 
अशें आमच्या सारख्या त्या काळच्या तरनाट्यांक दिसले. पाडगांवकरांच्या प्रेम 
कवितांनी आमी भारावलेच. पूण जेन्ना सलाम सारकी कविता ताणीं दिली 
तेन्ना हो आतां खरो आमचो कवी अशें आमच्या सारख्या खूबश्या तरनाट्यांक 
दिसले. | 

बाकीबाबांचो पाडगांवकरांचेर तसो प्रभाव आसाच. पूण बाकीबाबांचो 
मुक्‍ती लढ्यांतलो सहभाग आनी तातुंतल्यान आयिल्ल्यो कविता नक्कीच 
पाडगावकरांक स्पर्शून गेल्या आसूंक जाय. 

देश १९४७ सालांत स्वतंत्र जालो. पूण गोंय मात अजून स्वतंत्र जावंक 
नाशिल्लें. तीच खंत बाकीबाबांक आशिल्ली. १९४५ उप्रांत मराठींत नवकथेचें, 
नवकवितेचें युग सुरू जाल्लें. महाराष्ट्रातले कुसुमाग्रजा सारके नामनेचे कवी 
स्वतंत्रतायेचो आशावाद, मानवतावाद, क्रांती बी आपल्या कवितेंतल्यान व्यक्त 

करताले. 'गर्जा जयजयकार, क्रांतीचा गर्जा जयजयकार' बी कविता लोकांच्या ه‎ 
तोंडार खेळटाल्यो तेन्ना बाकीबाबांच्यो कविता पळयत जाल्यार त्यो मराठी कवींचे . 
वाटेन गेल्ल्यो दिसनात. म्हणटकच बाकीबाबांची कविता आपल्या वाद्याची 
आनी थीर आशिल्ली म्हणपाचें कळटा. 

बाकीबाबांच्यो १९५० मेरेनच्यो मराठी कविता वाचून पळयल्यार तांचे 
कवितेत सामाजिक जाणविकाय दिसता. ध्येयवाद दिसता. पूण उप्रांतच्या 
सगळ्या कवितांनी ते आत्मकेंद्रीत जाल्ल्याची सया मारता. 

बाकीबाबार्चे जीवनाविशीं आपलें अशें एक खाशेलें तत्वगिन्यान 
आशिल्ले. हें तत्वगिन्यान तयार जावंक पावलें तें तांचेर पडिल्ल्या वेगवेगळ्या 
गजालींच्या प्रभावाक लागून. संत काव्याचे ताणी भुरगेपणासावन वाचन केल्लेंच 
उपनिषदांचेंय अध्ययन केल्लें. टागोरांच्या तत्त्वगिन्याचें आनी काव्याचे संस्कार 
जाल्ले. 

गांधीजींच्या विचारांच्या प्रभावांत ते वाडिल्ले. तातुंतल्यानूच तांच्या 
जीवनाचें तत्त्वगिन्यान घटमूट जालें. जांचें पर्तावण तांच्या काव्यांतल्यान जातालें. 

बाकीबाबांच्यो कविता ह्यो फकत कविता न्हय तर तातूंत उतरा 
कणकणी जीवनाचो मंत्र सापडटा. जीवनाकडेन बाकीबाब खंयचे नदरेन 
पळयताले तें तांचे कवितेंतले दरेक ओळींत, ओळींतल्या दर एका उतरांत आमकां 
सापडटा. 

ल्हानपणार बाकीबाबान आपले आजयेक गायकडेन, सुण्या- 
माजरांकडेन, कावळ्याकडेन इतलेंच न्हय तर आंगणांतले तुळशीकडेन उलयतना 
पळयिल्लें. जेन्ना बाकीबाबांकूय कांय त्रास सतायताले तेन्ना बाकीबाबूय 
कुपांकडेन, झाडांकडेन, शेवण्यांकडेन बी उलयताले. हें उलोबप म्हळ्यार तरी 
fed? तीय एक कविताच. उपरांत बाकीबाबांन ह्योच गजाली कवितेतल्यान 
सांगूक सुरवात केली. 

बाकीबाबांन आपले कवितेंतल्यान खूबश्यो गजाली वैश्वीक स्तरार 
्हेल्यो. तांची वर्गमैत्रीण जिणें तांचो पयलो उमो घेतलो ती तर गेलीच. पूण 
पात्रीस रेंदेरूय गेलो. बोरयेचो गांव गेलो. थंयचीं झाडां पेडांय गेलीं. बाकीबाबांन 
ह्यो सगळ्यो गजाली अजरंवर करून उडयल्यो. बाकीबाबांक मराठीन कितें 
दिलें हो प्रस्न आता गौण थरता. बाकीबाबांन मराठीक मात भरपूर किते दिलें. 

कोंकणीची शब्द संपदा मराठीक दिली. गोंयच्या सैमांतलो ताल, लय, नाद |‏ ا 
मराठी कवितेक दिलो. तेच वांगडा गोंयच्या समाजजिणेची जिविता कडेन‏ 


ई पळोबपाची नदर fed, तत्वगिन्यान fed? हाचीय वळख करून दिली जी 
__ सासणाची तिगून उरतली. 

बाकीबाबांचें हस्ताक्षर - दिलीप बोरकार हांकां बाकीबाबांनी दिलको संदेश 

HS मंब्ड नालत ञायलीं 


पणजी दूरदर्शना खातीर बाकीबाबांचेर एक म्हायतीपट करचो अशें 
74 थारायलें आनी दूरदर्शनाक ती संकल्पना आवडली. म्हाका एक ठोकळेबाज 
म्हायतीपट करपाचो नाशिल्लो. म्हाका बाकीबाबांक काव्यात्मक रितीन उबो 
करपाचो आशिल्लो. 

सगळ्यांत पयलीं 'पांयजणां' ही कविता, जी जितेंद्र अभिषेकीन गीत 
म्हूण रसिकांमुखार दवल्ली. ताचें म्हाका चित्रीकरण करपाचें आशिल्लें. पुराय 
पांयजणांतल्या दरेक उतराकणकणी म्हाका एक सुंदर चित्र दिसतालें. ह्या गिताचें 
पिक्चरायजेशन म्हळ्यार म्हजे खातीर एक चॅलेंज आशिल्ली. 

Fe पांयजणां ही कविता बाकीबाब गायतना आयकल्ली. ती स्वरानी 
गुंतून जितेंद्र अभिषेकीनी गायली तीय आयकल्ली. इतलेंच न्हय, मंगेश 
पाडगांवकरांच्या तोंडांतल्यानूय हांबें ती आयकल्ली. 

बाकीबाब, अभिषेकी आनी पाडगांवकर ह्या तिगांचीय ही कविता 
गावपाची पद्धत एक आशिल्ली. तिगांचोय आवाज हे कवितेबाबतींत एक 
लागतालो. म्हाकाय तांची हीच चाल आवडिल्ली. दुसऱया खंयच्याय गायकाक 
घेवन परतून तें गीत म्हणूंक लावचे परस अभिषेकीन गायलां तेंच घेवन ताचेर 

चित्रीकरण करचें अशें हांबें थारायलें. 
हें गीत मेळपाचो एकूच स्त्रोत म्हळ्यार पणजी आकशवाणी. आनीक 
खंयच त्या गीताची ध्वनीफीत बो रिकॉर्ड मेळपाची शक्‍यता नाशिल्ली. दूरदर्शना 
खातीर कार्यक्रम करतां म्हणटकच आकाशवाणी तें गीत दिवपाक अनमनपाची 

नाशिल्ली. पूण म्हज्या दुदैवान आकाशवाणीकडेन तें गीत नाशिल्लें. एक रिकॉर्ड ` 
सापडली पूण पांयजणां गीत जंय steak पावता थंयच तिका चीर गेल्ली. गीत 


` पूर्ण नाशिल्ल्यान पुराय गीताचें चित्रीकरण करप शक्‍य TATE. शक्‍य आशिल्ले 


कोणाक तरी दुसऱ्या गायकाक धरून तें गीत गावंक लावप आनी त्या गीताचेर 


मागीर चित्रीकरण करप. 


हैं गावपाक कितलेच गायक मेळूं येताले. पूण म्हाका जाय आशिल्लें 
जितेंद्र अभिषेकींच्या संगीताचेर ताणीं खासा गायल्लें गीत. म्हज्या कानाक 
सबंय जाल्ली ती ती! तशे पद्धतीन जर कोण गावंक मेळळोना जाल्यार म्हाका तें 
गीत चित्ररूपांत हाडपाची स्फूर्तच येवपाची नाशिल्ली. अभिषेकींच्या आवाजांत 
आकाशवाणीकडेन पांयजणां ना म्हणपाचें कळटकच म्हजो सामको विरूस 
जाल्लो. तरी ताचेर उपाय काडप गरजेचे आशिल्ले. 

अभिषेकींच्या आवाजाकडेन लागींलागीं पावपी एक गायक म्हजे 
तकलेंत आशिल्लो तो म्हळ्यार प्रमोद प्रियोळकार. प्रमोद प्रियोळकारान पांयजणां 
केन्ना तरी गायिल्ले. खंयचे तरी संगीत संमेलनाक बी जावंये! म्हाका तो आवाज 
उपकारा पडू येतालो. पूण तें गीत रिकॉर्ड केलां काय ना हें म्हाका खबर नाशिल्ले. 
जर केल्लें आसल्यार म्हजो प्रस्न सुटावो जावपाचो. नातर ताका रियाज करूंक 
लावन, संगीताची वेवस्ता बी करून तें ताच्या आवाजान गावन घेवपाचें. 

पूण हुसको करू नाका. तुजें काम जातलें' अशें म्हणून ताणीं म्हाका 
आपली एक कॅसेट दिली जातूंत मंद मदं वाजत आयलीं' हें गीत आशिल्ले. 
म्हाका आतां याद जायना, तें गीत जितेंद्र अभिषेकीनी फर्मागुडयेर संगीत 
संमेलनांत म्हणिल्लें त्या गीताचें रिकॉडींग काय प्रमोद प्रियोळकार हाणी 
गायिल्ल्या गीताचें रिकॉडींग काय किते! पूण म्हर्जे काम जाल्ले. 

गीत तर मेळिल्लें. आतां ह्या गीताच्या चित्रिकरणाक TAT 
आशिल्लो तो विस्तृत वड. वडाक फळांय लागिल्लीं जाय. तो कलात्मक दिसूक 
जाय आनी ताच्या सकयल पांयजणाचे मालकिणीक म्हाका जाय तशी अँक्टींग 
करूंक लावंक सुवातूय जाय. असो वड खंय मेळत? स्कुटर घेवन हांव ज॑य जंय 
वड आसपाची Ter आसा थंय थंय पिसो कसो भोंबलो. कितले तरी वड 
73 पळयले. कबितेक वो गीताक सोबसारको वड काय मेळना. म्हाका फकत 

नांवाखातीर वड नाका आशिल्लो. बाकीबाबांक जे तरेन वड अभिप्रेत आशिल्लो 
तसलो वड म्हाका जाय आशिल्लो. 

पुराय गोंय हांव भोंवलों. जांकां जांकां विचाल्लें आनी जाणीं जाणीं 
म्हाका जागो सुचयलो थंय वचून wid वडांचें दर्शन घेतलें. कांय वड म्हजे 
पसंतीक उतरिल्ले. पूण ताचेर कॅमेरा भोंवडायतना हेर नाका जाल्ल्यो गजाली 
फ्रेमीत येताल्यो. सौंदर्यशास्त्राचे नदरेन ती फ्रेम वो लोकेशन उपकर नाशिल्ले. 
हांवे पद चित्रिकरण करपाचे नदरेन जो कितें विचार केल्लो त्या विचारांक समर्पक, 
मुदयेर थीक कसो बसपी एकूय वेड म्हजे पसंतीक पडनाशिल्लो. जो पडटालो 
थंय कॅमरो आनी हेर युनीट EU शक्‍य ATES. 

शेवटाक निरूपाय म्हूण म्हजे कल्पनेक मातसो लागीं सो साळगांव 
हांगा एका वडाची निवड sid केली. बाकीबाबांचे मंद मंद वाजत आयली हे 
कवितेंतलो वड गोंयचो काय आनी खंयचो? बोरयेचो काय बाकीबाब ज॑य पुण्याक 
स्थायीक जाल्ले थंयचो हाची म्हाका कल्पना नाशिल्ली. 

पांयजणां ही कविता जेन्ना तांकां सुचली तेन्ना ते पुण्यांत आशिल्ले 
आनी आपले घरकान्नीची वाट पळयताले. जाल्ळें कितें तर बाकीबाबान गोंय 
मुक्ती संग्रामांत आनी देशाच्या स्वातंत्र्य लढ्यांत उड़ी घेतिल्ली आनी ते पासत 
गोंयच्या पुर्तुगेज सरकारान तांचेर नदर दवरिल्ली. तांकां पुर्तुगेज सरकारान 
कळयल्लें की एक तर तूं गोंयां यो ना तर तुज्या बायल भुरग्यांक तूं रावता थंय 
घेवन वच. बाकीबाबांक तांकां व्हेल्या बगर दुसरो पर्याय नाशिल्लो. ताणीं तांकां 
आफोवन घेतलीं. बाकीबाब घरकान्नीची वाट पळयताले. तेच त्रेत आसतना 
तिळसांजच्या वेळार आपली घरकान्न येता आनी तिचीं पांयजणां वाजतात असो 
कितेतरी तांकां भास जालो आनी ही अजरंवर कविता सुचली. 

तांकां खरेंच ती कविता रचतना वड अभिप्रेत आशिल्लो काय ना 
हाची म्हाका कल्पना नाशिल्ली. पूण म्हजे कल्पनेन 514 जो वड रंगयल्लो आनी 

त्या प्रमाण Bia तो सोदूनय काडिल्लो. 

| वड तर सापडलो. पूण आतां गरज आशिल्ली ती पांयजणां घाल्ल्या 
पांयांची. बाकीबाबांन हे कवितेंत जे तरेन पांयजणाचें वर्णन केलां, त्या पायजणांच्या 
आवाजान वातावरणाचेर जो परिणाम जाता आनी मागीर एक प्रदीर्घ चित्रपट 

` घडत वता तो चित्रायतलो जाल्यार पांयजणांवालीय तशीच जाय. हांगा फकत 

` म्हजे खातीर पांयजणां म्हत्वाची नाशिल्लीं. तसलेच सुंदर पांय जाय आशिल्ले. 

' ज्या पांयांत तीं पांयजणांय सुंदर दिसतलीं. 

वड सोदूंक जितलो काळ लागूंक नाशिल्लो ताचेय परस चड काळ‏ ه 
चली सोदूक लागलो. कितल्योच चलयो आशिल्ल्यो म्हजे भोंबतणीं. तातूंत‏ 
कितल्याश्या जाणांक ती कविता तोंडपाठ आशिल्ली. त्यो सुंदरूय आशिल्ल्यो.‏ 
पूण म्हजो कॅमेरो भोंबपाचो आशिल्लो तो तिच्या पांयारूच. म्हजे नदरेचो कॅमेरो‏ 
ه तेच पासत असल्या पांयांचो सोद घेतालो.‏ 

बाकीबाबांन केल्ल्या हेर पांयांचीं वर्णनाय मदीं मदीं तकली घालतालीं. 
'पांय तुजे साखर बडयो जळीं बुड़ोंव नाका' अशें जरी बाकीबाबांन म्हळां तरी 
पांयजणां घालपाचे पांय अशे साखर बडयो आसूंक फावना आशिल्ले. 

हाका लागून जाल्ले कितें तर जी कोण चली मेळटा तिचे पांय पळोबपाचें 
एक पिशें म्हाका लागलें. हांव कांय दीस चलयांचे पांयूच पळयत भोंवतालों. 
रामान लक्ष्मणाक एकदां रानांत सांपडिल्लीं कर्ण आभुषणां दाखोवन विचारिल्ले, 
हीं सीतेचीं काय म्हूण! तेन्ना लक्ष्मणान जाप दिल्ली आपणें केन्नाच तिका मान 
वयर करून पळोवंक ना. म्हजी नदर सीतामांयच्या पांयांकडेनूच आसताली. 

हांवूय त्या दिसानी लक्ष्मण जावन गेल्लों. वड सोदता आसतना जावं 
वा पांयजणां घालपा खातीर गरजेचे आशिल्ले पांय सोदता आसतना जावं हांव 
सतत गुणगुणटालों तें गीत म्हळ्यार मंद मंद वाजत आयलीं तुजी गो पांयजणां!' 
पुराय गीत म्हाका पाठ जाल्लें. प्रत्येक शब्दांकणकणी हांव कॅमेऱयाचें पोझिशन 
थारायतालों. फ्रेम निवडटालों. संगीताचो,नादाचो मेळ घालतालों. 

बाकीबाबांची आंगलोट आशिल्ली एक व्यक्ती एका वडाक पळोवन, 
केन्ना वड़ापोंदा, केन्ना वडा पासून पयस रावून गायता आनी ताका फाटकुरो 
दाखोवन ताचे कल्पनेतलें सगळें वास्तवांत हाडपाचें Sid थारायिल्लें. चित्रिकरण 
करतना गीताक पुरायेन न्याय दिवपाची म्हजी धडपड आशिल्ली. हे सगळे तयारेंत 
बरोच काळ गेलो आनी दूरदर्शनाचे अधिकारी 5529 आनी बाकीबाबांवेलो 
म्हायतीपट, पांयजणांचें पिक्चरायजेशन थंयच शेळेलें. तरी लेगीत म्हज्या मनांत 
अजून पुराय गीत मंद मंद वाजत आसता. पांयजणांचो नाद कानार सादता. 

“त्या दिसावडाकडेन गडद तिनसनां 
मंद मंद बाजत आयलिं तुजिं गो पांयजणां' 


तिनसांजचो वेळ. हय न्हय सो काळोख. तिनसांज गडद जायत वता. 
ते data एक विशाळ वड दिसता. त्या वडाक पळयतां पळयतां पांयजणांचो 
छुम छुम असो मंद आवाज कानार पडटा 

कानार पडटा फकत पांजणांचो मंद आवाज आनी कसलोच दुसरो 
आवाज ना. कान इतले तल्लीन जाल्यात, पानां लेगीत त्या आवाजान शिरशिरून 
थांबल्यांत आनी जें तण झेमतालें, न्हिदूंक वतालें त्याच वेळार त्या पांयजणांच्या 
आवाजान तें तण मातशें शें जागता. कितलो स्कोप आसा कॅमेऱयाक ह्या शब्दांक 
मूर्त रूप दिवन एक जिवंत चित्र उबे करपाचो. 


““बडफळांच्या अक्षदात 
कितलो वेळ न्हायत 6 
हपले कितले चंद्रलोक, इंद्रनंदना 


एक सर्जनशील दिग्दर्शक, एक सर्जनशील चित्रकार, एक सर्जनशील 
संकलक ह्या तिनयू ओळींचे अक्षरशा भांगर करूंक शकता इतली ताकद हे 
चित्रलिपीत आसा. 

ह्या पांयजणांचेर हांवें थारायल्लें तें चित्र जावंक पावलेंना हें खरें. पूण 
म्हज्या मनाच्या पड्ड्यार म्हाका तें दिसना व्हय? जेन्ना जेन्ना खंयचींय पांयजणां 
दोळ्यांक स्पर्शून वतात तेन्ना बाकीबाबांची पुराय कविता मनाच्या पड्ड्यार 
चित्रमय जावन सरकता. जेन्ना जेन्ना पांयजणांचो आवाज कानार पडटा तेन्नाय 
तीच गत जाता. 

'पांयजणां' ही कोंकणी कविता काय मराठी कविता? ज्या ज्या लोकांनी 
बाकीबाबांच्या तोंडांतल्यान कवी संमेलनांत ही कविता आयकल्या तेन्ना आयकुपी 
भास विसल्ल्यात. बाकीबाब गोंयांत काव्य मैफीलींत ती कविता गायताले तेन्ना 
ती कोंकणी हें सगळ्यांक खबर आशिल्ले. पूण हीच कविता जेन्ना गोंयांभायर 

मराठी काव्यसंमेलनांत रसिकांच्या आग्रहाक लागून बाकीबाब म्हणटाले तेन्ना 
पुराय मंडप ते कवितेच्या नादार धोलतालो. वन्स मोर म्हणत परत परत म्हणपाची 
फर्माइश जाताली. मंडपांतले, सभाघरांतले लोक मनांतल्या मनांत ते कवितेच्यो 
ओळी गुणगुणटाले. अशे कितलेशेच मराठी काव्यरसिक आसात जांकां ती 
क़विता कोंकणी म्हणपाचें कळळेंच ना. म्हणटकच जी कविता काळजाक स्पर्श 
करता ते कवितेक भास लागना. ती भास काळजाची जाल्ल्यान सहजपणान 
होलमता. 

मंगेश पाडगांवकर आनी हांव एकदां मांडवी हॉटेलांत निवांतपणान 
गजाली करीत बशिल्ले. ते वेळार सहजपणान बाकीबाबांचो विशय आयलो. 
बाकीबाबांच्यो कविता पाडगांवकरांक पाठ आशिल्ल्यो. म्हाकाय 
पाडगांवकरांच्यो कविता पाठ आसात. जी कविता आवडली म्हणटकच ती 
काळजाच्या कुरकुटांत अचळय वचून बसता. ती मागीर गरज पडटा तेन्ना तोंडाक 
लायिल्ले वरी लावन आत्म्याची भूक भागोबंक TAT पडटा. 

पाडगांवकर तर बाकीबाबांचो चेलो. तांकां बाकीबाबांच्यो मराठी कविता 
पाठ आसल्यार अजाप दिसपाचे न्हय. पूण बाकीबाबांची मंद मंद वाजत आयलीं 
तुजीं गो पांयजणां' ही कविता पाठ आसप आनी तातुंतलीं एकान एक कडवीं 
तांकां याद जाबप म्हळ्यार म्हजे खातीर अजापाची घडणूक आशिल्ली. 

पाडगांवकर गांवंक लागिल्ले. वेळूय तिनसांजचो आनी ज्या सुरांत, जे 
लयेंत, ज्या नादांत बाकीबाब गायताले तेच तरेन पाडगांवकर गायताले. 
आवाजाची लय, नाद तोच. कोणूय म्हणचोना की पाडगांवकर मराठी मनीस 
म्हण. दुसरे भाशेंतलें खंयचेंय गीत जेन्ना गायक गायता तेन्ना खंय ना खंय नाद 
शास्त्रांत चूक करताच. पूण हांगा पाडगांवकर अस्सल कोंकणी मनीस जाल्लेवरी 
मंद मंद वाजत आयली तुर्जी गो पांयजणां' म्हणटाले. हाँवें मनांतल्या मनांत 
बाकीबाबांक, पाडगांवकरांक आनी तांच्या दोगांय मदले इश्टागतीक नमस्कार 
केलो. 

श्रीमती शिरीष पै ala एक अश्योच कवयित्री जाणीं बाकीबाबांच्या 
कवितांचेर अफाट प्रेम केलें. ताणीं मंद मंद वाजत आयलीं' म्हण 'पांयजणां' 
कवितेचेर एक विस्तृत लेखूय बरयला. 

त्या लेखांत त्यो म्हणटात, “ह्यो ओळी मंद मंद रूणझुणत येतात तेन्ना 
ह्या ओळींतल्यान बाकीबाब दोळ्यांमुखार उने रावतात. फकत दिसनात तर ते 
आयकुंकय येतात. किंचीत नाकयां पूण सामकें सुरेल गायत रावतात. नाजूक 
शरीरयश्टी, सतेज श्यामल मुद्रा, दाट वाडिल्ल्या केंसांची कपळाचेर देंबिल्लीं 
झुल्फां, दोळ्यांत मधुर सपनांची दाट सया, वोठांच्या कोनशांतल्यान पाझरपी 
म्होंबाळ हांसो आनी समग्र अस्तित्वांतल्यान जाणोवपी एक धुंद तल्लीनताय 
अशे ते सामकार दिसतात. हें संपूर्ण गीत तांच्या रक्‍तांतल्यानूच व्हाव्रत आसा 
म्हणपाचें म्हाका जाणवता. ही कविताच गावपाक बोरकर जल्माक आयल्यात 
अशें म्हाका दिसता مسا‎ 

कितले खेप आयकलां तें गीत हांवें तांच्या तोंडांतल्यान! आग्रह करून 
करून कितलेच खेप तांकां म्हणूंक लायलां. ताणीं म्हजो आग्रो केन्नाच 757 
ना. दरखेपे तितलेच तन्मयतेन म्हणून दाखयलां. ताणीं हेर जायत्यो उत्तमातल्यो 
उत्तम कविता रचल्यात. हावें वाचल्यात. म्हाका त्यो आवडल्याय. पूण मनापासून 
प्रेम केलां तें एका कोंकणी गीताचेर 

शिरीष पै ह्यो एक संवेदनशील अश्यो मराठींतल्यो तोलामोलाच्यो 
कवयित्री. तांचें हें बाकीबाबांच्या कवितेविशींचें मत आनी तेंय.बी एके कोंकणी 
कवितेविशींचें आडनदर करपा सारकें न्हय. आनी हें ताणीं केन्ना मांडले? तर 
जेन्ना कोंकणी-मराठीचो वाद तेंगशेर आशिल्लो तेन्ना. कोंकणीं ही भासूच न्हय, 
तिका साहित्य अकादेमीन मान्यता दिवंक फावना असों एक सूरं मराठी वर्तुळांत 
चलतालो तेन्ना. हें अशें कित्याक घडूंक पावलें? मंद मंद वाजत आयलीं तुजो 
गों पांयजणां म्हणपी बाकीबाबांच्या ह्या गीतांतली खराय फकत बायलमनशेकूच 
सर्वार्थान जाणवूंक शकता. हातुंतूच ते कवितेची मोलावणी योग्य तरेन घडटा. 

नाकीनानाच्यों ¦ 
हिन्दी कनिता 


` TERR हिन्दींतल्यान काव्य रचना करताले ही म्हजे खातीर नविदाद 


आशिल्ली.. बाकीबाबांच्यो भोवतेक मराठी कविता हावें वाचिल्ल्यो. कांय 
कवितांचे पारायण केल्लें. 'सरीवर सरी आल्या ग', “जपानी रमलांची रात्र' 
जीवन त्यांना कळले हो , : नाही पुण्याची मोजणी ह्या सारख्यो 57-4777 
कविता जांचो vis म्हज्या पिंडाकडेन जुळटालो त्यो हांवें पाठ केल्ल्यो. तांचें 
वाचन, सादरीकरण बी इश्टांचे पंगतींत आमी करताले. 
कोंकणीचे चळवळींत आशिल्ल्यान कोंकणी कवितेचें पारायण 
जातालें. बाकीबाबांच्यो कोंकणी कविता म्हळ्यार आमकां भगवंताचे 6 
आशिल्ले. बाकीबाबांच्यो कविता आमचे खातीर कोंकणी चळवळींत मंत्र 
आशिल्ले. पूण बाकीबाब हिन्दी भाशेंतल्यानूय काव्य रचना करतात हाची म्हाका 
मात्तूय कल्पना नाशिल्ली. 
` सगळ्यांकूच सगळ्यो गजाली खबर आसतातूच अशें ना. पूण म्हाका 
खबर नासप म्हळ्यार म्हजीं तीं नेणारपणाच म्हणूक जाय. असलीं मूर्खपणा म्हजे 
बाबतींत कशीं घडूक शकतात? 
हांव हिन्दी भाशेचो विद्यार्थी. हिन्दींतल्यान हांवें एम्‌. ए केल्या. एकदां 
न्हय. दोन खेपो. एकदां मार्क कमी पडले म्हण ते सुदारपा खातीर दुसरे खेप परतून 
तयारी केली. एम्‌. ए. केली ती डिग्री घेवंक न्हय. म्हाका डिग्रीची केन्ना गरजूच 
दिसली ना. ज्यो CTT घेतल्यो तांचो उपेगूय केन्ना जालो ना. हांब एम्‌. ए. 
करतालों तो त्या निमतान हिन्दी साहित्याचो अभ्यास जावंक पावतलो म्हण! 

हिन्दी एम्‌. ए. करतना भाग १ आनी भाग २ ह्या दोनूय वर्सात हिन्दींतल्या | 
पोरण्या-नव्या अश्या भोवतेक साहित्याची वळख जाली. कबीर, सूरदास, 
विद्यापती पासून हालींचे महादेवी वर्मा, कमलेश्वर, अज्ञेय बी सगळ्यांचे पारायण 
जाल्लें. पूण एकल्यानूय म्हाका बाकीबाब वो बा. भ. बोरकर हो हिन्दींतल्यान 
कविता रचता अशें सांगलें ना आनी म्हज्याय वाचनांत आयले ना. 

जेन्ना बाकीबाबांची साठी मनोवपा खातीर सुवाळ्याचें आयोजन जालें 
तेन्ना आयोजन समितीन “मांडवी” नांवाचो बाकीबाबांचेर गौरव ग्रंथ काडलो. 
त्या ग्रंथांत ग. दि. माडगुळकर हांचो एक दिपोत्सवी सायंकाळ' म्हण लेख 
वाचनांत आयलो. तो लेख वाचून म्हाका म्हज्याच नेणारपणाची लजशी दिसली. 

हिन्दी गझलांचीं, कवितेचीं बी पुस्तकां बाजारांत आयल्या बराबर तीं 
घेवपा खातीर आमची सर्त लागताली. थंय आमचो बाकीबाब हिन्दीय कवी 
म्हणपाची वळख जावपाक म्हाका इतलो कळाव लागचोच कसो? हो तो प्रस्न 
आशिल्लो. 

हिन्दीचो अभ्यासक जाल्ल्या कारणान आनी हिन्दी भास शिकोवपाचो 
अणभव आशिल्ल्या कारणान बाकीबाबांच्या ह्या कवितांची खोलाय कवितांचेर 
नदर मारतांच कळिल्ली. बाकीबाबांच्यो ह्यो रचना भेंडी बझार घराण्याच्यो 
गायिका, ज्यो पणजे आकाशवाणीचेर संचालिका म्हण कांय काळ आशिल्ल्यो 
तांणी स्वरबद्ध केल्ल्यो. कांय रचना पं. त्र्यंबकराव जानोरीकर हाणीं केल्ल्यो 
जेन्ना मांडवी त हांवें ह्यो हिन्दी भजनावली सदृश्य काव्य रचना वाचल्यो तेन्ना 
बाकीबाबाचेर संतांचो सांवार आयला हें जाणवलें. 

आनी येवपाचोच. कित्याक बाकीबाबांची अध्यात्मीक घडणूकच 
ज्ञानदेव, तुकाराम हांच्या ओवयांनी, भजनांनी जाल्ली. कबीराचे दोहे आनी 
भजनावली बाकीबाबान पचयल्ली हाची पावती म्हळ्यार बाकीबाबांच्यो ह्यो 
हिन्दी रचना आशिल्ली. 

ज्या संतांच्या अभंगाचेर आपल्या काव्याचो पींड पोसबला तांकां 
बाकीबाब विसरूक नाशिल्लो. तांच्या उपकारांतल्यान मुक्त जावप जरी 
. बाकीबाबांक शक्य नाशिल्लें तरी त्या उपकारांची जाणविकाय उक्तावपाचो 
वावर तांकां केन्ना तरी करूकच जाय आशिल्लो. कित्याक ह्या लोकांकडलो 
तांचो संबंद सामको पोरणो, पिरायेच्या आठ-णव वर्सांसावन आशिल्लो. तो 

तांचो एकमेकावेंलो मोग बाकीबाब व्यक्त करिना जाल्यार तीं बाकीबाबाक 
' स्वताकूच पडमूरपणां दिसपाचीं! 


अपनी प्रीत पुरानी बालम अपनी 
प्रीत पुरानी 

तुम राजा, मैं रानी 

तुम ब्रिजनंदन 

मै सुमवंदन 

तुम चंदन मैं पानी ! 

तुम बिम्बाधर. मै वनबन्सी 
तुम रसमानस मे कलहन्सी 
नटरंगी तुम सुमन बिलासी 

मै तो गंध दिवानी.... 

तुम चंदा मै रात नशीली 

तुम रागा मैं चीज रसीली 

तुम कविजी मैं कोयल घायल 
तुम दरसन मैं बानी 
अगनसिखा तुम मैं धीधारा 
उरध-गदी मैं तुम धुरूतारा 
सद्गतिदानी frat सूल तुम 
मैं हरदम कुरबानी 


बाकीबाब हिन्दी केन्ना शिकले ना. ह्या हिन्दी पदावलींची भास जर 
पळयत जाल्यार ती सुशिक्षित हिन्दी जाणकारांची न्हय तर ती सहज स्फुरून 
आयिल्ली भास. हिन्दीचो अभ्यास करतना म्हाका ही भास खयच्याच अर्विल्ल्या 
कवीकडेन सापडूक ना. ही भास खासा बाकीबाबांन घडयल्या आनी तिचो 
संबंद थेट कबीरा सारख्या संतांचे भाशेकडेन म्हज्या सारख्यांक व्हरताली. 

मै तो फकिर कलंदर हूं... 
भव॑ता हूं मैं भवरस नदियां | 
दसदिकयां की सबही सदियां | 
wa सुखियां कब दुखिया _ 
तो भी खीर- समिंदर हूं ।।१॥। 
हालत मेरी धून दिवानी 
मुहबतसे खिन खिन कुरबानी 
जोग कियेबिन भोगबिमुख मैं 
सुक जोगिंदर हूं।।२।। 
बादल आवे बादल जावे ` 
आंतर ज्योती, कौन बुझावे 
गगननिवासी, मैं अनिवासी 
आतमचंदर SZ ` 





बाकीबाब नीज कोंकणी मनीस. पूण मराठी भाशेक ताणीं गिरेस्त केली. 
कोंकणीतलीं खूबशीं उतरां ताणीं मराठी भाशेच्या शब्द भांडारांत व्हरून 
भरशिल्लीं. हीं सगळीं उतरां निजाचें वेगळेंपण सांबाळूनय मराठीची गिरेस्तकाय 
वाडोवंक पावलीं. खंयच्याय कवीचें काम निखळ काव्यरचना करप न्हय. आशय 
विशयान कविता कितलीय गिरेस्त आसली तरी कवीन ते भाशेक कितली गिरेस्त 
केली हाचीय मोलावणी काळाचे कसवटणेर केन्ना तरी जाताच. बाकीबाबांन 
तातुंतल्यान आंग माल्लेंना. आपली जापसालकी वळखून मराठी भाशेंत नवी 
उतरावळ रचलीच. तेच वांगडा कोंकणीचीं कांय नीजाचीं उतरां व्हरून मुदयेर 
थीक कशीं बसयलीं. मराठीची मुदी आपलें अस्तित्व सांबाळून उल्लीच आनी 
कोंकणीचीं थिकांय आपलें अस्तित्व वेगळें दवरूक पावलीं. ह्या दोगांचोय 
एकठांय येवन जाल्लो संगम म्हळ्यार एक आगळोच अलंकार जावंक पावलो. 
बाकीबाब मराठीच्या रिणांतल्यान असो मेकळो जावंक पावलो. पूण हिन्दीचें 
किते? एखाद्र्या अक्षरांच्या पुजाऱयाक अक्षरांकडेन खेळपाचें व्यसन लागलें 
म्हणटकच ताका ओगी बसूंक जमना. बाकीबाबान कोंकणी भाशेंतलीं उतरां 
केळयलीं आनी खेळयलीं. मराठीकूय नव्या उतरांची भेट दिली आनी तातूंत 

` आपूण यशस्वी जालां हाची तांकां खात्री जाली तेन्ना ताणीं हिन्दी उतरांकडेन 
खेळपाक आरंभ केलो = 


तेच पासत एक दिपोत्सवी सांज' ह्या आपल्या लेखांत ग.दि 


` माडगुळकर म्हणटात “बाळकृष्ण भगवंत बोरकर॑' हो एक 'वरद-दशा' प्राप्त 


जाल्लो पुरूश. ताणीं 'हय' म्हळ्यार थेंब्याचीं मोतयां जातात. तो थेंब खंयच्याय 
` नखेत्राचेर उपजल्लो आसूं. सोगरतळाच्या खुब्यांत बंदखण भोगपाची ताका 


गरज ना. तो बोरकरांच्या काळजा पोशांत देंवल्यार पुरो. ङ्ग 
- बाकीबाब मंराठी शिकले ना. पूण मराठी भाशेंत उतरांचीं मोतयां रास 


घाली. बाकीबाब हिन्दी शिकले नांत. पूण हिन्दी भाशेंतूय ताणीं उतरा = मोतयां 


शिपली. 

'सचही लाजवाब ` : 
बकायदा, बंकानून ` ` 
: "इसको कौन लगावे हिसाब? 


पतिवरता के घर अंधेरा 
बुझ बुझ जाती बत्ती 


- रंडी के पैखाने पर भी 


ठंडी चंदर-ज्योती ` 
मुरख होते, हौजा चढते 
लेते जाते मुजरे 

बिद्या मंडित, पंडित सारे 


डंडे खाद्य गुजरे 


नियतसे जो चलता atet 


“फिरता भूखा नंगा 
` बेईमानके न्हानी घरमें 0 


बहती रहती गगा 
अकल गुंग हो. जाती मेरी 
अजब तमाशा तेरा 


G4 


मालिक यह कब मिट जाएगा 
होगा लख सबेरा. 





बाकीबाबांन आपल्या ह्या हिन्दी कवितांनी कितें नवो विचार दिला, 
नवो विशय सांगला अशें कांय न्हय. ताणीं मराठी कविता कोंकणीचो साज 
चडोबन कोंकणी करून उडयल्यात. कांय कोंकणी कविता मराठीचो फेटो घालून | 
मराठीमय केल्यात आनी त्योच कविता आतां हिन्दीत रुपांतरीत केल्ल्यो. पूण ˆ 
"तो अणकार न्हय. विशय आशय तोच आसलो तरी संपूर्ण शब्दकळा वेगळी. ` 
कवितेचो बाज वेगळो आनी स्ट्रक्चर वेगळो 


अपनी तार सितार बजावो 

दिल चाहे सो गावो 

इस जगकी रजी, इतराजी, उस 

धुन में भुल जावो! 

सूर जमाते, भान गमाते, रोम रोम सुलगावो 

डार डारके पान फूलमें फागन अगन लगाओ।।१॥। 
इस मिट्टीके कणकण में से सुगंध पात उगावो 
खिन्न अकिंचन ota छाँब मे कंच दीप जलाबो।।२॥। 
वरद सूर से दीन जगतकी अक्षय प्यास बुझाओ, 
गाते, गाते, सुख बरसते, सात गगन उड जावो. 


ह्यो कविता तशें नवें कांयच सांगनांत. ह्यो कबिता मराठींत, ¥ 
आसात. पूण तिनूय भासो वेगळ्यो आनी तिनूय भासांचे काव्य रसिक वेगळे. 
तिनूय भासांतल्या कवितेची धाटणी वेगळी. पूण तोखणाय करपाची ती 
बाकीबाबांचे शब्द रचनेची. सगळ्यांक व्हरून भिसक्यार मारतां अशें म्हणत 
बाकीबाब शब्दांची जी करामत करतात, उतरांची कारागिरी करतात ती दाद 
दिवपा सारकी. बाकीबाब ह्या वेळार कोणाक केर करिनांत. जाय जाल्यार घेयात 
हे शब्द. जाय जाल्यार लायात अर्थ. आपूण कोणाक भियेना अशें शें कितें 
सागत बाकीबाब उतरांची ही कलाकुसर चालूच दबरतात आनी त्या उतरांचो 

अर्थ चपखल कसो बशिल्ल्यान कोणाक तीं उतरां अडेचीं दिसनांत. हाकाच 

 शब्दप्रभू म्हणनात तर आनीक कोणाक म्हणटले? 
| “बाकीबाबांचें मराठी काव्य भांडार पळयत जाल्यार ताचे मुखार कोंकणी 

काव्य खंयच लागना. कोंकणी परसूय हिन्दी कविता खूब म्हळ्यार खूब थोड्यो 
हाताच्या बोटार मेजपा इतल्योच म्हणं येता. पूण तांचो हिशेब घेवन बसपाचें 
आमकां कारण ना. बाकीबाब हिन्दी कवी न्हयच. पूण बाकीबाब प्रयोगशील 
मनीस. आपणाकडेन हें जाता. फकत जाता म्हूण करून दाखोवप न्हय तर तातूंत 
आपलो खाशेलो छाप सोड़प. बाकीबाबांच्यो हिन्दी कविता अश्यो थोड्यो 
आसल्यो तरी अभ्यासकांक तांची दखल घेवचीच पड़टली. कित्याक बाकीबाब 
हिन्दी भाशेकूय देणें लागतालो. जाची सगूण भक्ती पुराय विश्वाक ईश्वर संबोधपा 
इतली विशाळ आसा तांचेच माळेतले बाकीबाब आशिल्ले. एक म्हान कवी. 


देखो दिल मे जलती बत्ती 
लाख चौऱ्यासी अत्तर की 
अंधे होके क्यू पुजते हो 

सूरत मूरत पत्थर की 

तिरथ बिरथ क्यू करते फिरते 
नाहक तुम भटका भटकी | 
फिजूल चर्चा वेदशास्त्र की 
गहरी माया घटमठकी 
आँखियन में है गंगा यमुना 
ऐसी किरपा गिरधरकी 
तीरथ नहि करूणासे बढिया 
पीरत है मुगती नरकी 

छबी खडी है, सुरत बड़ी है ` 
कोटि चंद्र चिरसुंदर की 

उन्हे रिझावो, मन बहलावो 
बात सुनो बे अंदरकी 

बाकीबाबांन आनीक हिन्दी कविता कित्याक बरयल्यो नांत काय? 
खूब जाणांक हो प्रस्न पडला. पूण बाकीबाबांन जी एक झलक दिलीं 
ती तांचे avaca सिद्ध करूंक कमी खंय पडली? ES 








ग. oF 


बाकीबाबांच्यों अस्थी मांडबी आनी जुबारी न्हंयच्या संगमाचेर अरबी समुद्रांत विसर्जीत 
करतना नामनेचे मराठी साहित्यिक बा. व. सातोरकार आनी दिलीप बोरकार. 





&८ आ 





नाकीनानांची कोंकणी कनिता 
नीलसत्नाची होरानणी 


. 'बाकीबाब बोरकार हे मराठींतले एक श्रेश्ठ कवी हे विशी तेन्नाय कोणाचें 


दुमत नाशिल्लें आनी आतांय ना. बाकीबाबान आपल्या समकालीन कवींचे 
तुलनेन आंगुळभर चड आपल्या काव्याची पत दवल्ली. ताचे फाटलें कारण 
म्हळ्यार बाकीबाबान कविता करूंक जाय म्हूण कविता केल्योनांत तर त्या 
कवितांनी आपलो जीव ओतलो, आपलो आत्मो घालो आनी अखंड कवितेची 
समराधना घाली. कवितेची पूजा केली. जेन्ना आत्म्याच्या हुंकारांतल्यान कविता 
Sad तेन्ना ती दैवी तेज घेवन येता. बांकीबाब दिव्यत्वाची प्रतिती म्हणटात ती 
हीच. तेच पासत बाकीबाबांचे काव्यनिर्मितीक सगळ्यांनी कर जोडल्यात. 
बाकीबाबांच्या काव्य भांडाराचेर खूब जाणांनी बरयलां. खूब 
अभ्यासकांनी अभ्यास केला, संशोधन केलां. लेख बरयल्यात, प्रबंध बरयल्यात 
आनी खूब जाणांनी तांच्या कवितेचेर डॉक्टरेटूय घेतल्या. बाकीबाबांन जितलें 
साहित्य रचलां ताचे कितले तरी पटीनी चड साहित्याची निर्मणी बाकीबाबांच्या 
काव्याचेर हेरांनी बरयल्ल्या साहित्याची जाल्ली आसा आनी जसजशे तांच्या 
कवितांचे वेगवेळे आयाम उसवत रावतले तसतशें हें संशोधन, हें बरोवप चालूच 
उरतलें. | 
` कोणाच्याय साहित्याचेर बरोवप जाता तें तीन कारणां खातीर. कोणाक 
तरी त्या साहित्याचेर संशोधन करपाचें आसता. आपल्याक तें साहित्य कितलें 
होलमलां, कितलें भावलां हें तांकां उक्तावपाचें आसता. तातुंतल्यान मागीर 

त्या कवी, साहित्यिकाच्या काव्याचीं, साहित्याची वेगवेगळी तासां भायर येतात. 
तांचेर चर्चा जाता आनी ती विस्कटावणी रसिकांक वेगळ्याच स्तराचेर घेवन 
वता. ह्या असल्या वावरांत एका अभ्यासकाच्या समजणेच्या तांकीची कसवट 
लागता. 
दुसरो एक पंगड आसता जाका काव्यांतली, साहित्यांतलीं कांय आंगां 
कव्ठ्टात. तांकां ह्या साहित्याची फक्त मोलावणी करपाची आसता ती स्वतःच्या 
समाधाना खातीर, स्वताच्या सुखाखातीर. स्वांतसुखाय म्हणू येता अशी. तांका 
तें साहित्य फातरीर घालून वांटपाचें नासता आनी आंपल्याक खूब कितें हातुंतलें 
कळटा अशेंय दाखोवपाचें नासता: आपल्याक जें भावला आनी त्या 
साहित्यांतल्यान आपल्याक जी कितें गोडसाण लाबल्या ती हेर रसिकां मुखार 
प्रांजळपणान दरवरपाचो तांचो एक निर्व्याज हेतू आसता 
... तिसरो एक गट आसता जो पयशे घेवन ह्या साहित्याचेर आपले 
कुबतीप्रमाणे-कांडीत आसता. हो गट आपूण विद्वान म्हणपाचो आव हाडटा. 
आपल्याक संबंदीत मळाविशीं खूब कितें कळटा असो समज करून तो हेरांच्या 
मुखार TUTE ह्या गटांतले लोक यशस्वी जातात. हेच लोक मुखार सरून 
संबंदीत विशयांचेर भाश्य करपा खातीर आपली बर्णी लावपाक यशस्वी जातात. 
हे लोक नवें कांय दिनांत तर जाचेर भाश्य करतना तांचे परस आपूण कितलो 
्रेश्ठ हें दाखोवपाचो यत्न करतात. हांतुतल्यान तांचो उद्देश्य आसता स्वताक 
मिरोबन घेवप आनी सरकाराकडल्यान वो Gada संस्थेकडल्यान मोलिदो 
हातासप. . ۈت‎ 
मनोहर हिरबा सरदेसाई हे असल्या गटाचे मुखेली. ताणीं 6 
सरकारचीय सेवा केल्या आनी गोंय सरकाराचीय केल्या. ही सेबा करतां करतां 
महाराषट्राचीय सेवा कशी करप. हाचोच ताणीं सदांच चिंता आनी हुसको 
बाळगिला. गोंय सरकारच्या कला आनी संस्कृताय खात्याचो कंत्राट घेवन ताणीं 
गोंयच्या मुक्ती चळवळीचो इतिहास दोन खंडानी बरयला. त्या इतिहासाची 
- सत्यताय आनी अधिकृतताय हे बिशीं गोंयांत हे आदीं दुबाव निर्माण जाल्लोच 
आसा. ह्याच मनोहर हिरबा सरदेसाई हांकां हाताक धरून बाकीबाब बोरकारांचेर 
बा.भ. बोरकर : व्यक्ती आणि arena’ हो ग्रंथ मराठी अकादमीन बरोबन 
घेतला. 

` - मराठी अकादमी बाकीबाबांची मराठी सेवा लक्षात घेवन बाकीबाबांक 
टाळूंक शकलिना आनी तांचो कोंकणी वाटेनचो ओडो पळोवन तांकां 
आपणावंकूय शकलेनांत. बाकीबाब ह्या लोकांखातीर एक कोडू वखदाचो घोट 
आशिल्ले. जो गिळुंकूय शक्य नाशिल्लो आनी भायर उडोवपूय परवडापा सारको 
नाशिल्लो. देखून हो ग्रंथ तयार करून घेवपा बगर मराठी अकादमी मुखार दुसरो 
पर्याय नाशिल्लो. मराठी अकादमीन हो ग्रंथ निर्माण करूंक निवड केली ती 
मनोहर हिरबा सरदेसाई हांची. जांकां काव्याची कसलीच जाण ना. ठोकळेबाज 
जाण आसप वेगळी आनी काव्याची तरलता होलमप वेगळी. त्या खातीर एक 
वेगळे तरेचें रसायण लागता जें मनोहर हिरबा हांचे भितर आसपूच शक्य ना. हें 
ताच्या एकंदर कारकिर्दीविल्यान आनी स्वभावदर्शनावेल्यान लोकांनी पारखिल्ले. 
अशे हे व्यक्तीन बाकीबाबांचेर जो ग्रंथ बरयला तो सामको 5 नाशिल्लो 
तातुंतल्यान बाकीबाब कळचे परस मनोहर हिरबा सरदेसाई म्हळ्यार कितें हें 
आमच्या सारख्यो अभ्यासकांक कळटा 

हो लेखाचो विशय मनोहर हिरबा सरदेसाई हो नासलो तरी बाकीबाबांच्या 
कोंकणी काव्याची मोलावणी करतना वो एक धांवती वळख करून घेतना ह्या 
मनोहर हिरबांचो उल्लेख केल्याबगर WAT शक्य ना. बा.भ. बोरकर व्यक्ती 
आणि वाङ्मय” ह्या ग्रंथांत मनोहर हिरबांनी बाकीबाबांचे कोंकणी कवितेविशीं 
भाश्य केलां. कविता कळनासतना, कवितेचो समज नासतना आनी मनांत दुराग्रह 
दवरून जेन्ना एखाक्र्याचे साहित्य निर्मितीचेर बरोवप जाता तेन्ना बरोवपी कसो 
फसता हें मनोहर हिरबांच्या बरोवपावेल्यान कळून येता. तांकां पयले सुवातेर 
बाकीबाबूच कळळो ना. मागीर तांची कविता कशी कळटली? कोणेंतरी एक 
प्रकल्प दिला म्हूण तो पुराय करपा खातीर अट्टाहासान धाडयबड़य करतकच 
कशी फसगत जाता हाचें मनोहर हिरबा म्हळ्यार एक ANA. 

“बा.भ. बोरकर व्यक्ती आणि वाङ्मय” ह्या मराठी अकादमी खातीर 
ताणीं बरयल्ल्या ग्रंथाच्या अठराव्या अध्यायासाबन म्हळ्यार पान १४७ सावन 
मुखार बाकीबाबांचें कोंकणी काव्य, बाकीबाबांचें भाशीक धोरण, गोंयचे स्वतंत्र 
अस्तित्व, बाकीबाबांचे विचार हे विशीं आपले कुवतीप्रमाण भाश्य केलां. हें 
सगळें पळयत जाल्यार बाकीबाब म्हळ्यार कोण हें ह्या ग्रंथकर्त्याक सारकें कळुंकूच 
ना. वो कळून लेगीत ग्रंथकर्ते हे मराठीचे, विलिनीकरणाचे वाटेन आशिल्ल्यान 

बाकीबाबांची विचारांची, करणेची सत्यताय धीटपणान मांडप तांकां पुटवलेंना 
जावंये! सत्य मानून घेतल्यार तांच्या स्वतःच्या वैचारीक धोरणाकडेन प्रतारणा 
जावपाची शक्‍यताय आशिल्ल्यान मेळिल्ले संधीचो लाब घेवन आपल्या मनांतलें 
are ताणीं व्यक्ती आणि वाड्मयाचेर भाश्य करतना कालयलां. 

मनोहर हिरबा सारके शिक्षक, लेखक, शिक्षणतज्ञ अशीं आंगार बिरूदां 
चडयल्ल्या व्यक्तीची बाकीबाबांची कविता आनी जीण हे विशींची ही जाण 
जाल्यार सर्वसामान्य वाचकांचो तांचें हें लिखाण आनी विचार वाचून कितें समज 
जातलो, ही हुसक्याची गजाल. हो दस्तऐवज लिखित स्वरूपांत आशिल्ल्यान 
फुडाराक ताचो वापर संदर्भाखातीर कोणायकडल्यान जावं येता आनी बाकीबाबांचें 
काव्य वाचून, अभ्यासून आपलें मत थारावपा बदला ह्या अडेच्या, आलायत्या 
संदर्भाचेर आपलें मत थारावंक शकतात. 


प्राणांक क्षय, बुद्धीक भंय, फाल्यां जंय कालचीच वंय 
आयलां थंय स्वातंत्र्य तें स्वातंत्र्य न्हय, स्वातंत्र्य न्हय 


हे कवितेचेर भाश्य करतना पान १५७ चेर ग्रंथकर्त्यान कितें अक्कल 
पाजळल्या ती पळयात. “बोरकर तेव्हा आकाशवाणीच्या पुणे केंद्रावर कर्मचारी 
होते. पण गोव्याच्या विमोचनानंतर पंधरवडा उलटण्याच्या आत त्यांना पणजी 
आकाशवाणीवर बदली करून पाठविण्यात आले. गोव्याच्या नवनिर्माणाची 
फार मोठी स्वप्ने घेऊन मी पणजीत रूजू झालो. कार्यक्रमातून सांस्कृतिक जागरण 
घडवून आणण्यासाठी दिवस-रात्र खपू लागलो. पण लवकरच माझा भ्रमनिरास 
¥17. बोरकरांनी वरील लघुनिबंधात म्हटले आहे या पराजित मनोवृत्तीतून 
त्यांची प्रतिभा गायिली. 


प्राणांक क्षय, बुद्धीक भ॑य, फाल्यां ज॑य कालचीच TT 
आयलां थंय स्वातंत्र्य तें स्वातंत्र्य न्हय, स्वातंत्र्य न्हय 


गोव्याच्या विमोचनानंतर लौकरच लिहिलेली ही कविता आहे. जे 
मिळाले ते स्वातंत्र्य खरे स्वातंत्र्य नव्हे, असे कवींना का बरे म्हटले असावे?” 

असो प्रश्‍न करून ग्रंथकर्ते मुखार पान. १५८ चेर म्हणटात... 
'पोर्तुगीजांच्या काळात ख्रिश्चन धर्माचा आणि धर्मियांचा वरचष्मा हिंदूवर होता. 
त्यांच्या जोडीला जमीनदार होते. यातून सुटका करून घेण्यासाठी पुष्कळ हिंदूंना 
जो मार्ग अनुसरावा असे वाटत होते, तो मार्ग होता गोव्याचे महाराष्ट्रात विलिनीकरण 
करण्याचा. भिती आणि न्यूनगंड यांतून हा विचार, हा पलायनवाद निर्माण झाला 
होता. या विचारांचा हिंदू जनतेच्या मनावर जबरदस्त पगडा पडला होता 
बोरकराना हे समजले. ते घेऊन आलेले “मंत्र' ऐकून घ्यायलाही कोणी तयार 
नव्हते. या पराजित मनोवृत्तीतून त्यांनी गायिले [ 


प्राणांक क्षय, बुद्धीक भंय, फाल्यां wa कालचीच TT 
आयलां थंय स्वातंत्र्य तें स्वातंत्र्य न्हय, स्वातंत्र्य न्हय 


हें जें कितें मनोहर हिरबानी हे कवितेविशीं मांडला तें सगळें वाचकांची 
दिशाभूल करपी हें ही कविता समजून घेवपी खंयच्याय वाचकाक सट्ट करून 
कळ्ळ्या बगर रावचेंना. हें सगळें ग्रंथकर्त्यान बरयलां ते पूर्वग्रहदुशीत विचारांनी 
घुस्पून गेल्ल्यान. हांतुतल्यान बाकीबाबांची व्यक्ती म्हण वळख घडोवपा बदला 
आपली मनोवृत्ती मनोहर हिरबा हांगा उक्तायतात 

तांच्या म्हणण्याप्रमाण बाकीबाब गोंय विमोचना उप्रांत पंद्रस सरचे 
पयलींच गोंयांत आयले. मागीर तांणी निबंद बरयलो. तातुंतलीं कांय वाक्यां ते 
हांगा दितात. “गोव्याच्या नवनिर्माणाची फार मोठी स्वप्ने घेऊन मी पणजीत रूजू 
झालो. कार्यक्रमातून सांस्कृतिक जागरण घडवून आणण्यासाठी दिवस रात्र खपू 
लागलो. पण लवकरच भ्रमनिरास झाला 

बाकीबाब गोंयचे नवनिर्मणेचीं सपनां घेवन गोंयांत आयिल्ले ही गजाल 
खरी. आकाशवाणी पणजी वेल्यान कार्यक्रम करून सांस्कृतिक जागरण घडोवन 
हाडपाखातीर दीस रात खपूंक लागले हीय गजाल खरी. पूण रोखडोच भ्रमनिरास 
कसो जालो? कित्या खातीर जालो? ا‎ 


प्राणांक क्षय, बुद्धीक Wa, फाल्यां Wa कालचीय aa 

ही कविता ताणीं तेच भ्रमनिराशेंतल्यान पराजित मनोवृत्तींतल्यान | 
बरयली? RE 
मनोहर हिरबा सांगता ते प्रमाण हिशोब लायलो जाल्यार गोंय विमोचना | 
उप्रांत पंद्रस सरचे पयलीं बाकीबाबांची बदली पणजे आकाशवाणीर जाली. 

गोंयचे विमोचन १९ डिसेंबर १९६१ त जालें. पंद्रस सरचे पयलीं 
म्हळ्यार १९ डिसेंबरा उप्रांतची पंद्रस, म्हणजे जानेवारी १९६२ च्या पयल्या 
सप्तकांत बाकीबाब पणजे आकशवाणीचेर आयले. मागीर ते कार्यक्रम सादर 
करूंक लागले. मागीर तांचो भ्रमनिरास जालो. तो जाल्या उपरांत ताणीं हो 
भ्रमनिरास लघुनिबंद बरोवन उक्तायलो. मागीर तांका पराजितशें दिसूंक लागलें 
आनी ताणीं “आयलां जंय स्वातंत्र ते स्वांतत्र्य न्हय” ही कविता बरयली. हो 
सगळो प्रकार घडपाक सादारण सो कितलो काळ सरलो? 

बाकीबाब आपले प्रत्येक कवितेखाला ती जे दिसा स्फुरल्या वो 6 
काडल्या ताची तारीक बरयताले. म्हणटकच 'आयलां थंय स्वातंत्र्य तें स्वातंत्र्य 
न्हय' ही कविता बरयल्या उप्रांत ताणीं ताचे सकयल नक्कीच तारीक घाल्या 
आसूं येता. म्हणटकच ती तारीक ग्रंथकर्त्याचे नदरेक गेलीना? समजा तारीक ना 
जाल्यार ती तारीक वो नक्की काळ सोदून काडपाची जापसालदारकी ह्या ग्रंथकर्त्या 
संशोधकाची न्हय? 

ही कविता बाकीबाबांच्या सासाय ह्या कविता संग्रहांत आयल्या. 
'सासाय' हो कविता सग्रह १९८० सालांत उजवाडाक आयला आनी ताका 
१९८१ वर्साचो साहित्य अकादेमीचो पुरस्कार लाबला. म्हणटकच सासाय 
कविता संग्रहातही कविता बाकीबाबान गोंय मुक्‍त जाल्या SM, गोंयचे राजकारण 
ताणीं पळयल्या उप्रा, अणवभवल्या उप्रात बरयली. तेन्ना तो काळ गोंयच्या 
विमोचना उप्रांतचो न्हय तर TOT उप्रांतचो १९७५-७६ सालांतलो . 
भ्रमनिराशेंतल्यान ही कविता जर बाकीबाबांक सुचल्या जाल्यार ती dar 
राजकारण पळोवन, पुण्याक सावन गोंयांत आयल्या उप्रांत गोंयचेर किरिस्तांबांचो 
शेक चलता तो पळोवन, हिन्दूंक महाराष्ट्रांत वचपाचें आसा तें वचूंक मेळना 
म्हूण ते भ्रमनिरास जाले म्हूण न्हय तर गोंय पुर्तुगेजांच्या शेकातळांतल्यान मुक्‍त 
जालें तरी मनोहर हिरबा सारके जायते गोंयकार जे स्वत:क मराठीवादी म्हणयताले 

आनी गोंय महाराष्ट्रात विलीन करूया म्हूण मागत एके गुलामींतल्यान भायर _ 
सरून दुसरे गुलामींत रावपाक वावुरताले, धडपडटाले तांची ती गुलामपणाची, 
परक्यांच्या बंदेपणांत राबपाची, दुसर्‍यांच्या पोशान उदक पिवपाची मनोवृत्ती 
पळोवन तांचो भ्रमनिरास जालो आनी तेन्नाच तांका सुचलें 'आयलां थंय स्वातंत्र्य 


तें स्वातंत्र्य न्हय'. बाकीबाबांक असल्या गुलाम मनोवृत्तीच्या लोकांक ते 


मनोवृत्तींतल्यान भायर काडून खरें स्वातंत्र्य हाडपार्चे आशिल्ले. तेच पासत तांचें 
कोंकणी काव्य निखळ काव्य म्हूण आयलेंना तर स्वाभिमानाचो मंत्र म्हूण आयलें. 
त्या मंत्रांनी गुलामपणाचे पुजारी निण्णळ्ळे. ते बाकीबाबांची मराठीची सेवा 
बिसल्ले. बाकीबाब आमचे वटेन ना म्हटकच तो सत्त्व हरोवन बसला म्हणत ते 
आङ्डूक लागले 

ही गजाल आयचीच न्हय. POT वाटेन रावूंक नाशिल्ल्या खूबश्या 
दृष्ट्या लोकांच्या वाट्याक हे आंदी हीच अवहेलना आयल्या. जे आपले वाटेन 
ना ते सगळे मूर्ख आनी फटींग. ताचें काम, तांचे विचार, ard कर्तुत्व हाका 
कांयच मोल ना म्हूण तांचीं खेबाडां मारप, तांकां हीण लेखप ही तर आमचे 
भारतीय संस्कृतायेची परपराच. 

हीच परंपरा पळयत जाल्यार मनोहर हिरबा आपले परंपरेक जागल्यात. 
तरी मराठी अकादेमीचें अनुदान घेवन तयार केल्ल्या ह्या पुस्तकांत, पुस्तकाचो 
विशयूच जी व्यक्ती आसा ते व्यक्ती विशीं आज्ञानांतल्यान असत्य बरोवप, आनी 
तो कोणेतरी संदर्भग्रंथ म्हूण फुडाराक वापरप हाचे इतलो चुकीचो संदेश दुसरो 
नासतलो. तेच पासत बाकीबाबांच्यो कोंकणी कविता कित्याखातीर तांका 
स्फुरल्यो आनी त्या कवितांचो Her कितें? हाचेर थोडो विचार जावप गरजेचो. 
ही इतिहासाची गरज जावन आसा. 

१९५५ सालांत बाकीबाब आकाशवाणी 'च्या सरकारी सेवेत रुजू 
जाले. तेन्ना ते पुण्यांत शिवाजी नगरांत रावताले. बजाज कुटुंबांच्या खासगी 
निधींतल्यान तांकां म्हयन्याक सयशी रुपया मानधन मेळटालें. ताचेर बाकीबाबांचें 
कुटूंब चलप शक्य नाशिल्लें, नोकरेची गरज आशिल्ली. पूण सरकारी नोकरी 
म्हणटकच व्यक्तीमत्वाचेर बंधनां आयलीं. बाकीबाब तर कवी! सरकारी नोकरांक 
जीं बंधनां आसतात, अशेंच बरोवप ना, अशेंच उलोवप ना तें बाकीबाबांक करें 
परवडटले? 

पूण पु. मं. लाड हे तेन्ना आय. सी. एस. आशिल्ले. ताणीं बाकीबाबांक 
आकाशवाणीचेर योच म्हण गळ घाली. आकाशवाणीवेली spoken word 
producer ची सुवात ताणीं घेवंची अशें तांका दिसतालें. | 

पु. मं. लाड हे आकाशवाणी संबंदी खात्याचे सचिव आशिल्ले 
आकाशवाणी म्हळ्यार समाजांत उद्बोधन करपी एक म्हत्वाचे साधन. डॉ 
केसरकर हांचे कडेन त्या काळार आकाशवाणीचे खातें आशिल्ले. लाड आनी 
केसरकर हाणीं आकाशवाणीर सर्जनशील लेखक - कलाकारांकडल्यान वावर 
करून घेवपाचें थारायलें. पु. मं. लाड हे बाकीबाबांचे इश्ट. ताणीं बाकीबाबांक 
आकाशवाणीवेली नोकरी धरपाचो आग्रो केलो. तर बाकीबाबांक तें आडखळीचें 
दिसले. आपणें आपल्या FETE लाडाक सर' FF म्हणचें हो तो प्रस्न 
आशिल्लो. आकाशवाणीचेर काम करतना कसलींच सरकारी जाचक बंधनां 
बाकीबाबांक लागचिनांत हार्चेय आस्वासन बाकीबाबांक लाड हाणीं दिलें आनी 
तेन्नाच बाकीबाब आकाशवाणीर रुजू जाले. 

बाकीबाबांक ते काळार नोकरेची नितांत गरज आशिल्ली. तरी लेगीत 
बाकीबाब आपलें व्यक्तीत्व, आपलो स्वाभिमान जपताले. एक कबी कोणा 
मुखार नमता हेंच तांकां मान्य नाशिल्लें. अशे हे बाकीबाब केन्नाच आपलो 
आत्मसन्मान होगडावन कसलेंच काम FOR नांत हाची जाणविकाय 
बाकीबाबांचेर ग्रंथ बरोबंक घेतिल्ल्यांनी बाळगूंक जाय आशिल्ली आनी 
बाकीबाबाचेर ग्रंथ कोण बरयतात? तर जांकां कसलोच आत्मसन्मान ना असले 
दुसऱ्यांचे भितोडेक रावून परक्यांच्या पोश्यान उदक पिवपी लोक. हाचे इतली 
खतीची आनी दुख्खाची गजाल दुसरी ना 

आकाशवाणी पुणे केंद्राचेर producer, spoken word म्हूण 
बाकीबाबांची नेमणूक जाली आनी आकाशवाणी मुंबय केंद्रावेल्या कोंकणी 
विभागाचे programme Supervisor हेय काम तांच्या वाट्याक आयले. 
बाकीबाबांन तेय काम मोठे आवडीन आपणायलें. बाकीबाबांक कोंकणीचो 
विकास हेंच एक मुखेल ध्येय आशिल्ले. ताणीं ह्या काळांत आपल्या हेर 
सांगात्यांवांगडा कोंकणी लोकप्रीय करपाचें आनी तिका साहित्यिक रूप दिवपाचें 
यशस्वी कार्य केले. कोंकणी ही बाकीबाबांची आवयभास. आपली 6 
समृध्द करप हें तिच्या दरेक पुताचें पयलें कर्तव्य. कांय पूत स्वत्व 6 

बशिल्ले. तांकां परक्यांचें मिंदेपणूच व्हड आशिल्ले. तेच लोक आपलें उणेंपण 
लिपोबंक बाकीबाबांचें हें कार्य पळोवन तांच्यो बकच्छायो करताले. ह्या 
बकच्छायांक अंत आनी पार नाशिल्लो 

व्यक्ती आनी वाङ्यय' ह्या ग्रंथांत ग्रंथकार मनोहर हिरबा आपल्या 
बक्‍्लांतल्यान बाकीबाबांकडेन पळयतात. ते थारायतात की बाकीबाब अशे अशे 
आशिल्ले. 

बाकीबाब जेन्ना पुण्याच्यान गोंयांत आयले तेन्ना एक सपन घेवन 
आयिल्ले. महाराष्ट्रांत 751 वर्सा वास्तव्य करून, महाराष्ट्राक 574077 SA 
मराठी कविता दिवन, थयचो सगळो मान सन्मान मेळटा तो न्हयकारून बाकीबाब 
Ta आमचें मूळ पीठ कोंकणी कोंकणी आमची भास' म्हणत गोंयांत येतात 
आनी जांणीं गोंयांत आपली जीण घडयली ते मनोहर हिरबां सारके कितले तरी 
लोक गर्जा महाराष्ट्र माझा' म्हणत आपली भास मराठी, गोंय हो महाराष्ट्राचो 
भाग म्हणटकच गोंय महाराष्ट्रांत विलीन जावंकूच जाय म्हूण वथरेताले. केदो 
व्हडलो विरोधाभास हो! 

बाकीबाब देहान महाराष्ट्रांत आशिल्ले खरे. पूण ते सपनां रंगयताले 
गोंयचीं. तांची नदर गोंयचेर आशिल्ली. ते गोंयांत नवें युग पळोवंक हांवडेताले. 


सात लाख गोंयकार आमी 
` युग नवें फुलैतले 

अंदल्यात मंत्र जिवीं 

ते फाल्या उलैतले 


हें नवें युग कोणाचें? फकत बाकीबाब आनी जे कोण कोंकणी आपली 
भास म्हणटात त्याच लोकांचें ? 

बाकीबाबांन गोंयच्या नव्या युगाबिशीं जें सपन रंगयल्लें तें गोंयांत 
येतकच, गोंयचें चित्र पळोवन भंगळें. तांचो भ्रमनिरास जालो हें खरें. पूण गोंयचे 
मराठीवादी समजताले ते खातीर न्हय. मनोहर हिरबा म्हणटात तशें न्हय. पुर्तुगेजा 
काळार गोंयांतल्या क्रिस्तांब धर्माचो आनी किरिस्तांव धर्मियांचो हिंदूंचेर वरचष्मो 
आशिल्लो. तांच्या सांगाताक भाटकार आशिल्ले. तातुंतल्यान मेकळीक मेळोवपा 

खातीर गोंयच्या हिंदूंक महाराष्ट्रांत विलीन जावंक जाय आशिल्ले. गोंयकारांक ` 
‘Ga’ दितलों नवें युग फुलोवपाचो म्हूण बाकीबाब गोंयांत आयिल्ले. पूण तांचो | 
मंत्र' घेवपाक गोंयांत कोणूच तयार नाशिल्ले अशें धडधडीत फट बरोबन मनोहर ˆ 
हिरबा दिशाभूल करतात तें पळोवन खरेंच ह्या लोकांच्या विचार करपाचे पध्दतीची 
काकूट दिसता ه‎ 
गोंयांत किरिस्तांव 8814 आनी धर्मियांनी केन्नाच शेक चलयलो ना. | 
पुर्तगेज आसतनाय आनी पुर्तुगेज गेल्या उप्रांतूय. गोंयचो किरिस्तांव हो सदांच 
गोंयकार म्हूण रावलो. ताणीं आपली भास कोंकणी म्हणत तिची जतनाय केली 
तांचेर पुर्तुगेज लॅटीन भाशेचो प्रभाव घालताले, सक्ती करताले आसुनय ताणीं 
पुर्तुगेज भाशेच्या प्रभावान भरिल्ली कोंकणी तिगोवन दवल्ली. आयज रोमी 
प्रकरण आनी वेगळें नादशास्त्र आशिल्ली कोंकणी किरिस्तांव धर्मीय 6 
ताचें कारण हेंच 
किरिस्तांवांनीं गोंयचो एकवट राखलो. गोंयांत केन्नाच धार्मिक तंटे 
जावंक दिलेनांत. गोंयकारांमदीं तशी फूट घालपाचे यत्न गोंय मुक्तीच्या काळांत 
जाले आनी गोंय मुक्‍त जावन चार दसकां सल्लीं तेन्नाय जातात. पूण हांगच्या 
किरिस्तांब धर्मियानी संयम राखलो. आमी एकवेळावेले हिंदू आनी गोंयचे हिंदूय 
आमचेच संस्कृतायेचे घटक हाचें भान ताणीं सदांच राखलें. 
गोंयच्या किरिस्तांवांचेर पुर्तुगेज संस्कृतायेचो प्रभाव पडिल्ल्यान तांचे 
भाशेचेर परिणाम जालो, तांच्या भेसाचेर जालो. तितलोच परिणाम गोंयच्या 
हिंदूनी मराठी भास आनी संस्कृताय हांचो आदार घेतिल्ल्यान तांचेर जालो. हिंदू 
लोकूय आपली कोंकणी संस्कृताय होगडावन बसले ताचें कितें? मराठी संस्कृताय 
ही देशी संस्कृताय म्हूण ह्या बदलाकडेन आडनदर करप आनी लॅटीन संस्कृताय 
ही भायली म्हूण, तिचो गोंयच्या एका घटकाचेर प्रभाव पडलो म्हूण त्या घटकाक 
खेपप, हिणसावप ही खंयची नीत? 
बाकीबाब 'प्राणांक क्षय, बुध्दीक भ॑य फाल्यांक 53 कालचीच वंय' 
_ म्हणटात ते मनोहर हिरबा म्हणटात तशे ह्या किरिस्तांव धर्मियांक उल्लेखून न्हय 
तर पुर्तुगेज सत्ता गेल्याबराबर, ह्या गोंयचेर ज्या गोंयकारांनी राज्य करपाचें त्याच 
गोंयकारांनी तें आपलें काम न्हय, तें महाराष्ट्रीय लोकांनी करपाचें, गोंय आतां 
महाराष्ट्रांत विलीन करपाचें अशें म्हणून जे कोण त्या खातीर वाबुरताले तांकां 

उल्लेखून ही कविता रचल्या! 
पुर्तुगीज सत्ता गोंयचेवेल्यान गेल्ली. गोंयांक स्वातंत्र्य मेळिल्लें. ह्या 
स्वातंत्र्याचो उपभोग गोंयकारांनी घेवपाचो. आपली उदरगत करून घेवपाची. 
जी भास आवयच्या दुदांतल्यान येवन बोंठार खेळटा ते भाशेंतल्यान आपली 
अस्मिताय केळोवपाची हें खरें म्हळ्यार स्वतंत्रतायेचें पयलें तत्व. पूण गोंय स्वतंत्र 
जाले बराबर जी भास आपल्याक शिकल्या बगर कळना ती भास आपली म्हणप, 
जें राज्य आपलें न्हय, ज्या राज्याची संस्कृताय फक्त देशी संस्कृताय म्हूण उपाय 
ना म्हूण कांय काळ आदाराक घेतली ती अडेची संस्कृताय आपली मानून 
तिचोच मुक्त गोंयांतूय आग्रो धरप ही गजालूच बाकीबाब गोंयांत आयले तेन्ना. 
तांकां पटलीना: कसले हे गोंयकार कर्मकट्टे? आपलें निजाचें सोडून परक्या 
फाटल्यान लागतात? कसले हैं स्वातंत्र्य? जर खरेंच स्वातंत्रय आयिल्ले जाल्यार 
गोंय हें वेगळे आसपाचें. हांगचे लोक मराठीचे, महाराष्ट्राचे गुलाम जावपाचे 
नाशिल्ले. हें कित्याक जावंक पावलें? तर हांच्या प्राणाक क्षय जाला: मुक्ततायेंत, 
स्वातंत्र्यात जो प्राण रसरसूंक जाय आशिल्लो त्या गोंयकारांचो प्राण असो क्षय 
जाल्लेबरी कसो? काल जांचे भोंवतणी पारतंत्र्याची वय आशिल्ली ती मोडून 
पडली तरीय हे लोक फाल्यां खातीर दुसरे संस्कृतायेची वंय घालूक 6 
मागीर हें कसले स्वातंत्र्य? 
किरिस्तावांक उद्देश्यून बरयलां हें बाकीबाबान? किरिस्तांव तर आमचें 
गोंय आमकां जाय म्हणत गोंयचे भुंयेक आनी कोंकणीक घास मारून रावले. 


जे घराचे खणती वाते 
तेच ज॑य सन्मान्य दाते 
धर्मार्थ ज॑य दारांत सज्जनाचीय लागता लय 


ह्यो वळी ज्या लोकांनी गोंयकारपण खणून सामकेंच ना करून 
उडोबपाखातीर वाबर केलो आनी करताले तांचे खातीर बरयल्यात बाकीबाबान. 
जाणीं आपलें घर मोडून दुसऱ्यांचे भितोडेक रावपाचीं सपनां रंगयल्लीं तांका 
उल्लेखून बाकीबाब म्हणटात अशें. उप्रांत ह्याच लोकांक सगळेकडेन मान सन्मान 
मेळटालो. | 

आप जंयच्या सगलें भष्टें 
वंद्य परक्यांलेंच उष्टे . 
हुटकेती तांच्या भितोडे मेळटा ती उखलूंक तळय. 


गोंयच्या मराठीवादूयांनी आपलें केन्नाच बरें मानलें ना. तांकां गोंयचो 
मनीस केन्नाच व्हडलो दिसलोना. तांकां पयलीं पुर्तुगेज व्हडलो दिसलो. मागीर 
तांकां महाराष्ट्रातले लोक व्हडले दिसले. ते कितें बरयतात, ते जे भाशेंत बरयतात 
तें ह्या लोकांक वंद्य दिसतालें. उष्टें आसलें तरी. तें वंद्य मानपांतूच हांचें जीवन 
सल्लें आनी आपले जें जें उच्च आशिल्ले तें हांका उणाक दिसलें. भश्टें दिसले 

असल्या ह्या लोकांचेर बडी मारीत बाकीबाब 'आयलां थंय स्वातंत्र्य 
न्हय' म्हणटात आनी ताचो भलतोच अर्थ हे लायतात. कित्याक तें तांच्या वर्मार 
बसता. म्हणूनच हें आपल्याक न्हय, अशें म्हणत ह्या लोकांनी केल्लो हो आकांत. 

'स्वातंत्र्य न्हय स्वातंत्र्य न्हय' ही कविता त्या काळार ह्या मिंद्या 
लोकांखातीर बरयल्ली आसली तरी ती वैश्‍विक रूप धारण करता. असले तरेची 
मानसिकताय सगळेकडेनूच दिसता. आयज पुराय देशांत आमी पळयले तरी 
हीच अवस्था सगळे कडेन दिसता. आयज गोंयची अवतिकाय कितें दिसता? 
तीच जी बाकीबाबान तीस वर्सा आदीं बरोवन दवरिल्ली. 

बाकीबाबांन असल्यो कविता रचून आपले कवी हे कारकिर्दीक गालबोट 
लायले. ताणीं इतल्या सकयल्या पावंड्यार 3375 फावना आशिल्ले अशें 
महाराष्ट्रांत विलीन जावंक सोदपी हे घरचे पिशे आङ्डून सांगताले. 

जर बाकीबाबांच्यो ह्यो कविता प्रचारी थाटाच्यो आशिल्ल्यो, दर्जो 
नाशिल्ल्यो आशिल्ल्यो जाल्यार मागीर ह्या लोकांक इतली तिडक येवपार्चे कारण 
feed? कारण एकूच बाकीबाबांच्यो ह्यो कविता तांच्या थेट वर्मार बसताल्यो. 

गोंयच्या विलीनीकरणाचो प्रस्न आयलो तेन्ना गोंयच्या पिशा लोकांक 
भुलोवपा खातीर वेगवेगळी हांयसां दाखोवपी महाराष्ट्रांतले लोक येताले. तांचे 
आड गोंयकार तरनाटे सगळे तांकीन झगडटाले. तांका स्फूर्त दिताली ती 
बाकीबाबांची कविता. 

जागी जाल्या गोंयची. सासाय ' 

येतलो भार, येतलो भार 
'घरचीं पिशीं, भायलीं भुतां 

खिणांत जातलीं थंडगार 


गोंयांत आयिल्ल्या ह्या भायल्यांक भुतां म्हणिल्लें आनी तांच्या हांयसाक 
बळी पडिल्ल्या गोंयकारांक घरचीं पिशीं म्हणटकच कोणे तुका ओगी बसतलो? 
आनी म्हणपी कोण? तर जाणीं मराठी कवितेंत आनी महाराष्ट्रात आपली एक 
खाशेली सुवात तयार केली. तांच्या दरेक उतराकडेन आडनदर करप 6 
नाशिल्ले 7 
तुळस जाल्या आगटें आता 
खुरिस जाला तीर 
बांग घालित लागलो उठुंक 
कबरिंतलो पीर 


गोंयांतल्या हिंदू, क्रिस्तांव आनी मुसलमानाच्या एकवटाची सशक्त 
वळख ह्या ओळीं बगर आनी खंयच्या उतरांनीं जावंक पावतली? 

बाकीबाबांच्यो ह्यो असल्यो ओळी म्हळ्यार फकत काव्यओळी 
नाशिल्ल्यो तर त्यो ओळी त्या होमखणात देंबिल्ल्यां खातीर मंत्र आशिल्ले. 

भाशीक वाद आनी विलिनीकरणाचें अरिश्ट परतावन लावपाखातीर 
नीज गोंयकारांनी जीवाचें रान केलें. तातूंत जैत मेळळें. ज्या ज्या कोणे ह्या 
संगरांत वांटो घेतिल्लो तांका आपल्याच दोळ्यांमुखार जय-पराजय 7 
मेळ्ळो. विलिनीकरणवाद्यांक तर तोंड घेवन उजळ माथ्यान भोंबपाक नाका 
जालें. कित्याक तर विलिनीकरणाआड झुंजपी लोकांनी st जें त्या वेळार सांगिल्ले 
तेंच सत जाल्ले. तरी लेगीत हे नाकशिमरे, जाणीं त्या काळार नाक पावणेर 
काडिल्लें, ते पडले तरी नाक वयर अशे तरेन नवें नवें कितें करूंक लागले. 
तातुंतय यथेच्छ मार खावंक लागले. हेच निराशेंतल्यान तांचेकडल्यान 
कित्याकितेंय बरोवप जावंक लागलें. ते तोंडांत येता तें उलोवंक लागले. तांका 

आपल्या ह्या अर्थहीण बरोवपाची, उलोवपाची दखल घेवपी कोण ना अशें 
दिसूंक लागलें. पूण असल्या नेणारांच्या वक्‍तव्याक कोण जाप दिनांत हाचो 
अर्थ हांची पिशेपणां कळना अशे न्हय. 

तरी ह्या लोकांनी आपलीं हीं पिशेपणां शाणेपणा मानून आपलें बरोवप 
चालूच 5328. आतां हीच एक कविता पळयात. 


प्रसाद मेळळो नाल्लय फुटलो, घुडी उबी जाली 
तिळो धणधणित लावन आमगेली आवै पळया आयली 


गोंयचे संस्कृतायेंत जे आयाव बायलेचें सौभाग्य म्हणचे घोव कर्तृत्वी 
आनी मर्द आसता. धणधणीत आसता, जिचे पुत्र कर्तुत्वी आनी शूरवीर आसतात 
तिचेचकडेन समाज भोवमानान पळयता. कोंकणी आवयचे पूत्र अशेच कर्तृत्वी 
आशिल्ले. ताणीं आपलें कर्तृत्व दाखयलें. तांच्या कर्तृत्वाच्या अभिमानान 
कोंकणी आवय आपल्या कपलाक धणधणित तिळो लावन भायर आयली अशें 
बाकीबाबांक म्हणपाचें आशिल्लें आनी तश्यो ओळी ताणीं बरयल्ल्यो. 

पूण हे कबितेचेर भाश्य करपी मनोहर हिरबांक धणधणीत हाचो अर्थूच 
कळळो ना. ताणीं तें घणघणीत असो घेतलो आनी ह्याच उतरांच्यो बकच्छायो 
करीत “घंटा घणघणीत वाजते हे सर्वाना ठाऊक आहे. कपाळीचा टिळा कसा 
घणघणीत होऊ शकतो?” असो सवाल करतात 

जे लोक सदांच परक्यांचे fie रावले. आनी गुलामी हेंच आपलें ध्येय 
मानलें तांका धणधणीत आनी घणघणीत हांतलो फरक कितें कळटलो? 

ताणीं आयुश्यभर घणघणीत घांटूच बडयली. आपल्यासयत गोंयच्या 
विनाशाची! तांका माफ करप हातुंतूच आमचें मोठेपण आसा. तेंच गोंयकारांचें 
मोठेपण आनी व्हडपण! कित्याक आमी सदांच म्हणत आयल्यात. 

आमच्या पुरसा आमकां पाव. आमचें बरें जावं म्हण! 

